



# HISTORY OF THE NATIVE STATES.

## PART II.

Description of the exploits of Great  
Rajapat Princes, The peace and  
The Past system of Government,  
The causes of the internal  
quarrels. Treaties with the  
English, Evils and their  
undesirable results  
consequent on  
the foreign  
rule.

1467

(COMPILED WITH THE AID OF MANY ENGLISH  
AUTHORS OLD DOCUMENTS, MEMOIRS  
AND TRADITIONS.)  
BY THE AUTHOR

OF

L. SHILP RAGHA AND KRISHNARAO,  
SAUBHAGYAMANDIR, &c., &c.

*Registered under Act XXV. of 1867.*

**All Rights Reserved.**

**Bombay:**

PRINTED AT THE INDIAN PRINTING PRESS.

1889.

MR. G. M. SATHU, Registrar of Native publications, in his Report to Government for the year 1888 says :—" Among the *Historical* works of the year, "*History of the Native States*, Chapter I," by Mr. Limaye, gives much useful information.

# नेटिव राजांचा इतिहास.

( भाग दुसरा. )

मोठ्या राजांन राजांच्या पराक्रमाचें वयन, पुर्तुगीस  
हकाचा राज्यसोति, राज्यम दगा, सर ( आपआप  
सार उदाया होण्याचें कारण इगर्ज सरदाराबरो  
बर झालेले करार व तज्ज्ञांन स्वराज्यांन परकी  
यांचा शिकान झाल्याचें नदलेले अनय,  
राज्यांन होणारे वेबनव व न्यामुलें परकी  
यांन स्वराज्यांन वसतें का पूर्ण भमल  
या सर्ग माहितीसह.

धर्तरी, जुने कागदपत्र, ऐकांव गोष्टी  
भाण इंग्रजी ग्रंथ यांच्या आधारें.

ग्रंथकार

मुशीन राधा भा. कृष्णराव, सीमास्पदावर,  
१०१० ड० गंधांचे कने.  
यांनी तयार केला

या मयासंबधी सर्व प्रकारचे हक राखुन मेल अस्ति.

इ० सन १८८९

मुद्रित

" इंडियन प्रिंटिंग " आपणान्यांत छापिले.

हे पुस्तक हिंदुस्थानसरकारचा सन १८८० च्या आक्ट २५ प्रमाणे  
पब्लिश करून सर्व प्रकारचे हक्क मिळाले आहेत. आपणान्यांत  
छापिले आहेत. यांतून कोणत्याही मसाल्याची किंवा  
परभाषित भाषांतर करणे याचा कोणताही हक्क नाही,  
केवळ करणे योग्य सर्व प्रकारचे हक्क मिळाले आहेत.  
सर्व " यांचे आहेत, यांच्या मसाल्या व सुसज्ज कोणा  
सही अधिकार नाही.

# नेटिव राजांचा इतिहास.

( भाग पहिला. ) किंमत १२ आणे.

यांत २१ संस्थानिकांचा इतिहास आहे.

१ बांसवाडा, २ प्रतापगड, ३ डोंगरपूर, ४ किसन-  
गड, ५ धोलपूर, ६ बलवार, ७ बुंदी, ८ कांझा, ९  
टोंक, १० केरवली, ११ शिरोही, १२ जेसलमीर, १३  
रेवा, १४ उर्वा किंवा तेहेरी, १५ दतिया, १६ सावतूर, १७  
कच्छ, १८ भोपाळ, १९ धार, २० देवास, २१ जावरा.

# नेटिव राजांचा इतिहास.

( भाग दुसरा. ) किंमत १२ आणे.

यांत ६ संस्थानांचा इतिहास आहे.

१ उज्जैन, २ जयपूर, ३ जायपूर, ४ भरतपूर, ५ बिकानेर, ६ जयहार.  
४ गुर्गप्रानाचा खरा इतिहास. .... ६  
३ श्रीसेतुबधरमिश्रच्या यात्रावर्णन . .... २

आणकडे ही व आणखी सर्व प्रकारची पुस्तके रोख किम-  
तीने विकत मिळतील. एकदा पांच रुपयांवर पुस्तके बेत-  
न्यास कमिशन मिळेल. उधार माल मिळणार नाही. या  
आमच्या पुस्तकांशी दुसऱ्या कोणाचाही संबंध नाही.

“ खालील पर्यावर पत्रव्यवहार करावा.”

नेटिवस्टेट बुक पब्लिशर.

पत्ता:—कांदेवाडी, मुंबई-मिर्झापूर पोस्ट.

## विंकीस तयार असलेली पुरतकें.

( जेमनीशिवाय टपाल द्वारे निराळा पडेल. )

सुभाल खोया आणि त्या यांच्याकरिता.

	आणे.
१ सौ. र. ( भाग पाहिला. ) ....	१२
२ स्त्रीशिक्षणज्ञानमाला, ....	१२
३ संसारदर्पण, ....	१०
४ सामुखास चंद्रिका. ( पूर्व भाग. ) ..	५
५ सामुखास चंद्रिका. ( उत्तर भाग. ) ....	५
६ मुलांची सासरी वागणूक, ....	६
७ स्त्रियांचे नेत्रकटाक्ष ....	३
८ गुलबंकावली, ....	१-०
९ सुशिल राधा आणि कृष्णगव ....	१-०

## विभ्रान्तीच्या वेळीं करमणूक होणारी पुस्तकें.

	भ. म.
१ कुटिणकृत्यांचे धर्मकार, ..	३
२ तरुण स्त्रियांची भोजन, ..	५
३ स्त्रियांची मंगल कार्ये, ..	१५
४ स्वतंत्र विधवा व त्यांच्या तरुण पुत्रा ..	५
५ तरुण बायको अथवा स्त्रियांची स्वतंत्रता, ..	५
६ न्हाणवल्ली आणि अतुशांति, ( भा. १ ) ..	५
७ अनाचाराचा परिणाम, ....	५
८ गाहडी लोकांच्या खेळांचे पुस्तक, ....	६
९ संगीत गोपीबंदनाटक ( अंक ७. ) ..	९
१० पयशनेवक सक्केशा, ....	८

To  
SHRIMANT  
VEDA SHASTRA SAMPANNA.  
**YAJNYESHWARA BALKRISHNA DIXIT,**  
THE WORTHY PRECEPTOR OF THE PESHWAS,  
JAHAGIRDAR KAYAGAV STATE &c. AND  
HON. MAGISTRATE,  
SHENDURNI  
KHANDESH DISTRICT.

---

This humble work is dedicated as a  
token of regard for his thorough  
appreciation of literary merits,  
in-spread of learning  
among the  
Natives,

WITH HIS PERMISSION

BY THE AUTHOR.



॥ श्री ॥

स्व विद्याविषयो परमरसिक वमर्मज्ञ.

श्रीमंत

वेदशास्त्रसंपन्न राजैश्री,  
यज्ञेश्वर बाळकृष्ण दीक्षित.  
पेशवे सरकारचे गुरु आणि ऑनररी

माजिस्त्रेट व जहागिरदार,

संस्थान

कायगांव वगैरे परगणा

शेंदुरणी,

जिल्हा स्वानदेश

यांस,

हैं स्वदेशसुधारणा आणि एतदेशीय लोकांमध्ये विद्या-

वृद्धि होण्याकरितां जे निरपेक्ष श्रम घेतात

ते जाणून सार्थ्य मनोभावानें अत्यंत

सन्मानपुरस्सर व कृतज्ञतापूर्वक,

हा ग्रंथ,

कृत्यानि त्यांजला नजर केला असे.

ग्रंथकार.

# नेटिव राजांचा इतिहास.

## भाग दुसरा.

### प्रकरण पहिलें.

#### उदेपूर अथवा मेवाड.

पूर्वीच्या जुन्या बखरी व ऐकीव गोष्टी यांवरून असें समजतें कीं, मुसलमान लोकांच्या स्वाऱ्या व लढाया चालल्या असतांना, जिकलें न जातां आपल्या गादीचें स्वातंत्र्य कायम राखिलें असें संस्थान केवळ उदेपूर होय. गिझनीच्या महंमदानें अटक नदी उतरून हिंदुस्थानावर स्वारी केली, त्यावेळीं उदेपूरच्या राण्याच्या ताब्यांत जितका मुलूख होता त्यांतील तिलप्रायही प्रदेश त्याचे ताब्यांतून मुसलमानांच्या हातीं न जातां, आजकाल सुद्धां तो सर्व प्रदेश त्या राण्याचे गादीच्याच ताब्यांत आहे.

राजपुतान्यांत हल्लीं जीं राजघराणीं राज्यासनावर विराजमान आहेत तीं सर्व राज्यभ्रष्ट केलेल्या राजघराण्यांचे अवशेष होत; किंवा स्वपराक्रमानें ज्यांनीं राज्यें स्थापन केलीं त्या कनिष्ठ घराण्यांचे वंशज होत. त्या उदेपूरच्या अक्षतवीर्यामुळें जरी त्यांची सत्ता कमी आहे तरी, त्यांस पूर्वीच्या वैभवामुळें मोठा मान मिळतो आणि खरोखर हे उदेपूरच्या हल्लींच्या राण्यांचेही मोठे भूषण व भाग्य होय कीं, अशा पराक्रमी राजवंशांत त्यांचा जन्म झाला.

## २ नेटिव राजांचा इतिहास-भाग दुसरा.

उदेपूरच्या राण्याचे कुळाचा शोध करीत करीत आंते-  
शय प्राचीनकाळापर्यंत गेलें तर कांहींएक दिसेनासैं होतें.  
तथापि पुष्कळ बलवत्तर प्रमाणांवरून, उदेपूरच्या राण्या-  
चा ख्रिस्ती शकाच्या दुसऱ्या शतकांत विश्वासघात झाला  
होता, इतकें मात्र सिद्ध होतें. या भयंकर कत्तलीचेसमयीं  
राजाची बायको सुदैवानें अन्य ठिकाणीं गेलेली असल्या-  
मुळें ती मात्र या कत्तलींतून बचावली. यावेळेस ती गर्भवती  
होती, व पुढें ९ महिने पूर्ण भरल्यावर प्रसूत होऊन तीस  
मुलगा झाला. मुलाचा जन्म होतांच राणीनें त्यास एका वि-  
श्वासु ब्राह्मणस्त्रियेचे ताब्यांत देऊन तिला सांगितलें कीं या  
मुलाचें तूं आपल्या मुलाप्रमाणें पालनपोषण कर. असें  
सांगून, “ तिने आपले पतीसहवर्तमान अक्षय सुख भोग-  
ण्यासाठीं चिता प्रज्वलित करून अग्निकाष्ठें भक्षिलीं.”  
उदेपूरच्या राण्याचा मूळ वंशज जो बापू रावळ तोच हा  
मुलगा होय.

श्रीमंत लोकांच्या मुलांप्रमाणें त्या ब्राह्मणस्त्रीकडून त्या-  
चें पालनपोषण चाललें असतां, या मुलानें आपले नैस-  
र्गिक पराक्रमातिशयानें व अद्वितीय साहसादि गुणांनीं  
लहानपणींच अरण्यावसीजनांस थक्क करून सोडलें. त्यानें  
पक्षांची पारध करावी, नेहमीं रानांत शिकारीस जाऊन  
वनपशूंंस मारावें, फार तर काय, पण त्या रानांतील भिल्ल  
लोकांचीं समवयस्क मुलें जो पराक्रम करीत असत, त्यांचा  
नायक होण्याजोगा असा एके दिवशीं त्या मुलानें कांहीं  
अद्वितीय पराक्रम केल्यावरून, त्यास सर्व भिल्लांचे मुलांनीं  
“ तुला आह्मीं आपला राजा करतो ” असें सुच-

विलें; आणि त्यांतील एका मुलानें याबद्दलची आपली दृढ इच्छा दाखविण्याच्या हेतूने, “ आपली करंगळी का-  
पून त्यांतून जें रत्न वाहात होतें त्याचा टिळा त्याचे कपाळीं  
लावून त्यास राजा केला.” नंतर त्या मुलांनीं भिल्ल लोकां-  
च्या मुख्याकडे जाऊन, आह्मीं यास राजा केला आहे, असें  
सांगितलें, व त्या मुख्यानेंही या मुलाचें धाडस पाहून त्या  
मुलांनीं कळविलेली गोष्ट मोठ्या आनंदानें मान्य केली.

बापू रावळ वयांत आल्यावर त्यानें पराक्रमाची पुष्कळ  
मोठमोठी कामे केलीं. पुढें माळव्यांतल्या एका राजघराण्यांती-  
ल मुलीशीं त्याचा संबंध झाला. ज्या म्लेंच्छ लोकांनीं त्याचें  
राज्य हिरावून घेतलें होतें, त्या म्लेंच्छांस यानें पुढें हांकून दिलें,  
आणि सर्व राज्यकारभार स्वतः पाहूं लागला. राज्याचें  
मुख्य ठिकाण चितोर केलें. येथें राहून त्यानें सर्व राजपु-  
तान्याचा कारभार उत्तम रीतीनें चालविला. तो मृत्यु पाव-  
ला त्यावेळस त्याचें वय १०० वर्षांचें होतें. यानें ८ वे शतकांत  
राज्यसूत्र आपले हातीं घेतलें व त्याच वेळस चितोर शह-  
रास वेढा घातला. हा व सामर्सी यांच्यामध्ये ५०० वर्षांचा  
फरक आहे. १२ व्या शतकांत सामर्सी याची मोठी भर-  
भराट होती. हा मोठा योद्धा होता. त्यावेळचे कवि त्याचें  
फार उत्तम रीतीचें वर्णन करितात. हा लढण्याचे कामांत  
मोठा शूर, शांत आणि बुद्धिमान् असा होता. राज्यकार-  
भारांत तर दूरदृष्टि, शहाणा आणि मोठा स्पष्टवक्ता असा  
होता. त्याचे सरदार लोकांची त्यावर असंत प्रीति असे.  
सर्व संस्थानिक त्यास फार सन्मान देत. दिल्लीचा हिंदु  
राजा, त्याचा मेहुणा जो पृथ्वीराज याच्याबरोबर सामर्सी

## ४ नेटिव राजांचा इतिहास-भाग दुसरा.

हा हिंदुस्थानावर तार्तरी लोक स्वोच्या करीत होते त्यांच्या-  
शीं लढण्यास जात असे. तेथे जी मोठी लढाई झाली ती  
एकसारखी तीन दिवसपर्यंत चालली होती. तीमध्ये हिंदु  
लोकांचा जय झाला व तार्तरी आणि त्याचे सर्व  
सरदार यांचा पराजय झाला.

सामर्सीचे मागून त्याचा मुलगा कर्ण गादीवर बसला.  
त्याच्या मागून पुढे थोड्याच दिवसांनी सामर्सीच्या भावाचा  
मुलगा रहप गादीवर बसला. याने उदेपूरच्या राण्याचे  
उपनांव " रावळ " होतें तें बदलून " राणा " असें केलें.  
तेव्हांपासून तो आजपर्यंत एकसारखें हेंच नांव चाललें  
आहे. रहप पासून लकमसी पर्यंत ५२ वर्षांच्या अवकाशांत  
चितोरास ९ राजे गादीवर बसले. या नवांपैकी ६ लढाईत  
पडले. याच अवकाशांत आपआपसांतील तेंटे व लढाया  
पुष्कळ झाल्या.

इ० सन १२७५त राणा लकमसी आपले बापाचे गादी-  
वर बसला. चितोरच्या हद्दीवर याच वेळेस मुसलमान लो-  
कांनीं स्वाय्या केल्या. त्यावेळेस राजा लहान होता ही संधि  
पाहून दिल्लीचा बाँदशाहा अल्लाउद्दीन याने चितोरावर हल्ला  
केला, तो मोठ्या शौर्याने भीमसिंगाने मार्गे हटविला. इ०सन  
१३०३ मध्ये मुसलमानांनीं पुनः हल्ले करण्यास सुरवात  
केली. यावेळेस राण्याने आपला वंश विच्छिन्न होऊं नये  
हणून, आपला एक मुलगा खेरीज करून बाकीचे  
सर्व मुलगे बरोबर घेऊन प्रथम मोठ्या निकराने व आपल्या  
शौर्याची पराकाष्ठा करून प्रजेचे रक्षण केले आणि शेवटीं  
शत्रूचे सैन्यावर चाल करून त्यांतील लक्षावधि लोकांस

मारतां मारतां त्याने आपल्या देशाच्या रक्षणार्थ त्या रण-  
यज्ञांत आपल्या अमूल्य प्राणाची आहुति दिली. याप्रमाणे  
राण्याने परलोकवास केला; तरी त्याचा मुलगा यत्कि-  
चितही डगमगला नाही. त्याचा वडील भाऊ अमीर  
नांवाचा—ज्याचे हातून स्वदेशाचे रक्षण व्हावयाचे होते—तो  
याचे मदतीस तयार होता.

अमीर हा आपल्यापेक्षा मोठा शूर आणि राज्यकारमा-  
रांत मोठा दक्ष आहे असे पाहून, लकमसीचे मुलाने  
आपण राज्यापासून परावृत्त होऊन त्याचे स्वाधीन सर्व राज्य  
केले. याप्रमाणे आपसांत—तंटे न करितां—एकी झाली यामुळे  
त्याच्या प्रजेस फार सुख झाले.

त्याने आपले राज्यांतील लोकांस अल्लाउद्दीनाविषयी  
इतका तिठकारा आणि द्वेष उत्पन्न केला की, अल्लाउद्दी-  
नाने चित्तोरचा मुख्य रजपूत जो बलदेव त्याचे स्वाधीन  
राज्य करून व त्यास आपला संस्थानिक करून आपण ल-  
ढाई न करितां दिल्लीस निघून गेला. नंतर लवकरच इ०सन  
१३१३ त अमीराने आपले पूर्वजांची गादी यवनांपासून  
हिसकावून घेतली; आणि अल्लाउद्दीनाचा मुलगा मोठे  
सैन्य घेऊन चित्तोर घेण्याकरितां येत असता, त्याचा  
लढाईत पराभव करून, अमीराने त्यास कैद केले.

अमीराचे अल्लाउद्दीनाने घेतलेले चार परगणे, व एक  
लाख रुपये आणि १०० हत्ती इतकी खंडणी देण्याचे  
कबूल करी तोपर्यंत त्यास कैदेतून सोडले नाही. अमीर  
राजाचे कारकीर्दीत राजपुतान्याचे वैभव फार झळकूं  
लागले. हिंदुस्थानांतील सत्ताधीश असा काय तो अमीर हा

## नेटिव राजांचा इतिहास-भाग दुसरा.

एकच होता. बाकी सर्व जुनीं घराणीं अगदीं क्षयावस्थेप्रत गेलीं होती. हल्लींचे जयपूरचे व जोधपूरचे राजांचे पूर्वज व त्याचप्रमाणें राजपुतान्यांतील इतर सर्व राजे यांचे संस्थानिक झाले. त्यांनीं अमीर राजाचा चांगला बहुमान केला; आणि त्याची आज्ञा ते शिरसावंद्य करीत. अमीर राजानें हिंदुलोकांस पराक्रम दाखवून, प्रिय असें जें स्वराज्यसुख त्याचा लाभ त्यानें सर्व हिंदुस्थानवासी जनांस करून दिला.

अमीरानें पुत्रवत् प्रजापालन करून आपले राज्यांतील लोकांची मोठी भरभराट केली. तो इ० सन १३६५ त मृत्यु पावला. त्याचे नांव अजूनपर्यंत मेवाडांत मेवाडचे सर्व राजांमध्ये अत्यंत शूर, शहाणा, दक्ष, आणि स्वपराक्रमानें सुदृढ केले आणि मोठे प्रचंड सत्तायुक्त असें विस्तृत राज्य आपले संततीस करून ठेवणारा असें सर्वतोमुखीं गाजत आहे. त्याचा मुलगा राणा रैवतसिंह हा आपले पराक्रमी पित्यानुरूप शूर असा होता. त्यानेंही स्वपराक्रमानें पुष्कळ मुलूख काबीज केला आणि आपले राज्यास जोडला. फार काय पण बाकरोल येथें लढाईत त्यानें बादशाहाचाही पराभव केला. पुढें दुर्दैवानें बनोडा येथील संस्थानिकाशीं त्याचा आपसांत कांहीं तंटा चालला असतां तो मारला गेला. या बनोडच्या संस्थानिकाच्या मुलीशीं तो विवाहसंबंध करणार होता.

त्याचे मागून लाखा राणा गादीवर बसला. हा मोठा राजकार्यधुरंधर व युद्धकलानिपुण असून कलाकौशल्याचा आश्रयदाता होता. यानेही स्वराज्य वाढवून,

त्यांपेक्षां एक चांगलें कृत्य केलें. तें असें कीं, त्यानें आपली हद्द नियमित केली आणि जोरा येथें रुप्याच्या खाणीचें काम सुरू केलें. दिल्लीचा बंदशाहा महमदशाहा लोदी याचा त्यानें रणांत पराभव केला, आणि त्याचे सैन्यास प्रांतांतून हाकून देत असतां मारला गेला. शिल्पकलांना चांगला आश्रय देऊन ज्यांनीं स्वदेशाचे कल्याण केलें, त्यांपैकीच हा एक राजा होता.

लाखा राणा मेळ्यावर मोकलाजी गादीवर बसला. याचें रक्षण त्याचा बडील भाऊ चांद यानें सराज्यसुख-विरक्त होऊन केलें. मोकलाजी वयांत आल्यावर त्यानें आपले पूर्वजांप्रमाणेंच शौर्य आणि पराक्रम लोकांस दाखवून तरवार गाजविली. अशा प्रकारें एकावर एक पराक्रम बलढाया करून लोकांस शौर्य दाखवीत असतां तो “ मदेरिआ ” येथें कपटानें मारला गेला.

मोकलाजीच्या मागून कुंभराणा गादीवर बसला. हा एक अद्वितीय दक्ष, हुशार, आणि राजकार्यधुरंधर असा होता. त्याच्या पूर्वजांपैकीं निरनिराळ्या राजांच्या उत्तम उत्तम गुणांनीं भिळून या राजाच्याठाईं जणूं काय वास्तव्यच केलेलें होतें. याचा उत्साह अतीर राजा-प्रमाणें असे. हा लाखा राण्याप्रमाणें कला, शिल्प, व इतर सर्व विद्यांचा आश्रयदाता होता. याची बुद्धि विशाल असून, तो मोठा पेंक्त व उत्तम विचारी होता. युद्धकलेंत तर अद्वितीय योद्धा व धनुर्धर असा होता. इ० सन १४४० त माळवा आणि गुजराथ येथील नवाबांनीं एकत्र होऊन याच्यावर स्वारी केली त्यांत याने मुसलमा-



## ८ नेटिव राजांचा इतिहास-भाग दुसरा.

नांस दे माय धरणी ठाय असें करून त्यांची त्रेधा त्रेधा करून सोडिली आणि माळव्याच्या नवाबास कैद करून त्याच्याकडून खंडणी न घेतां, उलटे त्यास नजर नजराणे व चांगली बक्षिसे देऊन संतुष्ट करून बंधमुक्त केलें. शेवटीं त्यानें लढाया मारीत मारीत दिल्लीच्या बादशाहाचा सुद्धां पराभव करून स्वराज्याचें उत्तम रीतीनें पालन करतां यावें ह्मणून मोठमोठे बत्तीस किल्ले बांधिले, आणि परचक्राच्या सर्व रस्त्यांवर तटबंदी केल्या. एवढा हा महापराक्रमी असून शिवाय परम रसिक, विद्वानांच्या गुणांचा पूर्ण उपभोक्ता व स्वतांही उत्तम कवि होता. “ परम लावण्यवती व रूपवती असून सौंदर्याची केवळ खणच होय अशा स्त्रांशीं यानें लग्न लाविलें.” यावरून तो केवळ विषयसुखास्वादपराड्मुख आणि अरसिक होता असा जो त्याच्यावर कित्येक ग्रंथकारांचा आरोप आहे तो खरा असावासे दिसत नाहीं.

कुंभराणा याणें ५० वर्षे मोठ्या सुखानें राज्य केलें. त्याच्या राज्यांत प्रजा फार सुखी होती. परंतु मोठ्या दुःखाची गोष्ट ही कीं, यास त्याच्याच मुलानें \*राज्यलोभानें कपट करून ठार मारलें.

---

\* राज्यलोभ आणि स्त्रीलोभ फार अनर्थकारक आहेत. यांच्या लोभानें मनुष्य केव्हां काय करील याचा नेम सांगवत नाहीं. राज्यलोभाकरितां प्रत्यक्ष बापासही ठार मारण्यास मनुष्य चुकत नाहीं हें किती विचित्र आहे ? त्याप्रमाणें यानेंही आपल्या बापास मारून आपण राज्यावर बसला. परंतु परमेश्वरानें त्याच्या वृष्टकृत्याचें फळ त्यास याच लोकीं भोगावयास लाविलें. जे लोक लोभानें अंध होऊन मार्गें पुढें न पाहतां भलभलतीं कामें करितात त्यांनीं यावरून बोध घ्यावा.

पितृहत्या करणारा उदा हा बापाचे मागून गादीवर बसला. याला इतिहासांत “ हतार ” किंवा “ घातक ” असें ह्मणतात. यानें फार थोडे दिवस राज्य केलें. ( राज्यावर बसून चार वर्षे झालीं नाहींत तोंच त्यानें आपले पूर्वजांचे कीर्तीस कलंक लावून आपले राज्याचें वैभव अस्तंगत करून टाकिलें. ) पुढें त्याचा बंधू रिमल यानें त्यास देशाबाहेर हाकून लावल्यामुळें तो दिल्लीस पळून जात असतां वाटेत विज पडून पुष्कळ हाल होऊन मृत्यु पावला.

इ० सन १७७४ त रिमल गादीवर बसला. त्यानें गादीवर बसतांच प्रथम दिल्लीच्या बादशाहाचा पराभव केला. बादशाहानें याच्या पुतण्याचा पक्ष घेतला होता, तरी त्यानें आपल्या पुतण्यान त्याच्या अपराधाची क्षमा केली. यामुळे ते त्याचे मोठे विश्वासू आणि उमदे असे चाकर बनले. माळवा येथील मुसलमान राजाचा त्यानें युद्धांत पराभव केला. दुर्दैवानें त्याच्या मुलाचें त्याशीं वनत नसे, यामुळे त्याला संसारसुख मिळावें तसें मिळालें नाहीं. पुढें कांहीं दिवसांनीं एकाएकीं राणा रिमल हा मृत्यु पावला. याचे राज्यांत प्रजेस मोठें सौख्य मिळत असे. त्याचे मागून त्याचा मुलगा संगराणा गादीवर बसला. हा गादीवर बसला तोंच सुखशिखरास जाऊन पोचला. या राजापासून मेवाडचे राज्यास उतरती कळा लागली. त्या राज्यास अशी उतरती कळा लागली असतां त्यांत मधून मधून तारे चमकत, पण त्यांपासून फायदा न होतां उलटें अरिष्ट झालें.

संगराणाचें वैभव फार होतें. तो लढाईस निघाला ह्मणजे

## १० नेटिव राजांचा इतिहास-भाग दुसरा.

जो त्याचा संजाम असे तो सांगितला ह्मणजे हे पूर्णपणे लक्षांत येईल. “ ८० हजार घोडे, ७ मोठमोठे राजे, १० राव, १००४ रावळ किंवा राव पदवी धारण करणारे सरदार, आणि ५०० लढाऊ हत्ता युद्धांत त्याचे बोगेर असत.” अवीर आणि मारवाडांत त्याचा मोठा मान असे, आणि “ ग्वाल्हेर, अजमीर, शिकरी, रिजन, कालपी, चंदेरी, बुंदी, गोमोज, रामपूर, आणि अबू येथील राव याचे मांडीलक होते व ते पाहिजे त्यावेळेस चाकरी करण्यास तयार असत.” संगराणा हा मोठा राजकार्यधुरंधर पुरुष होऊन गेला. त्याने प्रथमतः घरगुती कडजे मिटवून सर्वेची एकी करून नंतर माळवा आणि दिल्ली येथून जे मुसलमान नेहमी आपल्या राज्यांत स्वाभ्या करीत त्यांत हाकून देऊन मुसलमानांचा १८ वेळ पराभव केला. त्यांपैकी बकरोळ आणि घाटेली या दोन ठिकाणच्या लढायांमध्ये प्रत्यक्ष बादशहा इब्राहीम लोदी हा संगराण्याशी युद्धास आला. पंतु थोडक्याच दिवसांनी बाबर याने स्वारी केली त्यावेळेस हिंदुस्थान हे मुसलमानांचे ताब्यांत रहावे किंवा हिंदु राजांचे ताब्यांत रहावे याचा निकाल झाला नाही, पण प्रथम हिंदू लोकांचाच जय झाला.

\* पूर्वी पराशुरामाने १८ वेळ निःक्षत्रिय पृथ्वी केली होती त्याप्रमाणे या धैर्यशाली पुरुषाने आडवांड अशा मुसलमानांचा १८ वेळ पराभव करून शिवाय त्यांस हीनत्व आणणाऱ्या अशा अनेक गांठी केल्या. मुसलमान लोक रजपूतांचा कोव्हांना कोव्हां तरी पराभव करून त्यांस धुळीस मिळवू अशी त्यावेळीं शेखी मिरवीत होते, परंतु याप्रमाणे १८ वेळ पराभव झाल्यामुळे त्यांची रंग समूळ जिरली असे ह्मणण्यास कांही हरकत नाही !

इ०सन १५२७ च्या फेब्रुवारीत शिकरीजवळ 'कनुआरी' येथें ज्यावेळेस दोहों सैन्यांची गांठ पडली तेव्हां बावरी लोकांस मोठ्या सैन्याची मदत असतांना हिंदु लोकांनीं मोठ्या शौर्यानें त्यास मार्गे हटविलें. या वेळेस जर सर्व सैन्याकरवीं संगराण्यानें त्यास अडवून धरिलें असतें तर संगराण्यास खरोखर जय मिळाला असता. नंतर आपले सैन्य घेऊन लागलाच तो आपल्या ठिकाणीं गेला; यामुळें बावरास पुष्कळ वेळ मिळाला आणि त्यानें पुनः आपले तळाचे भोंवतीं मोरचे लावून लढाई केली; यामुळें संगराण्याला मुसलमान लोकांस मार्गे हटविण्यास फार दुरापास्त झालें.

इ० सन १५२७ च्या १६ मार्च रोजीं एक मोठी लढाई झाली. बावर आपल्या खंदकापासून बाहेर येऊन स्वतः सेनापतित्व स्वीकारून हिंदूवर हल्ला केला. पुष्कळ वेळ पर्यंत लढाई मोठ्या जोरानें चालली होती; यामुळें जय कोणाचा होतो, हें मुळीं कोणासच समजेना. तेव्हां 'सिली आदी' नांवाचा जो रणसिंह सरदार हिंदु सैन्याचा अधिपति होता त्यानें मुसलमानांस रस्ता दिला ह्मणून संगराण्यास युद्धांतून माघारें फिावें लागलें. यावेळेस संगराण्यास शेकडो जखमा व घाय लागले होते व त्याचप्रमाणें पुष्कळ मोठमोठे वीर रणांत पडून मृत्यु पावले. हा मेवाडचे टंकडीजवळ आला; आणि "जय निळविल्यावांचून चितोरास जाणार नाही" असा त्यानें निश्चय केला. जर तो पुढें कांहीं दिवस जगला असता तर त्यानें आपली प्रतिज्ञा खरी केली असती. परंतु ज्या वर्षीं याच

## १२ नेटिव राजांचा इतिहास-भाग दुसरा.

पराभव झाला त्याच वर्षी तो मेवाडच्या हद्दीवर 'बाखा' ह्मणून एक ठिकाण आहे तेथे मृत्यु पावला. त्याला कोणी विष घातले असे लोक ह्मणतात. याप्रमाणे सर्व जगांतील अत्यंत शूर अशा राजघराण्यांपैकी महा विख्यात आणि हिंदुस्थानांतील सर्व राजांमध्ये उत्तम महावीर असा जो संगराणा तो मृत्यु पावला. याच्या शरीराचा बांधा मध्यम होता, तरी पण त्याचे बल अप्रतिम होते. वर्ण गोरा असून डोळे मोठे होते. संगराण्याचे वंशजांचे डोळेही बहुशा तसेच आढळतात. तो मृत्यु पावला त्या वेळेस त्याचे शरीरावर पुष्कळ वीरचिन्हे होती. त्याचा एक डोळा आपल्या भावाशी युद्ध करीत असतां गेला होता व एक बाहू दिल्लीचा बादशाहा लोदी याजबरोबर युद्ध करीत असतां कापला होता. त्याचप्रमाणे दुसऱ्या एका लढाईत पांयास गोळी लागून लंगडा झाला होता. या शिवाय सर्व शरीरावर तरवारीच्या आणि भाल्यांच्या मिळून निरनिराळ्या ठिकाणी ८० जखमा होत्या.

संगराण्याला लढाईमध्ये जाण्याची फार हौस असे. त्याचे धाडसही फार मोठे होते. त्याने मोठमोठी धाडसाची कृत्ये केली आहेत; त्यांत माळव्याचा राजा मुसाफिर यास त्याने मोठ्या हिकमतीने धरले होते. त्याचप्रमाणे जनरल अल्लीचे मोठे पाठबळ असतां "रणथंबोरा"वर हल्ला करून जे त्याने यश मिळविले त्याबद्दल त्याची कीर्त फार आहे.

कन्युया येथे याने एक मोठा वाडा बांधून, त्याने ती मारवाडची सीमा केली. संगराण्याप्रमाणे दूरदृष्टि आणि विचारी असा जर कोणी राजपुत्र पुढे गादीवर बसला असता तर बाबराच्या वंशजाला त्याने हिंदुस्थानचा राजा कधीही होऊ दिले नसते.

इ० सन १५३० त संगराण्याचे मागून त्याचा वडील मुलगा रतनराणा गादीवर बसला. त्याने ५ वर्षे राज्य केले. परंतु इतक्या थोड्या अवकाशांत त्याने पुष्कळ सुख भोगिले. बावर याने त्याच्या मुलखांत कांहीं गडबड न करितां तो याचा मुलूख सोडून देऊन निघून गेला, त्यामुळे राण्यास पुष्कळ संतोष झाला.

इ० सन १५३५ त रतन मृत्यु पावला व त्याचे मागून त्याचा बंधु विक्रमाजित् गादीवर बसला. हा मोठा साहसी, हट्टी, व शूर असा होता; परंतु त्यास अकल मुळीच नव्हती. गुजगथचा राजा बहादुर याने त्याचा पराभव करून त्यास त्याने चितूर येथे वेढिले. त्या प्रख्यात राजधानींत पुष्कळ अघोर लढाया करून व ते हरण करून सर्व शहर लुटले. परंतु पुढे बहादुर याला हुपायुनाने युद्ध करण्यासाठी बोलाविल्यावरून तो तिकडे गेला; तो इतक्यांत विक्रमादित्याने आपली राजधानी पुनः परत घेतली. पण मग त्याने आपल्या सरदारांस चोगले वागविले नाही लपून पुन्हा बंड झाले व त्यांत त्याला पदभ्रष्ट करून ठार मारिले, आणि संगराण्याच्या सख्या भावाचा मुलगा बनबीर यास गादीवर बसविले.

‘बनबीर यास संगराजाचा मुलगा स्वतः राज्य करण्यास योग्य होईपर्यंत गादीवर बसविले आहे’ अशी त्यांनी चोहोंकडे द्वाही फिरविली, व त्याचे नांव उदयसिंग असे ठेविले. इ० सन १५४२ त गादीवर बसला. तो स्वतः अशक्त व

## १४ नेटिव राजांचा इतिहास-भाग दुसरा.

नादान असल्याकारणानें राज्याचा \*उपभोग कोणी तरी दुसऱ्यानें घ्यावा असें ईश्वरानें त्याच्या कपाळीं लिहिलें होतें.

इ० सन १५६८ त अकबर बादशानें याच्या राज्यावर स्वारी करून हें शहर त्यानें आपल्या ताब्यांत घेतलें. लढाईच्याच कामांत हा मोठा भितरा होता असें नाहीं, तर रात्रीच्यावेळीं एखादेवेळेस जर कुत्रें मोळ्यानें ओरडलें तर तो एकदोघांस जवळ घेऊन व दिवाणखान्याचीं दारें बंद करून बसत असे. एक वेळ हा हवा घेण्याकरितां गच्चीवर बसला होता व ते दिवस पावसाळ्याचे होते, त्या संधीस एकदां मोळ्यानें विज कडकडली त्या भीतीनें हा घाबरून २ महिनेपर्यंत घरा बाहेर पडला नाहीं. इतका हा भित्रा पुरुष होता.

अकबर बादशाहाच्या शूरपणास भिऊन उदयसिंग हा राजपिपळ्याच्या अरण्यांत जाऊन लपून राहिला होता, आणि पुढें ४ वर्षांनीं राज्यभ्रंशजन्य दुःखांत मृत्यु पावला. हा फार भितरा होता, व ह्यावेळीं त्यास मंत्रीही चांगले नव्हते

\* हल्लींही असे पुष्कळ राजे सांपडील. 'राजा' हें नांवाला वृषण लागल्यासारखें झालें आहे. परमेश्वरानेंच जर राज्यसुख यांच्या कपाळीं लिहिलें नसेल तर ते ती कोठून भोगणार? त्यांनीं गौरकायांची मर्जी संपादण्यांत काळ घालवावा आणि राज्यसुख निसर्गानेंच भोगवें. किंवा एकादा राजा तसाच पाणीदार व राज्य चालविण्यास योग्य अजला, तर त्यास या गौरकायांनीं वेडा ठरविण्याचा यत्न करावा, असा चमत्कारिक काळ हल्लीं आमच्या संस्थानिकांवर आला आहे. याचें आझांस फार चाईट वाटतें.

झणून असें झाले. त्याचा मुलगा प्रतापराणा याने प्राचीन राजांप्रमाणे राज्यसूत्रे मानेवर घेतली; परंतु त्याची राजधानी शत्रूने हिसकावून घेतली होती यामुळे त्याजवळ पैसा नाहीसा झाला होता; आणि अत्यंत प्रतिकूल काळ आल्यामुळे त्याचे सरदार व आसवर्गही निराश झाले होते; अशा सर्व गोष्टी प्रतिकूल असतांही, आपले धैर्य यत्किंचित् कमी न होऊं देतां, त्यानें कोमलमोर येथे अ पले ठाणे बसविले आणि आपल्या जुन्या दुष्मानाशीं लढण्यास सर्व प्रकारे युक्तीने तयारी केली. त्यांत त्याला त्याचे आस, इष्टवर्ग, सरदार, व संस्थानिक यांनी चांगला धीर दिल्यामुळे त्याचा पुष्कळ फायदा झाला.

राजपुत्रांच्यातील सर्व राजपुतांनीं मुसलमानांस मुदी देऊं केल्या, परंतु याने मात्र ती गोष्ट कबूल केली नाही. नीचत्व आणणाऱ्या गोष्टीस समंति न देतां तो त्यांच्याशीं टक्कर मारण्यास कबूल झाला. जोधपूरच्या महाराजाला ४ परगणे—१६,००,००० रुपये प्रत्येक वर्षी वसूल होणारे असे—केवळ मुलगी देण्यास कबूल झाल्याबद्दल बादशाहाने दिले हे पाहून त्याला यत्किंचित्ही मोह उत्पन्न झाला नाही. सत्गुणाची चीज केव्हांना केव्हां तरी होतेंच. हळदी घांटाच्या मैदानावर अकरा बादशाहाचे मुलाने त्याचा पराभव करून पुष्कळ नाश केला व त्याचप्रमाणे पुष्कळ वेळ त्याला अपयश आले तेव्हां त्याचे सरदार व रयत या सर्वांनीं मिळून मेवाड सोडून देऊन सिंधूच्या पलीकडे एका निराळ्या स्वतंत्र राज्याची स्थापना करावी असा निश्चय केला. पुढे त्याला आप-



## १६ नेटिव राजांचा इतिहास-भाग दुसरा.

ल्या प्रधानाची अप्रतिम मदत मिळतांच तो आपला देश पुनः काबीज करण्यास निघाला तो एकदम आपल्या शत्रूच्या आंगावर धावून गेला, आणि एक निकराची लढाई करून त्याने मोठ्या शूरत्वाने मेवाड, चितोर, अजमीर इत्यादि सर्व प्रांत आपले ताब्यांत घेतले. परंतु मंगळगड हे चितोरापासून लांब राहिल्या कारणाने, त्याने आपल्या नांवाने उदेपूर नांवाची एक नवीन राजधानी स्थापन करून ते मोठे भरभराटीचे शहर केले. तो इ०सन १५९७ त मृत्यु पावला.

या राजाची, अप्रतिहत शौर्य, अचल धैर्य, आणि दृढ-निश्चय ह्यांविषयी फार कीर्ति आहे, याचे मागून उदेपूरच्या गादीवर वडील मुलगा अमरराणा बसला. ह्या राजाला स्वस्थता फार आवडे. आतां स्वस्थताप्रिय आणि योद्धे हे जरी भिन्न होते तरी पण याने आपल्या कारकीर्दीत पुष्कळ पराक्रमाचीं कुर्ये केलीं. इ०सन १६०८ त त्याने बादशाहाच्या सैन्याचा पराभव केला, हणून जहांगीर याने त्याचा सूड घेण्यासाठी, चितुरसुग्रा या नांवाचा राणा अमरचा चुलता, यास अमरचा घात करण्यास सांगितले होते; व त्याप्रमाणे करण्यास तो तयारही होता.

हा चुलता आपले घराण्यापासून विभक्त झाला होता. परंतु असे करण्यापासून त्यास कांहीं फायदा वाटेना; कारण सुग्रा याने विषयसुखांत निमग्न होऊन सात वर्षेपर्यंत राज्य केले. या ७ वर्षांत एक रजपुत सरदारही त्याला मिळाला नाही, यामुळे त्याच्याच मनाला वाईट वाटून चितोर शहर त्याच्या योग्य वारसाच्या स्वाधी-

न कैलें. या किल्याच्या योगानें या राण्यानें मेवाडचे ८० वर किले आपलेकडे घेतले. या पुढें मात्र त्याच्या परीक्षेची वेळ जवळ येऊन पोंचली.

राजपुत्र खूर्म ज्याला पुढें शहाजहान बादशाहा लणत—तो हिंदुस्थानावर स्वारी करण्याच्या वेतांत होता लणून तो पुनः सर्व सैन्य वगैरे जमा करून बादशाहाशीं टक्कर देण्यास उभाराहिला परंतु त्याचा कांहींएक उपयोग झाला नाहीं.

मोंगल लोक एकामागून एक स्वाऱ्या करूं लागले, त्यांनीं त्याचे शहरास वेढे घातले व जमिनी उध्वस्त केल्या; असें पाहून राणा तहास कबूल झाला. यापुढें जें वर्तमान झालें तें जहांगीरानें स्वतः लिहून ठेविलें आहे. “रविवारीं राणा आपल्या लवाजम्यानिशीं आमच्या इतर संस्थानिकांप्रमाणें माझ्या मुलाच्या भेटास येऊन मोठ्या आदबीनें जवळ बसला. राण्यानें माझ्या मुलास एक उत्तम हिरा आणि कांहीं रत्नखचित हत्यारें नजर केलीं. याचप्रमाणें सात मोठ्या किंमतीचे हत्ती व ९ घोडे नजर केले. माझ्या मुलानेही राण्याचा बहुमान केला. नंतर राण्यानें गुडघे टेकून आपल्या अपराधांची क्षमा मागितली आणि माझ्या मुलानें मानहालवून त्याला अभयवचन दिलें. नंतर, तुझे सर्व प्रकारें चांगलें संरक्षण करूं असें बोलून त्याला उत्तम चिलखते, हत्ती, घोडे, आणि एक तरवार अशा जिनसा नजर केल्या आणि कांहीं गांविही बक्षिस \* दिले.”

\* पूर्वीची रीत चड्ढकडे याचप्रमाणें होती. कोणी कोणास

## १८ नेटिव राजांचा इतिहास-भाग दुसरा.

शहाजहान हा राण्यास मोठ्या उदारपणाने वागवीत असे. त्याने त्याचा अकबरापासून जिकलेला मुलूख त्याचे स्वाधीन करून त्याचा मुलगा कर्ण यास 'आपल्या राण्यां-तील लष्करी खात्यात मोठी जागा दिली. इतके केले तरी पराजयरूप अपमानशल्य राणा अमर याचे मनातून जाईना. त्याने आपला मुलगा कर्ण यास गादीवर बसविले, आणि आपण सर्व राज्यसुद्धाचा त्याग करून उदे-पूरच्या बाहेर १ मैलावर वाडा होता तेथे जो एकदां जाऊन राहिला तो नंतर त्या वाड्याच्या दरवाज्याच्या बाहेर सुद्धां आला नाही. त्याच्या मनांत अपमानशल्य अगदीं भिन्न गेले होते. महात्मे, पुरुष असतात त्यांचा यत्किंविद् तरी अपमान\* झाला तरी ते लोकांस तोड

कांहीं दिल्यास त्याचा उपयोग मिड्यानपिडी होत अस. नाही तर आमच्या ईश्वर सरकारचे हल्लीं बंधीस. हे राजे कधीं उदार होऊन कोणास कांहीं देणार नाहीत; व कदाचित् दिल्यास त्याचा त्याला सुद्धां कधीं उपयोग होत नाही. एखाद्यावेळीं दारिद्र्य आल्यास या बाक्षसापासून एक दिडकाही मिळण्याची कठीण. हे राजे दोन तीन अक्षराच्या पदव्या देऊन लोकांस संतुष्ट करतात व लोकही या असल्या फुकाच्या बाक्षसाकरितां हजारों रुपये खर्च करून त्यांचे दासानुदास होऊन जातात व रयतस नागवितात. हे फार वाईट आहे.

\* पूर्वीचे लोक फार अभिमानी होते. नाही तर हल्लीं-चेही लोक पहा. भरसभेंत एक खर्चिवरून उठवून हुसच्या खर्चिवर बसवितात व शेवटी वेळ पडल्यास बाहेरहा घालविनात, तरी या लाकास मानहोता झालीशी वाटत नाहीं. साहेब लोकांच्या बंगल्यावर भेटण्यास गेले असतां एखादेवेळेंस यास बड्या गौरकाय गृहस्थाकडून अपशब्दही सोनून घ्यावे लागतात. असा प्रकार हल्लीं चालू आहे. या मासल्याचे ताजें उदाहरण चा. २१

दाखवीत नाहीत. त्याप्रमाणेच महा क्षत्रियकुलोद्भव उदेपूरच्या अमर राण्यास वाटावे व त्याने राज्यसुखाचा त्याग करून अरण्यांत शहावे हे साहजिक होय. मनुष्यास अपमानाची शरम असोवी. ज्यास मानापमान नाही ते निवळ पशू सारखे होत.

इ० सन १६२१ त राणा कर्ण हा आपले पूर्वजांचे गादीवर बसला. याने प्रजेचे पालन चांगल्या रीतीने केले. खूर्म याने आपला बाप जहांगीर याशी राज्यलोभाने बंड केले त्या बंडांत कर्ण राणा खूर्माच्या पक्षाकडे होता. त्याने त्यास उदेपुरास आश्रय दिला होता. खूर्म याने राणा कर्ण याचे बापास त्याचे अपराधांची क्षमा करून त्याचे कल्याण केले; ते स्मरून राणा कर्ण याने खूर्मास कृतज्ञतापूर्वक मदत केली. यामुळे त्याच्यावर जाहांगीर फारच रागावला होता.

इ० सन १६२८ त राणा कर्ण मृत्यु पावला. त्याच्या मागून त्याचा मुलगा जगसिंग हा गादीवर बसला. जहांगीर बादशाहाने जगसिंगाविषयीं असे लिहिले आहे कीं “ मी त्याला बाराव्या वर्षी पाहिले, तेव्हांच हा मोठा शूर होईल

माहे अक्टोबर सन १८८७ इसवीस नामदार गव्हर्नर साहेबांची स्वारी सांगली संस्थानी गेली होता. त्यावेळीं सांगलीकर हे स्वतः नामदार गव्हर्नर साहेबांस आणण्याकारितां घोड्याच्या गाडींत बसून जात असतां, त्यांस गाडीतून खाली उतरवून तेथील जाइंट आडमिनिस्ट्रेटर क्यापटन रेहे बसून पुढे गेले. आमच्या राजे लोकांस या गौरवायांनीं कसेही वागविले तरा चालतें. तुझीं आह्मांस पाहिजे तसें कां वागवितां असे त्यांस विचारणारा शूर पुरुष आमच्या हिंदुस्थानांत कोणीच नसावा काय?

## २० नेटिव राजांचा इतिहास-भाग दुसरा.

असे त्याच्या चेहेऱ्यावरून दिसते.” याने २६ वर्षे राज्य केले. त्याचे राज्यांत जिकडे तिकडे शांतता होती. त्याच्या नांवाच्या उदेपुरास स्वतः बांधलेल्या मोठमोठ्या पुष्कळ इमारती अद्याप आहेत.

इ० सन १६५४ त त्याचा मुलगा राणा राजसिंग हा गादीवर बसला. त्याने रजपूत राजघराण्यांतील एका चांगल्या मुलीशी लग्न लाविले. त्या मुलीस औरंगजेबाने मागणे केले होते. ह्मणून त्या मुलीने राणा राजसिंग यास असे सांगून पाठविले की “हंसीचा विवाह बगळ्याशी व्हावा हे तुझां शूर रजपूत वीरांस योग्य दिसते काय ? अस्सल रजपूत-कुलोत्पन्न कन्येचा विवाह यवनाशी व्हावा हे तुझांस चांगले वाटते काय ? आपण मोठे देशाभिमानी, कुलीन, शूर व क्षत्रिय आहांत, तर आपण याचा चांगला विचार करावा.” हा निरोप ऐकून तो इतका संतप्त झाला की बादशाहाने राजपुत्रीस आणण्यासाठीं जे लोक पाठविले होते त्यांच्यावर राजसिंगाने हल्ला करून त्यांस ठार मारिले आणि “त्या मुलीस आणून तिजबरोबर स्वतः लग्न लाविले.” ह्या कारणावरून औरंगजेबाचे व त्याचे युद्ध व्हावयाचे होतेच; परंतु पुनः याशी युद्ध करण्यास याहीपेक्षां एक मोठे कारण झाले. ते असे.

इ० सन १६७६ त धर्मवेड्या औरंगजेबाच्या मनांत शिक्षिया नांवाचा कर पुनः बसवावा अशी लहर आली होती. ज्या लोकांचा मईमदी धर्मावर विश्वास नाही त्यांना या धर्मभोळेपणाच्या कृत्यामुळे मुसलमानांचा फार राग आला. विशेषतः उदेपूरच्या राण्यास ते फार लागले. राण्याने

त्याच वेळेस मोठ्या शहाणपणाने बादशाहास एक पत्र लिहून पाठविले. ते पत्र फार विचार करण्यासारखे होते.

या पत्रामुळे औरंगजेबाचा क्रोधाग्नि अधिकच पेटला. त्याने आपले सर्व मांडालेक संस्थानिक आणि आस वगैरे जमा करून उदेपुरावर धाड घातली. परंतु राणा राजसिंग हा बादशाहाच्या वीरांस पुरून उरण्यासारखा होता. बादशाहाचे स्वारांनी आपणावर चाल केली असे पाहून राण्याने आपण मार्गे हटलीसे दाखविण्यासाठी पुष्कळ मार्गे सरला, आणि त्यांस हळू हळू आपल्या आटो-क्यांत आणून मग एकदम त्यांच्यावर तुटून पडला. या लढाईत पुनः एक वार मोठा जय मिळाल्यावर त्याने औरंगजेबास आपल्या मुलखांतून बाहेर काढून लाविले आणि मुसलमानांच्या राज्यावर स्वारी केली.

इ०सन १६८१ त त्याच्या मुलाने त्यास, आपण स्वराज्याच्या संरक्षणासाठी केलेल्या मेहनतीचे फळ मी उत्तम भोगीन असे सांगितल्यावर, राणा राजसिंग मृत्यु पावला. तो मोठा रणशूर, वीर्यशाली, गरीबांचा आश्रयदाता, व जे जे गुण शूरास असावे ते ते गुण ह्या राजाच्या आंगी होते. त्यानंतर जयसिंगराणा गादीवर बसला. याने औरंगजेबाशीं मी नास्ती कर बसविणार नाहीं असा तह करून, त्यावर सही करविली. लहानपणीं जयसिंग मोठा पाणीदार आणि उमदा असे, पण नसजसा तो मोठा होत चालला तसतसा आळशी आणि विषयी असा निघाला. याच्या कारकीर्दीत घरगुती तंटे फार माजले.

इ०सन १७०० त जयसिंग मृत्यु पावला. याने कोणते-

## २२ नेटिव राजांचा इतिहास-भाग दुसरा.

ही महत्वाचें काम केलें नाहीं. त्याच्या मागून त्याचा मुलगा अमर गादीवर बसला. त्याने आपल्या बापाविरुद्ध बंड केलें होतें. दुसऱ्या अमरानें १६<sup>वें</sup> वर्ष राज्य केलें. त्याचे राज्यांत सर्व रजपूत राजांनीं एक होऊन मुसलमान लोकांपासून आपला बचाव करण्यासाठीं एकमत केलें. या एकमतांत पुष्कळ ठरावांच्या योगानें आपआपसांत तंटे होण्याची वेळ येऊन पोंचली व रजपूत राजांची आपआपसांत भांडणें सुरूही झालीं. तेव्हां अर्थात् मुसलमानांनीं मध्ये पडून आपलें कार्य साधून घेतलें. इ० सन १७१६ त अमर मृत्यु पावला. यानें सुद्धां कोणतेंही महत्वाचें काम केलें न होतें. याच्यावेळीं तर आपसांत पुष्कळच तंटे सुरू झाले होते.

अमरानंतर राणा संग्रामसिंग गादीवर बसला. यानें इ० सन १७३४ पर्यंत राज्य केलें. याच्या कारकीर्दींत मेवाड देशाचा खूप दसारा असे. पाठीमागच्या राजांच्या कारकीर्दींत जो मुलूख गेला होता, तो यानें पुनः स्वपराक्रमानें मिळविला. हा शहाणा, मुत्तदी, स्थिरचित्त, राजकार्यधुरंधर असा होता. वसूलच्या कामांत त्याची लोक फार वाहवा करितात. हा रयतेला फार प्रिय असा होता. बेहारीदास पंचोली ह्मणून एक अप्रतिम सचिव होता त्यामुळें या राजास फार सुख झालें. राणा संग्रामसिंगानंतर त्याचा मुलगा राणा जगत्सिंग हा गादीवर बसला. यानें पूर्वीं सर्व रजपूत राजांनीं केलेल्या ऐकमत्त त्याचें पुनः पुनर्जीवन केलें. यानेंही राजकार्याकडे दुर्लक्ष करून सर्व वेळ चैनीत घालविला. हा नेहेमीं हर्षाच्या लढाया व लावण्यांच्या नादांत

असल्यानें राज्यकारभाराकडे मुळांच पाहात नसे. यामुळे याचे राज्यास लवकरच उतरती कळा लागली. रजपूत राजे याचा फार हेंवा करीत, ह्यामुळे याचें आणि इतर रजपूतांचें ऐक्य होइना. पुढें लवकरच मराठे प्रबळ झाले, व त्यांचा दरारा वाढत चालला, अशा वेळीस यानें आपल्या जातीतील शूर अशा रजपूत लोकांचा आश्रय न घेतां आपले घरचे तंटे मिटविण्यासाठीं मल्हारराव होळकरास आणिले. या कारणामुळे मल्हाररावास राजपुतान्यांत पाहिजे तसा हात घालण्यास फावले.

इ० सन १७५२ त राणा जगत्सिंग मृत्यु पाल्यावर तें संस्थान मराठ्यांचे राज्याखालीं आलें. याचे मागून राणा प्रतापसिंग हा गादीवर बसला. यानें ३ वर्षे राज्य केलें. हा राज्य करीत असतां मराठ्यांचे सरदार सटवाजी, जनकोजी, व रघुनाथराव यांच्या उदेपुरावर एकामगून एक सारख्या स्वाऱ्या चालल्या होत्या. हा अगदींच नालायक होता. नंतर दुसरा राजसिंग राणा इ० सन १७५६ त गादीवर बसला. यानें ७ वर्षे राज्य केलें. एवढ्या अवकाशांत याचें राज्य मराठ्यांच्या स्वाऱ्या, त्यांचे कर वगैरेच्या योगानें इतकें निर्धन होऊन गेले होतें कीं, राण्यास राठोडच्या राण्याच्या मुलीशीं लग्न लावावयाचें होतें हणून त्याला लग्नवर्चासाठीं राज्याचा वसूल पाहाणाऱ्या एका ब्राह्मणास मला पैशार्चा\* मदत करा असें हणवें लागलें.

---

\*हल्लींही ह्यावेळच्या स्थितीप्रमाणेंच राजे लोकांची व रयतेची स्थिति आहे. खजिन्यांत नोकर लोकांचा पगार देण्यापुरती सुद्धां शिल्लक नसते, आणि एखाद्या गोर्या अमलदार यांच्या राज्यांत



## २४ नेटिव राजांचा इतिहास-भाग दुसरा.

इ० सन १७६२ त त्याच्या मागून त्याचा चुलता राणा अशी हा गादीवर बसला. हा मोठा रागीट असून आपल्या हाताखालच्या मोठमोठ्या सरदारांस फार निंद्य रीतीने वागवी. तेणेंकरून त्यावर मोठमोठी संकटे आली. पुढें त्याच्या सरदारांनी बंड केलें आणि एक तोतया उभा करून त्याला राजा केला.

शिंदे, होळकर, आणि जोधपुरचे राजे यांनी याप्रमाणें उद्देपूरच्या राज्यांत घोटाळा व अव्यवस्थितपणा पाहून आपलें कार्य साधून घेतलें. दहा वर्षांच्या आंत राणा अशी याचे मोठे मूल्यवान् असे ६ मुलूख गेले, आणि लढायांचा अतोनात खर्च त्याचे आंगावर बसला. या वेळेस अमरचंद नांवाचा एक व्यापारी होता, त्यानें, अशा प्रसंगी मोठ्या धैर्यानें आणि साहसानें राजास फारसाहाय्य केल्यामुळें या तोतयाची फजितो उडाली. परंतु यानें या कार्यांत कुरपणा व अनौदार्य फार दाखविलें यामुळें एका मारेकऱ्यानें त्यास भाला खोंचून ठार मारिलें.

---

आला कीं पुरे, कसेंही करून हजारबाराशें रुपये कर्ज काढून तो दिवस साजरा करितात. याचें उदाहरण आमच्याइकडे दक्षिण-महाराष्ट्रांत पटवर्धनाच्या संस्थानांत पुष्कळ मिळेल. माळव्यांत देवास सणून एक लहानसें संस्थान आहे तेथें खजिन्यांत शिलक नसल्यानें नोकर लोकांचे पगार ६।६ महिन्यांचे तुंबून राहतात तरी दाद नाही. स्वतःची चैनबाजी व युरोपियन लोकांची मर्जी संपादण्यांत कितीही रक्कम खर्च झाली तरी त्याची त्यांना काळजी नाही. यापासून त्यांच्या प्रजेस पैचाढी फायदा नसतो; उलटा त्यांस खर्चच असतो. तर अशा व्यर्थ खर्चापेक्षां कांहीं उपयोगाचें कृत्य जर हे राजे लोक करितील तर त्यापासून त्यांस व त्यांच्या प्रजेस पुष्कळ प्रकारचें सुख होणार आहे.

इ० सन १७७२ त राणा अर्शी मारला गेल्यावर त्याचे मागून त्याचा मुलगा राणा हमीर हा गादीवर बसला. यासही बापाप्रमाणे अनेक संकटे व दुःखे भोगावीं लागलीं. याचे राज्यांत मेवाडच्या विपत्तीस पारावार नव्हता असे लहटलें असतां चालेल. राज्यांत जिकडे तिकडे लढाया चालल्या होत्या. एकामागून एक नवीन बंडे उद्भवत, हीं सर्व बंडे त्याचा प्रधान अमरचंद याचे कारकीर्दीत अगदीं बंद पडलीं. हा फार खर्चिक होता. उदेपूरचा राज्यकारभार करीत असतां तो मृत्यु पावला, तेव्हां त्याचे और्ध्वदैहिक क्रियेपुरता सुद्धां त्याचे जवळ पैसा राहिल्य नव्हता. त्याचा कीर्ति अजूनपर्यंत सर्व मेवाडांत गातात. अमरचंद मरतांच पुनः उदेपुरास पूर्वीपेक्षां फार घोंटाळा सुरू झाला; आणि उदेपूरच्या राजाचे आणखी ६ प्रांत दुसऱ्या राजांनीं बळकाविले. पुढें राजाही लवकरच मृत्यु पावला.

इ० स० १७७८ त त्याचा भाऊ भीमसिंग हा गादीवर बसला. त्यानें ५० वर्षे राज्य केलें. यानें जशा विपत्ति भोगल्या तशा पूर्वी कोणत्याही राजानें भोगिल्या नसतील. हा राज्यावर बसल्या दिवसापासून तो इंग्लिश आणि मराठे यांची लढाई सुरू होई तोपर्यंत, त्याच्या पूर्वीच्या राजांचे वेळेस जशी राज्यांत बंडाळी माजली होती तशीच याचे कारकीर्दीत सुरू होती. कधीं कधीं विपत्तीमागून थोडीशी सुखाची चमक दृष्टीस पडे; परंतु या सुखाचें मान फारच थोडें होतें.

१९ व्या शतकाच्या आरंभी लार्ड लेक आणि वेल. स्ली या दोघांनीं जेव्हां मराठे सरदारांस बरेंच जेदीस

## २६ नेटिव राजांचा इतिहास-भाग दुसरा.

आणिलें तेव्हां उदेपुरास थोडेंसे सौख्य होईलसे वाटलें होतें; परंतु तसें न होतां उलटें वाईट झालें. गव्हर्नर जनरल लार्ड कार्नवालीस यांने नेटिव राजांच्या तंत्र्यांत हात घालणार नाहीं असा निश्चय केला होता. यामुळें पुढें राजपुतान्यांत शिंदे, होळकर, अमीरखान, आणि पेढारी यांनीं एकामागून एक स्वाऱ्या सुरू केल्या व लुटालूट करून सर्व मुलूख उध्वस्त करून टाकिला.

राण्याची इतकी दुःखकारक आणि परतंत्र अवस्था झाली होती कीं, सर्व हिंदु राजघराण्यांतील अग्रगण्य असा जो हा क्षत्रियकुलावतंस राजा, याला कोटचा रक्षक जो झेलिमसिंग त्याजपाशीं “ प्रत्येक महिन्याचा खर्च करण्यास मला हजार रूपये महिना द्यावे ” हणून विनंती करणें भाग पडलें. अशी राजाची वाईट अवस्था पाहून त्याचे सरदार, मानकरी व संस्थानिक हे त्याची फार अवहेलना करूं लागले.

सरदारांपैकीं जे मोठमोठे सरदार होते त्यांपैकीं कांहीं आपापल्या किल्यावर जाऊन बसले आणि स्वराज्याच्या रक्षणासाठीं अगदीं खटपट न करितां, केवळ स्वरक्षणासाठीं सर्व कांहीं करण्यास उद्युक्त झाले.

इ० सन १७१७ त पेढार्यांचा दंगला संपे तोंपर्यंत ही स्थिति अशीच चालली होती. तात्पर्य, ज्या वेळेस इंग्रज सरकार आपल्या सैन्यानिशीं मेवाडांत गेले त्या वेळेस तो मुलूख उध्वस्त केलेला होता. मोठमोठ्या सुंदर शहरांची राखरागोळी होऊन गेली होती. जिकडे तिकडे बेबंद-शाही माजली. राजास कोणी जुमानत नव्हतें व राज्यांत फार अव्यवस्था झाली होती.

ब्रिटिश सरकारानें उदेपूरच्या राण्यास असें सांगितलें कीं, आह्मी तुमच्या राज्यांतील सर्व घोटाळा मोडून टाकून तुमच्या राज्याची उत्तम व्यवस्था लावून देतो. असें आश्वासन त्यांनीं त्यास दिलें. नंतर इंग्रज सरकारानें सरदार लोकांना एकत्र बोलावून आणून, तुम्हीं राजाशी विश्वासानें वागून राण्याचे जे प्रांत घेतले असतील ते त्यास परत द्यावेत, आणि आह्मी स्वतः तुमचें सर्वांचें प्रजावत् पालन करून सर्वांच्या हक्कांचें रक्षण करूं ह्मणून सांगितलें. आतां इंग्रज सरकारासंबंधी पाहिलें तर राण्यानें त्यांचें सार्वभौमत्व कबूल केलें, राजकीय संबंधाचा तुमच्या संमतीवांचून कोणाशीं पत्रव्यवहार करणार नाहीं ह्मणून सांगितलें, जे सर्व कांहीं आपले राज्यांतील सरदारांचे तेंटे बघे-डे वगैरे असतील ते सर्व इंग्रजांस मध्यस्थी घालून त्यांच्यावर सोंपविण्याचें कबूल केलें, आणि ५ वर्षांच्या खंडणीबद्दल १ वर्षांच्या वसूलाचा चौथा हिस्सा सध्या व पुढें नेहमीं  $\frac{2}{3}$  देण्याचें कबूल केलें. याप्रमाणें तह झाला.

हा तह झाल्यानंतर इ० सन १८१७ त मराठ्यांचे घोडेस्वार व लुटारू लोकांच्या दुसऱ्या सर्व टोळ्या मुलखांतून हाकून दिल्या व राज्यांतील अव्यवस्था नाहीशी केली. पुढें इंग्रजांनीं आपल्या तर्फे तेथील व्यवस्था पाहण्याकरितां एक युरोपियन कामगार नेमिला. या कामगारानें राज्यांत पुष्कळ प्रकारच्या सुधारणा केल्या. त्यांच्या योगानें ५ वर्षांत तेथील लोकांस चांगलें सुख होऊन, सरकारी वसुलाचें उत्पन्नही दुप्पट वाढलें. याप्रमाणें सर्व व्यवस्था झाल्यानंतर इंग्रज सरकारच्या हुकुमाव-

## २८ नेटिव राजांचा इतिहास-भाग दुसरा.

रून या कामगारानें सर्व राज्यकारभार उदेपूरच्या राजाच्या ताब्यांत दिला. याप्रमाणें जरी सर्व राज्यकारभार राण्याच्या हातीं आला तरी तो नीट रीतीनें चालविण्याच्या कामीं उदेपूरच्या कामगारांस यावें तसें यश आलें नाहीं. कारण कारभार हातीं आल्याला दोन वर्षे झालीं नाहींत तोंच, राजाला कर्ज फार झालें, वसूलाची बाकी तुंबली, व इंग्रज सरकारची खंडणी चुकवून दिली नाहीं, आणि एकंदरीत पुनः पहिल्यासारखीच अव्यवस्था माजली. तेव्हां पुन्हा इंग्रज सरकारानें राजाच्या मोठमोठ्या अधिकाऱ्यांमध्ये फेरफार करून सर्व घोटाळा नाहींता केल्या व सर्व प्रकारें उत्तम व्यवस्था केली. नंतर एक नेटिव कामगार नेमून त्याच्याकडे सर्व राज्याचा अधिकार दिला.

इ० सन १८२६ त पुनः दुर्दैवानें या कामगारासही अपयश येऊन त्या राज्यांत सर्वत्र अव्यवस्था माजली, वसूल फार कमी होऊं लागला, व उघळपट्टी आणि जुलूम इतक्या शिखरास जाऊन पोचला कीं, प्रजेस दे माय धरणीठाय होऊन रस्त्यांतून गांवांत फिरण्याची सुद्धां भीति वाटूं लागली व या गांवाहून त्या गांवांस जाणें झालें तर मार्गांत निर्भयता नसल्यामुळें व्यापार व रस्ते बंद पडले.

पुढें इ० सन १८२८ त भीमसिंग मृत्यु पावला आणि त्याचा मुलगा जवानसिंग हा गादीवर बसला. त्यास राज्यकारभारा संबंधीं मिळावें तसें चांगलें शिक्षण मिळालें नव्हतें यामुळें त्याच्या आंगीं पुष्कळ प्रकारचीं दुर्व्यसनें जडलीं. तेव्हां अशा दुर्व्यसनी राजाच्या अमलांत राज्याची भरभराट व प्रजेस सुख कितीसें होणार हें उघड दिसतच आहे.

राजा गादीवर बसून कांहीं वर्षें लोटलीं नाहींत तोंच इंग्रज सरकारच्या खंडणीची बाकी फार चढली, संस्थानास कर्ज अतोनात झालें आणि प्रति वर्षास दोन लक्ष रुपयांची खजिन्यांत तूट पडूं लागली. याप्रमाणें राज्यांत अव्यवस्था सुरू झाल्यामुळें शेवटीं इंग्रज सरकार मध्यें पडल्याशिवाय उदेपूरच्या राजाची धडगत नाहीं अशी इ० सन १८३८ त जवानसिंगास इंग्रज सरकारानें राज्यप्रकरणीं सूचना केली. त्याच वर्षीं राणा मृत्यु पावला. त्याला औरस संतती नव्हती लहणून राणा सरदारसिंग या नांवाचा एक मुलगा दत्तक घेऊन त्यास गादीवर बसविलें. हा फार त्रास आणि स्वभावानें रागाट असल्यामुळें आपल्या सरदारांस फार अप्रिय झाला होता. यानें आपल्या कारकीर्दींत कोणतेंही महत्वाचें काम केलें नाहीं. हा इ० सन १८४२ त मृत्यु पावला. याचे अमदानांत पूर्वीपासून जी वसुलाची बंडाळी होऊन गेली होती, ती तशीच चालू राहिली होती. यामुळें पुढें फार त्रास पडला.

त्याच्या मागून त्याचा धाकटा भाऊ राणा सुरूपसिंग हा गादीवर बसला. याच्या वेळेस संस्थानास पूर्वी जें कर्ज वगैरे होऊन फार नासाडी झाली होती, तीतून संस्थानास मुक्त करावें लहणून ब्रिटिश सरकारानें उदेपूर संस्थानाकडून जी वार्षिक खंडणी येत असे त्या खंडणीपैकी २ लाख रुपये कमी केले. याच्या राज्यांत याचे आणि मांडलिकांचे तंटे एकसारखे चालले होते. कारण यांपैकी पुष्कळ मांडलिक पूर्वीच्या राण्याचे वंशज होते, यामुळें त्यांना जे पुष्कळसे स्वतंत्र अधिकार असत, त्यांचें आकुंचन

## ३० नेटिव राजांचा इतिहास-भाग दुसरा.

करून त्यास आपल्या कक्षांत आणण्याचा या राजाचा बेत होता. इ० सन १८६१ त या सर्व तंत्र्यांचा निकाल लागला व त्याच वर्षी राणा सुरूपासिंग मृत्यु पावला. त्याचे मागून त्याचा पुतण्या शंभूसिंग हा गादीवर बसला. हा गादीवर बसल्यानंतर राज्यकारभार प्रथम पोलिटिकल एजंटच्या विचाराने रिजन्सी मार्फत चालला होता, परंतु पुढे रिजन्सीचे सभासद फार अयोग्य वर्तन करूं लागले, व मोठमोठ्या क्रूरकर्मांकडे त्यांचे दुर्लक्ष्य होऊन अपराध्यांस शिक्षा मिळेनाशा झाल्या, आणि पोलिटिकल एजंटच्या मनाप्रमाणे कोणी संमति न देतां त्याच्या विरुद्ध फार जाऊं लागले, ह्मणून ती रिजन्सी मोडून टाकून त्याबद्दल दुसरे कौन्सिल नेमावे व सगळा राज्यकारभार एक नवा रिजंट नेमून त्याचे स्वाधीन केल्याशिवाय दुसरा उपाय नाहीसा झाला. परंतु अशा प्रकारे राज्यकारभार करण्यास कोणी लायक सरदार न मिळाल्या कारणाने ३ सभासद व एक अध्यक्ष यांचे कौन्सिल करावे असे ठरले. या ठरावाप्रमाणे ज्या गृहस्थास मुख्य अध्यक्ष नेमिले होते त्याने बाकीच्या लोकांचा कांहींएक विचार न घेतां स्वतःच मनास वाटेल तसा अधिकार चालू केला, यामुळे हाही बेत रहित करून पोलिटिकल एजंट व दुसरे दोन सभासद नेमून त्यांचे हातांत सर्व राज्यकारभार सोंपवून दिला. यामुळे प्रजेस पुष्कळ प्रकारचे सौख्य मिळाले.

राण्यास त्याच्या राज्याच्या कामाची माहिती करून देण्यासाठी व त्यास राज्यकारभारात तरवेज करण्यासाठी त्यास दरबारांत नेहमीं जवळ बसवून सर्व राज्यकारभाराची चांगली

माहिती करून दावी असें ठरविलें होतें. अशी तजवीज केल्यानंतर पुढें लवकरच वसूलाच्या वगैरे संबंधाची पूर्वीची सर्व अव्यवस्था न्हाहीशी होऊन उत्पन्न पुष्कळ वाढलें व राज्यकारभारही सुरळीत रीतीने चालला आणि पूर्वीचे दंगेधोपे वगैरे सर्व मोडले.

इ० सन १८६५ त ता. १७ नवंबर रोजी राणा शंभूशिंग हे वयांत आल्यावर त्यांनी आपला राज्यकारभार आपल्या हातांत घेतला. परंतु हा राणा रयतेस प्रिय नव्हता. यास मूलबाळ कांहींएक नव्हतें व यांने कोणचेही महत्वाचे काम केलें नाहीं. हा ज्यावेळेस मरणोन्मुख झाला, त्यावेळेस त्याने आपल्या वडील चुलत्याचा मुलगा सुर्जनसिंग\* यास दत्तक घेतलें. या कामांत त्यास दुसऱ्या दोघां चुलत्याचे इकड रद्द करावे लागले. हा ता० ७ अक्टोबर इ० सन १८७४ त मृत्यु पावला. त्यावेळेस त्याचे वय १५ वर्षांचे होतें. सुर्जनसिंग यास दत्तक घेतलें त्यावेळेस त्याचे वय १६ वर्षांचे होतें. हे वयांत आल्यावर त्यास त्याच्या राजाचा सर्व अधिकार दिला. यांचे बहुतेक लक्ष ब्रिटिश सरकारची मजीं संभाळण्याकडे आहे. कोणत्याही कामास पैसे खर्च करणे झाल्यास हे बहुधा युरोपियन लोकांच्या कांढे मांकडे फार करितात, व तोही परदेशांत आणि आपल्या राज्याच्या ऐपतीकडे न पाहतां उधळपट्टीने फारकरून होतो.

हे जर आपल्या संस्थानांत कांहीं पैसे खर्च करून सार्वजनिक कुर्यें करितील तर त्यांपासून रयतेस विशेष सौख्य होऊन यांचे हें करणें फारच प्रशंसनीय हेईल. यांनी

\* हेच सांप्रत गादीवर आहेत.



## ३२ नेटिव राजांचा इतिहास-भाग दुसरा.

“लेडी डफरिन ” फंडास दहा हजार रुपये दिले आहेत. हेच रुपये जर त्यांनी आपल्या रयतेच्या उपयोगी पडेल असें एकादें कृत्य करण्यांत खर्च केले असते तर केवढा बरें फायदा झाला असता ? असो. आमच्या हिंदुस्थानचें नष्टचर्य ज्यावेळेस संपेल त्याच वेळेस आमच्या राजे लोकांस हिंदुस्थानच्या —निदान स्वकीय रयत—लोकांकरितां कांहीं पैसा खर्च करण्याची सुबुद्धि झाली तर होईल. तेथपर्यंत जें होईल तें पाहात स्वस्थ राहिलें पाहिजे. यांस इंग्रज सरकाराकडून १७ तोफांची सलामी होती ती इ० सन १८८७ पासून १९ तोफांची सलामी मिळूं लागली आहे. यांना दत्तकाचा अधिकार आहे. हल्लीं राज्यकारभार बऱ्या प्रकारें चालत आहे.

प्रकरण पहिलें समाप्त.

---

प्रकरण दुसरें.

जयपूर.

या संस्थानाचें क्षेत्रफळ १५,००० चौरस मैल आहे;

लोकसंख्या १९,००,००० आहे; आणि वसूल

३६,००,००० रुपये आहे.

जयपूरच्या राज्यास अंबर अथवा धुधारांचें राज्य असें ह्मणतात. याची स्थापना इ० सन ९५७ त धोलराय यानें केली. धोलराय हा नलराजापासून ३४ वा पुरुष होय. या नलराजानें “नरपार” शहराची स्थापना केली असें ह्मणतात. नलराजा हा साक्षात् कुशाच्या वंशातील होय. कुश ह्मणजे कौशल देशचा राजा जो रामचंद्र याचा

दुसरा मुलगा होय. त्या रामचंद्राची राजधानी अयोध्या तिला हल्लीं ओंद असें ह्मणतात. धोलरायाच्या पराक्रमांचें वर्णन प्राचीन ऐतिहासिक काव्यांमधून फार आढळतें. त्यावरून त्यानें आपल्या पूर्वजांचा देश जिंकून आपले स्वाधीन करून घेतला होता, असें दिसून येतें. त्याच्या वेळेस राजपुतान्याचे लहान लहान असे पुष्कळ विभाग होते. त्या लहान लहान विभागांवर किंवा संस्थानांवर रजपूत किंवा मिना नामक संस्थानिकांचा अम्मल असून, ते सर्व, दिल्ली येथें जो त्या वेळेस सार्वभौम राजा होता, त्यास आपला स्वामी किंवा सार्वभौम असें मानीत असत.

धोलराय यानें लहान मोठीं अशीं पुष्कळ संस्थानें जिंकून, नंतर अजमीरच्या राजाच्या मुलीशीं त्यानें लग्न केलें आणि चिरस्थायी अशी आपल्या राज्याची व्यवस्था करून ठेविली. धोलराय लढाईत मृत्यु पावला. तो मृत्यु पावला तेव्हां त्याची बायको गर्भवती होती. तिला जो मुलगा झाला त्याचें नांव कंकालता असें ठेविलें. हा पुढें गादीवर बसला. त्याचे मागून मैदुलराय नांवाचा मोठा शूर व विजयी होता तो गादीवर बसला. या उभयतांची कारकीर्द फारच थोडा वेळपर्यंत चालली. त्यांचे मागून हुनदेव कुंतल हा गादीवर बसला. त्यानें तद्देशीं अति प्राचीन काळापासून राहात आलेले जे मिना जातीचे लोक त्यांवर आपला खूप पगडा बसविला. तो मृत्यु पावल्यावर त्याचे मागून पुजन हा गादीवर बसला. हा त्या काळच्या राजांमध्ये मोठा विख्यात आणि शूर राजा होता. त्याचें लग्न दिल्लीचा राजा पृथुराज याच्या मुलीशीं झालें होतें, आणि

## ३४ नेटिव राजांचा इतिहास-भाग दुसरा.

पुष्कळ लढायांत हा दिल्लीच्या राजाचा सेनापति होता. यानें दोन वेळ उत्तरे कडून ज्या अविध वगैरे लोकांच्या स्वाऱ्या होत असत त्यांस मोठ्या शौर्यानें मार्गे हटविलें आणि पुष्कळ वेळां सरहद्दीवर सैन्य नेऊन व लढाया करून, शाबुद्दीन यास खैबर घाटांतून हाकून देऊन त्याचा पाठलाग करीत तो गिझनीपर्यंत गेला.

यानें चँडईल नांवाचा देश, जो दुसऱ्या एका राजानें जिंकिला होता तो, आपण जिंकून आपल्या राज्यांत सामील करून घेण्यासाठीं फारच अचाट असे पराक्रम केले. दिल्लीच्या राजास कनोनची राजकन्या देण्याच्या कार्यां ज्या ६४ संस्थानिकांनीं मदत केली त्यांत हाही एक होता. हें कार्य करीत असतां पुजन याचा शेवट झाला. पुजन पासून पृथुराजा पर्यंत सांगण्यासारखें कांहीं एक विशेष कृत्य झालें नाहीं. पुजन आणि पृथुराजा यांचे दरम्यान झालेल्या राजांचीं नांवां:- १ मालेसी, २ बिजल राजदेव, ३ कितन, ४ कौतल, ५ जुनसी, ६ उदयकर्ण, ७ नसिंगवनवीर, ८ उद्धरण आणि ९ चंद्रसेन.

पृथु राजास १७ मुलें होतीं. त्यांपैकीं १२ चांगलीं वयांत आलेलीं होतीं. पृथु राजाविषयीं सांगण्या सारखें विशेष कांहीं एक झालें नाहीं. एके वेळीं हा सिंधुनदाच्या यात्रेस गेला होता त्यावेळीं त्याचा मुलगा भीम यानें राज्य लोभास्तव कपट करून त्यास ठार मारविलें. यानंतर बहर्म नांवाचा राजा गादीवर बसला. जयपूरच्या राजवंशांतील याच राजानें यवनराजांस नम्रतापूर्वक सन्मान वगैरे दिला. हा सन्मान पहिल्यानें बाबरास मिळाला.

पुढें याला हुमायुनानें एक मोठी पदवी दिली. त्याचा मुलगा भगवानदास यानेही यवन राजांशीं विरोध करून त्यांना आपल्या देशांतून हाकून देण्याचा जो स्वयं क्षत्रियकुलाचा धर्म तो टाकून, राज्यलोभास्तव\* यवनराजांशीं सख्य केलें. त्याचा अकबर बादशाहाशीं मोठा स्नेह होता. या राजानें आपली मुलगी अकबराचा मुलगा सेलीम यास दिली होती.

क्षत्रिय कुलांतील हिंदुराजाच्या मुलीचा यवन राजाशीं विवाह संबंध करून क्षत्रिय कुळाला कलंक लावणारा असा हाच पहिला राजा होय. भगवानदास यास मूलबाळ कांहींएक नव्हतें. तो मृत्यु पावल्यावर त्याच्या मागून त्याचा पुतण्या मानसिंग हा गादीवर बसला. मानसिंग हा त्याच्या धाकट्या भावाचा मुलगा होय. अकबराच्या दरबारांत राजा मानसिंगासारखा तेजस्वी पुरुष दुसरा कोणी नव्हता. अकबर बादशाहानें राजा मानसिंग यास आपला सेनापति केला होता, आणि मानसिंगावर मोठमोठी जेखमाचीं व पराक्रमाचीं कामें सोंपविलीं होती. मानसिंगानें लढाया मारून मोठमोठे प्रांत युक्तीनें जिंकून अकबराच्या राज्यास जोडिले. ओरिसा प्रांत राजा मानसिंगानें जिंकला व

---

\* लोभ हा फार वाईट आहे. अकबरानें याला पैसा देऊन लोभ दाखविल्यामुळें यानें रजपूतांच्या मुली यवनांस देऊन रजपूत लोकांच्या जातीस व राजकुत्र्यास मोठाच कलंक लावला. आपण हिंदु व क्षत्रिय कुलांतून असून आपल्या पोटाच्या मुली यवनांस देण्यास जे लोक मागे पुढें पाहात नाहींत त्यांना काय झणवें !

## ३६ नेटिव राजांचा इतिहास-भाग दुसरा.

आसाम प्रांतांतील राजे लोकांस जेरीस आणून त्यांस अकबर बादशाहाचे मांडलिक केलें.

राजा मानसिंगानें जहांगिराचा वडोल मुलगा खुसरू यास अकबराच्या मार्गे दिल्लीच्या बादशाही तक्तावर बसविण्याविषयीं होता तितका प्रयत्न केला; परंतु त्यांत त्यास यावे तसें मुळींच यश आलें नाहीं. मानसिंग मोठा बलाढ्य असल्या कारणानें कोणासही याला मोकळेपणानें शिक्षा करितां आली नाहीं. मानसिंग इ० स. १५१५ त मृत्यु पावला. त्याच्या मागून राजा रायसिंग हा गादीवर बसला. त्याचे मागून जोदाबाई (एक रजपूत राजघराण्यांतील बायको) च्या सांगण्यावरून जहांगीर यानें अकबराचें सर्व राज्य मानसिंगाचा पुतण्या जयसिंग यास दिलें. ही योजना फारच चांगली झाली. जयसिंग हा मोठा होतकरू पुरुष होता.

जयसिंग यास मिर्झा राजा असें लोकांत ह्मणत. यानें आपल्या शहाणपणानें आपल्या घराण्याचा गेलेला लौकिक पुनः संपादन केला. अवरंगजेबाच्या कारकीर्दींत यानें पुष्कळ पराक्रमाचीं कामे केलीं, ह्मणून यास अवरंगजेबानें मोठ्या अधिकाराचें काम दिलें होतें. त्यानें शिवाजी महाराजांस दिल्लीच्या बादशाहास भेटण्यास नेलें. पुढें शिवाजी तेथून पळून गेला, ह्मणून बादशाहास शिवाजीच्या संबंधानें जयसिंगाचा संशय आला. हे एक बादशाहाची जयसिंगावरील मर्जी उतरण्यास कारण झालें. जयसिंग आपल्या दरबारांत आपल्या उमरावांसह वर्तमान बसला असला ह्मणजे नेहेमीं दोन बाजूंस दोन आरसे घेऊन

नसे. त्या आरशांपैकी एकाचें नांव सातारा शिवाजी व दुसऱ्याचें नांव दिल्ली अवरंगजेब अशीं होती. त्यांपैकी शिवाजीचा आरसा जयसिंगानें एके दिवशीं जमिनीवर फेंकून ह्मणाला, हा पहा सातारा कसा चालला आहे, आतां दिल्लीची व्यवस्था माझ्या उजव्या हातांत आहे. ही दिल्लीच्या बादशाहाविषयींची जयसिंगाची तुच्छबुद्धि उडत उडत अवरंगजेबाच्या कानावर गेली. तेव्हां तर तो फारच रागावला; आणि, आतां या जयसिंगाच्या नरडीचा घोट केव्हां घेईन असें त्याला झालें. त्यानें लागलीच जयसिंगास मारण्याच्या पुष्कळ योजना केल्या. पुढें कांहीं दिवसांनीं जयसिंगाचा धाकटा मुलगा किरातसिंग ह्मणून होता त्यास अवरंगजेबानें असा निरोप पाठविला कीं, जर तूं आपल्या बापास ठार मारशील तर मी तुझ्या वडील भावास गादीवर बसूं न देतां तुला गादीवर बसवीन. त्यावरून त्या दुष्ट मुलानें आपल्या बापास मारण्याबद्दलचें अवरंगजेबास वचन दिलें. जयसिंग यास अफू खाण्याचें व्यसन फार होतें, हें ह्या पितृहत्या करण्यास तयार झालेल्या मुलास माहीत असल्या कारणानें त्यानें त्याच्या अफूच्या गोळींत एक दिवस विष घालून आपल्या बापास खाण्यास\* दिली. तिच्या योगानें जयसिंग लवकरच मृत्यु पावला.

---

\* धिक्कार असो त्या राज्यतुंगेला. हिच्यासाठीं प्रत्यक्ष पित्याची यत्किंचितही हत्या न येतां त्याला मारण्याविषयीं बेधडक पोटचाच पुत्र प्रवृत्त झाला. असो, राज्यतुंगेचा महिमा व अगाध आहे!

## ३८ नेटिव राजांचा इतिहास-भाग दुसरा.

मनुष्यास पापाचें फळ बहुतेक अंशीं ह्या जगांतच प्राप्त होतें. या नियमाप्रमाणें या पितृहत्या करणाऱ्या मुलास शेवटीं अवरंगजेबानें कबूल केल्याप्रमाणें सर्व राज्य न देतां त्यांतला एक लहानसा मुलूख मात्र दिला. त्यामुळें किरातसिंगास राज्यलोभाचा भ्रम होऊन राज्य राज्य ह्मणूनच तो मृत्यु पावला. त्याप्रमाणेंच अवरंगजेबानें मुलाकडून त्याच्या बापाचा घात करविला हें एक आणि कबूलीप्रमाणें त्यास सर्व राज्य न देतां त्यांतला कांहीं मुलूख मात्र दिला, हें दुसरें, या दोन कृत्यांमुळें त्याच्याही पापाचा घडा लवकरच भरला व तेव्हांपासून अवरंगजेबाच्या राज्यास उतरती, कळा लागली. जयसिंगानंतर रामसिंग व त्यानंतर किसनसिंग हे क्रमानें राजे झाले. त्यांच्या हातून विशेष कांहींएक झालें नाहीं. त्या नंतर सवाई जयसिंग नामें राजा गादीवर बसला. याची कारकीर्द मात्र विशेष लक्षांत ठेवण्याजोगी आहे.

अवरंगजेब मृत्यु पावण्याचे पूर्वी ८ वर्षे ह्मणजे इ० सन १६९९ त हा सवाई जयसिंग गादीवर बसला. गादीवर बसतांच त्यानें दक्षिणेंत बादशाहाची मोठी उत्तम कामगिरी बजाविली. अवरंगजेब मृत्यु पावल्यानंतर सवाई जयसिंगास एक साथीदार मिळून त्यानें लगेच आपल्या बादशाहाची द्वाही फिरविली. या संबंधानें त्यास पुष्कळ लढाया कराव्या लागल्या. त्यांत धवलपूरची लढाई फार प्रसिद्ध आहे. या लढाईत याचा फार नाश झाला.

दिल्लीचे तक्तावर बहादरशहास गादीवर बसविण्याचें सवाई जयसिंगाच्या मनांत नव्हतें, यामुळें बहादरशहानें त्याचा मुलू-

ख खालसा करण्याविषयी हुकूम केला. या हुकुमाअन्वये जय-  
पूर ताब्यांत घेण्यासाठीं बादशाहाचा सुभेदार येतांच सवाई  
जयसिंगाने स्वतः हातांत तरवार धरून मोठ्या धैर्याने लढाई  
मारिली, आणि बादशाहाचे स्वारांस हाकून लावून इतःपर  
मुसलमान त्रास देऊं लागले असतां उदेपूरचा राणा व  
जोधपूरचा राणा या उभयतांनीं एकमेकांस मदत करून  
मुसलमानांचा नाश करावा असे ठरविले. राजा सवाई जय-  
सिंगाप्रमाणे विद्वद्गुणाभिलाषी व विद्वान् असा राजा हिंदु  
राजांत आलिकडील २००० वर्षांत कोणी झाला नाही, असे  
ह्मटले तरी चालण्यासारखे आहे. त्याला गणित, शिल्प,  
आणि सृष्टपदार्थविज्ञानशास्त्र फार आवडे. ज्योतिष-  
शास्त्रांत तर त्यावेळच्या युरोपांतील मोठमोठ्या विद्वानांच्या  
बरोबरीने याची विद्वत्ता होती. याने त्यावेळीं जी एक  
पंचांगाची सरणी करून ठेविली आहे, तिजवरूनच  
आलीकडे मारवाडांत जीं पंचांगे चालतात तीं वर्तवीत अस-  
तात. याने युक्तीड, त्रिकोणमिती व आणखी दुसरे चांग-  
ले ग्रंथ केले आहेत. संस्कृतांतही हा चांगला निपुण होता  
व त्या भाषेतही याने केलेले कांहीं ग्रंथ आहेत.

कर्ण याच्यासाठीं सवाई जयसिंगाने एक नवीन शहर  
बसविले, त्याचे नांव जयपूर. शिल्पशास्त्राप्रमाणे  
बरोबर प्रमाणांत बसविलेले असे हिंदुस्थानांत एव-  
ढेंच काय ते शहर आहे. याने स्वतः आपल्या कल्पनेनें  
ग्रहांचे वेध घेण्यासाठीं यंत्रे तयार करून त्या यंत्रांसहित  
दिल्ली, जयपूर, बनारस, आणि मथुरा येथे प्रचंड वेधशा-  
ळा बांधिल्या. या वेधशाळेंतून घेतलेले वेध इतक्या बरोबर



## ४० नेटिव राजांचा इतिहास-भाग दुसरा.

रीतीने प्रययास येतात कीं ते पाहून मोठमोठे विद्वान् आश्चर्याने अगदीं थक्क होऊन जातात.

सवाई जयसिंगाने केवळ वेधशाळा, राजधानी व शास्त्रीय यंत्रे एवढीच कामे केलीं असें नाहीं; तर त्याने पाथरवट लोकांच्या उपयोगासाठीं मोठमोठ्या सरसाया बांधिल्या आहेत. हीं कृत्ये त्यानें राज्यकारस्थानांत आणि लढायांत गुंतलेला असतांनाच करून टाकिलीं. सवाई जयसिंगास जरी दिल्लीच्या मुसलमान पातशाहीच्या पारतंत्र्यांतून अगदींच सुटवले नाहीं तरी त्यानें आपल्या पराक्रमाने व शौर्यानें आपल्या देशास सुधारून आजुबाजूच्या संस्थानांपेक्षां आपले राज्याची मोठी बळकट आणि चिरस्थायी स्थापना केली. त्यानें राजपुतान्यांतील पुष्कळ संस्थानिकांचे करवले तितकें रक्षण केले, परंतु एकेवेळीं त्यांना कांहीं कामासाठीं उत्साह आणण्याविषयीं पुष्कळ यत्न केला तो व्यर्थ गेल्यापासून त्या राजकारणाकडे त्यानें अगदीं दुर्लक्ष करून आपले अत्यंत प्रिय विषय जे ज्योतिष, इतिहास, गणित, वगैरे त्यांकडेसच सर्व लक्ष लाविलें.

इ० सन १७२० सालच्या डिसेंबर महिन्यांत महंमदशाहा दिल्लीच्या गादीवर बसल्यावर सवाई जयसिंग याने आपले-मन अभ्यासांतून काढून राज्याची सुधारणा करविण्याकरितां त्यास आग्रा आणि माळवा येथील मुख्य अधिकाऱ्याची जागा दिली. या अधिकारावर असतां त्याची कीर्ति फारच पसरली. याने अधिकार हातीं घेतल्या बरोबर प्रथम पुष्कळ प्रकारचे कर माफ केले. हे कर अवर्गजेवाने बसविलेले होते. त्याच प्रमाणे त्यानें जाट

लोकांस त्या प्रांतांतून हांकून लावून दिलें. नंतर इ०स० १७३२ त याची माळव्यांतील सेनापतीचे कामावर पुनः नेमणूक केली. तेव्हां आतां मराठे लोकांच्या स्वाग्या सवाई जयसिंगास खुल्लकशा वाटून त्यानें त्यांविषयीं फारशी काळजी बाळगिली नाहीं. नंतर त्यांनीं महमदशाहाचें मत धेऊन बाळाजी विश्वनाथ याशीं स्नेह संपादन केला, आणि माळव्याचा बसूल पूर्ववत पेशव्याकडे असावा असें राजाच्या मनांत भरवून दिलें. नाडीरशाहानें स्वारी केली तेव्हां हा कोणत्याच पक्षास अनुकूल न होतां उदासीन स्वस्थ एकीकडे राहिला होता. कारण ह्या लढाईत जय कोणाचा होईल याविषयीं त्यांस पूर्ण खातरी नव्हती.

सवाई जयसिंग हा इ०स० १७४३ त मृत्यु पावला. त्यानें ४४ वर्षे मोठ्या दक्षतेनें राज्य केलें. या वेळेस सर्व हिंदुस्थानांतील मोठमोठीं संस्थाने एकामागून एक अस्तास चाललीं होती. तरी याच्या कारकीर्दीत जयपुरास मोठें सौख्य होतें. त्यानें देवती व राजर हे दोन परगणे आपल्या राज्यास जोडून त्यांची उत्तम प्रकारची व्यवस्था केली. हा मोठा गर्विष्ट असून मद्यपी होता असें लोकं ह्मणतात. तरी हिंदुस्थानांतील राजे लोकांत हा अद्वितीय पुरुष होऊन गेला, हा गोष्ट अगदीं निर्विवाद आहे. तो मृत्यु पावला तेव्हां त्याजवद्दल लोकांस फारच वाईट वाटलें. याचे मागून त्याचा वडील भाऊ इसरीसिंग हा गादीवर बसला. उदेपूरच्या ठरावाप्रमाणें मेवाडच्या राजकन्येचा मुलगा माधवसिंग हा जरी धाकटा होता तरी गादीचा खरा वारिसदार तोच होता. ह्मणून माधवसिंगानें आपली गादी आपणास मिळण्याविषयीं

## ४२ नेटिव राजांचा इतिहास-भाग दुसरा.

बराच यत्न केला, परंतु तो सफळ झाला नाही. ह्मणून शेवटीं होळकरास रामपूर, भरतपूर, आणि टोंक हे प्रांत व शिवाय ८४,००,००० रुपये मदतीबद्दल देण्याचें कबूल करून त्यास आपल्या साह्यास घेतलें व उभय पक्षांच्या लढाया होऊन शेवटीं माधवसिंगास जयपूरची गादी मिळाली व त्यानें राज्यही फार उत्तम रितीनें केलें.

पुढें जाट लोकांची सत्ता फार वाढली, आणि त्यांच्याशीं संग्राम सुरू झाला. त्या लढायांत जाट लोकांचा सर्वांशीं पराभव जरी झाला आणि त्यांची बरीच खोड जिरली तरी जयपूरचें संस्थानचें मात्र या लढायांच्या योगानें फार नुकसान झालें. त्यांचे मोठमोठे शूर सरदार या रणांत पडले व पुढें लगेच ४ दिवसांनीं माधवसिंग ही मृत्यु पावला. जर माधवसिंग कांहीं वर्षें जगला असता तर त्यानें जयपूर शत्रूच्या ह्मणजे जाट लोकांच्या हातीं खास जाऊं दिलें नसतें. हा राजाही आपल्या बापाप्रमाणेंच मोठा विद्वान् असून गुणीजनांचा आदरसत्कार करणारा असा होता. त्यानेंही मोठमोठीं अनेक शहरें वसविलीं, त्यांत आपल्या नांवाचें माधवपूर ह्मणून एक उत्तम शहर वसविलें. हें शहर रणथंबोरच्या किल्याजवळ असून व्यापारास फारच सोईचें आहे. या शहरासारखें शहर राजपुतान्यांत दुसरें नाही अशी प्रसिद्धि आहे.

पृथुसिंग गादीवर बसला, त्यावेळीं तो लहान होता. याची आई मोठी महत्वाकांक्षी, दुष्ट व दुराचारी होती. ही एका हलकट महाताशीं लागू होती व सर्वकाळ त्याच्या नादानें वागे; यामुळें राज्यांत फारच अव्यवस्था, दंगेधोपे

व चहुंकडे बेवंदशाही होऊन गेली होती. त्यामुळे सुमारे ९ वर्षे पर्यंत जयपूर संस्थानांत सर्व कामकाजाचा फारच घोटाळा होऊन गेला. पुढे पृथुसिंग घोड्यावरून खाली पडून मृत्यु पावला. पुष्कळ लोकांच्या मनांत यात त्याच्या दुष्ट आईने विष घालून ठार मारिले असा संशय आहे. ह्या राजास दोन बायका होत्या. त्यांपैकी एकीस 'मानसिंग' नांवाचा मुलगा होता. त्यास त्याच्या नातेवाईकांनी लगेच शिदाच्या स्वाधीन करून गाल्हेर येथे त्याच्या मातुलांच्या घरी रक्षणासाठी पाठविले.

पृथुसिंगाच्या मागून त्याचा सावत्र भाऊ प्रतापसिंग ( ठेविलेल्या बायकोपासून झालेला ) हा गादीवर बसला. त्याने २६ वर्षे राज्य केले. हा राजा फार कपटी होता, त्यामुळे याचे राज्य एकसारखे तऱ्हांतच पडले होते. हे तेंढे चालले असतांनाच प्रतापसिंगाने पृथुसिंगास विषप्रयोग झाला की काय याविषयीची यथास्थित माहिती मिळवून विषप्रयोग करणारांस देहांत अशी शिक्षा हाल करून देणार होता; परंतु इतक्यांत जयपुरावर मराठ्यांच्या एका मागून एक स्वाऱ्या होऊ लागल्यामुळे ते प्रकरण तसेच दबून राहिले. नंतर राजा प्रतापसिंग याने मोठाल्या टोळ्या जमवून मराठ्यांचा चांगल्या रीतीने समाचार घ्यावा व त्यांची खोड जिरवावी असा निश्चय केला. या हेतूने त्याने राजा विजयसिंग आणि जोधपूरचे राजे यांच्याशी मित्रत्वाचा करार करून त्यांचे साह्य घेतले व सत्रींनी मिळून टोंक येथे मराठ्यांचा पराभव केला. परंतु हा जय फार वेळ टिकला नाही.

## ४४ नेटिव राजांचा इतिहास - भाग दुसरा

पाटण आणि मैत्र येथें पराभव झाल्या कारणानें आणि त्याचप्रमाणें जोधपूरच्या राजाशीं बेवनाव झाल्यामुळें शत्रूला दुष्पट उत्तेजन येऊन तो लढाईस सिद्ध झाला; आणि लढाया मारतां मारतां शेवटीं प्रतापसिंगाचा पराभव करून, जयपूरावर होळकरानें लढाईच्या खर्चाबद्दल वार्षिक खंडणी बसविली व तिचा हवाला अमीरखानाचे शिरावर टाकला. त्या वर्षापासून तो १० सन १८०३ पर्यंत नेहमीं एकामागून एक मराठ्यांच्या (शिंद्याचें सैन्य) चोरांच्या टोळ्यांनीं जयपूर शहर अगदीं उध्वस्त करून टाकिलें.

प्रतापसिंग हा मोठा पराक्रमी असून याला तारतम्यज्ञानही बरेंच होतें. परंतु त्याच्या पराक्रमाचा आणि शहाणपणाचा जयपूरच्या लोकांस कांहींच उपयोग करून घेतां आला नाहीं. त्याचे मागून त्याचा मुलगा राजा जयसिंग हा गादीवर बसला. यानें १६ वर्षे राज्य केलें. या राजासारखा विषयासक्त पुरुष त्याच्या वंशांत कोणीही झाला नाहीं. हे राजे साहेब अतिशय व्यभिचारी व कंजुस असून त्यांस अब्रूची चाड लपून काडीइतकीही नव्हती. हे राजेसाहेब इतके अविचारी व दुर्गुणी होते कीं, राज्यांत चांगल्या बायका दृष्टीस पडल्या कीं, त्या मिळविण्या करितां लाखो रुपये खर्चून जुलमानें त्यांचें पातिव्रत्य नष्ट करीत. राज्यकारभारा पेक्षां या अघोर कामगिरीवरच त्यांनीं हजारो नोकर लोक ठेविले होते. यामुळें प्रजाजन आपल्या बायका घराबाहेर मुळींच जाऊं देत नसत.\* या राजे सहिवांनीं ए-

\* याच मासल्याचीं उदाहरणें मागें बडोद्यास होत होतीं व यामुळेंच श्रीमंत मल्हारराव गायकवाडांस मद्रास पहाडी

कवेळ गांवांतील चांगल्या बायका वाड्यांत आणून 'घटकंचुकी' केली. त्यावरून प्रजेने त्यांच्या विषयी फारच तिरस्कार दर्शविला. व तेव्हांपासून ती याच्या विरुद्ध वागू लागली.

उदेपूरच्या राण्याची इतिहासप्रसिद्ध मुलगी कृष्णा-  
कुमारी हेच्या सौंदर्याचा लौकिक ऐकून जयसिंग इतका  
वेडावला होता की, त्याने ती मुलगी आपणासच देण्यावि-  
षयी तिच्या बापास आग्रह केला. परंतु तिच्या बापाच्या  
मनांतून आपली मुलगी अशा मूर्ख राजास देण्याचे नव्हते.  
त्यामुळे तंटा सुरू होऊन क्रूर, निर्दय आणि निमकहराम असा  
जो अमीरखान नांवाचा सरदार त्याचे हातून जयसिंग  
राजाचा शेवट झाला. त्यावेळेपासूनच राजपुत्रान्याच्या नष्टच-  
र्येस प्रारंभ झाला. अशा राजाचे वर्णन करण्यास मन सुद्धां  
लज्जित होते लहून याच्या अधोर कृत्यांचे वर्णन आह्मी  
करीत नाही. हा मारला गेला तेव्हां याच्यासाठी कोणीही  
रडले किंवा हळहळले नाही. हा जिवंत असतांना एका  
कारणावरून जयपूरचा ब्रिटिश सरकाराशी संबंध सुरू  
झाला. इ० स० १८०३ च्या तहाअन्वये जयपूरचे

लागली. दक्षिण महाराष्ट्रांत सांगली लहून एक लहानसे संस्थान  
आहे तथे अण्णा साहेब पटवर्धन कारभारी असल्यावेळा त्यांची  
वर्तणुक याराजेसाहेबांपेक्षाही फार वाईट तऱ्हेची होती. गांवांत सुं-  
दर बायको दिसण्याबरोबर तिला आणण्याकरिता मेणा जात अस.  
ती निरोपा बरोबर आल्यास बरे; न आल्यास तिच्या नवऱ्यास एक-  
दम हद्दपार करीत किंवा नौकर असल्यास एकदम बडतर्फ करीत  
असत असे ऐकण्यांत आहे यांनी ही एकवेळ घटकंचुकी केली  
होती व या अन्यायामुळेच यांना सांगलीतून काढून दूर नेऊन  
ठेविले व त्यांस सांगलीचे आसपास ३० कोसपर्यंत येण्याची  
ब्रिटिश सरकाराने सक्त मनाई केली होती.

## ४६ नेटिव राजांचा इतिहास-भाग दुसरा.

सरकार आणि इंग्रज यांनी अडचणीचेवेळीं एकमेकांस सहाय करावें असा ठराव झाला. पुढें जयपूरच्या राजाचा संबंध इंग्रज सरकारापासून अगदीं तोडून टाकावा किंवा अशा मताला मान द्यावा हें योग्य कीं काय याविषयी विलायतेंत खूप वाटाघाट चालून शेवटीं इ० स० १८३३ त विलायतेहून असा हुकूम आला कीं ज्यावेळेस प्रसंग येईल त्यावेळेस जयपूरच्या राजास इंग्रज सरकारानें सर्व प्रकारें साहाय्य करावें. परंतु ज्यावेळेस नेपाळाशीं लढाई सुरू असल्या कारणानें हें प्रकरण जितकें लांबवेल तितकें लांबणीवर टाकावें असें इंग्रज सरकारच्या त्यावेळेच्या अधिकाऱ्यांस वाटलें. इ० स० १८३७ त जेव्हां पुनः तहाचीं बोलणीं सुरू झालीं तेव्हां जयपूरच्या महाराजानें सांगितलें कीं माझी या तहास कबूली नाही. पुढें कांहीं दिवस लोटल्यावर जयपूर संस्थानांस पुष्कळ अवश्य कामें पडलीं ह्मणून त्याप्रमाणेंच आसपासच्या संस्थानिकांचें भिडे-भिडेनें तरी अनुकरण करणें योग्य वाटून व इंग्रज सरकार आपणांस साहाय्य करणार नाही या भीतीनें व अमीरखान याच्या घोडेस्वाराच्या लुटालुटी आणि त्याचीं जयपूरच्या संस्थानिकांशीं चाललेलीं कारस्थानें वगैरे सर्व गोष्टींवरून शेवटीं जयपूरचे महाराजांस इंग्रजांवरोबर तह कबूल करावा लागला.

इ० स० १८३८ च्या तारीख २ एप्रिल रोजीं इंग्रज सरकारानें जयपूरचें संरक्षण करावें व त्याचप्रमाणें इंग्रज सरकारासही जेव्हां मदत लागेल तेव्हां ती जयपूरच्या राजानें विनदिक्कत द्यावी; शिवाय रेविन्यू खात्याचे उत्पन्न ४० लाख रुपयांच्या आंत आहे तोंपर्यंत प्रतिवर्षी

८ लाख रुपये आणि ४० लाखां वर उत्पन्न होऊ लागले ह्मणजे त्यापैकी  $\frac{६}{१६}$  रुपये आठ लाख रुपयांत जास्ती घालून ती रकम दरवर्षी इंग्रज सरकाराकडे खंडणीदाखल भरली पाहिजे असा एक वेगळा तह झाला.

महाराजांच्या ज्या जमिनी लोकांनी उपटल्या होत्या त्या त्यांचेकडून इंग्रजांनी परत घेऊन महाराजांस दिल्या. त्याचप्रमाणे जयपूरच्या राजानेही आपल्या पदरच्या सरदारांस "मी कोणत्याही रीतीने तुमच्याशी अन्यायाने न वागतां तुमचे हक्क उत्तम रीतीने पालन करीन " ह्मणून सांगितले.

राजा जयसिंग याला मूलबाल कांहींएक नव्हते. तो ३० सन १८१९ त मृत्यु पावला. तेव्हां गादीस योग्य वारस कोणी नसल्याने राज्यांत पुष्कळ प्रकारच्या भानगडी उत्पन्न झाल्या व हे प्रकरण लढाईवर येते की काय अशी सर्वत्रांस भीति पडली. परंतु प्रजेच्या सुदैवेकरून तसा योग आला नाही. वारसासंबंधी मात्र लोकांचे वेगवेगळाले विचार चालले होते. कांहीं लोकांचा विचार असा होता की, नरवरच्या पदच्युत राजाचा मुलगा मोहनसिंग यास गादीवर बसवावे. हा मुलगा जयपूरचा राजा जो पृथुराज त्यापासून १४ वा पुरुष होता. परंतु तो फारच दूरचा संबंधी असल्या कारणाने कित्येकांस हा विचार आवडेना. तेव्हां गादीवर कोणास बसवावे याविषयी बऱ्याच वाटाघाटी होतां होतां शेवटीं मयत जयसिंगाच्या राण्यांपैकी एक राणी गर्भवती आहे असे मंत्रीमंडळास कळतांच त्यांनी जयसिंगाच्या १५ राण्या व त्याचप्रमाणे



## ४८ नेटिव राजांचा इतिहास-भाग दुसरा.

राज्यांतील मोठमोठे मानकरी, अमीर, उमराव आणि सरदार ह्यांच्या बायका जमवून त्यांच्याकडून त्या राण्यांपैकी कोणी गर्भिणी आहे की काय याची परीक्षा करण्याकरिता त्या बायकांस जनानखान्यांत पाठविल्या. त्या तेथे गेल्यावर त्यांनी हल्लींच्या बुकांच्या ज्ञानाने सुईणपणा करणारणीं-सारखी लज्जास्पद परीक्षा न करितां जनानखान्यांतील सर्व स्त्रियांच्या तोंडावरूनच परीक्षा\* करून " भट्टिनी गर्भिणी आहे असें जेव्हां खास सांगितलें तेव्हां सर्व प्रजा फारच आनंदित झाली व त्याप्रमाणे पुढे लवकरच अनुभवही आला.

नंतर सर्व प्रजेनें एकदिल होऊन असें ठरविलें कीं जर भट्टीणीला मुलगा झाला तर तो आमचा सर्वांचा स्वामी होय. त्या मुलाशिवाय आर्ली दुसऱ्या कोणालाही स्वामी मानणार नाही.

इ० सन १८१९ च्या एप्रिल महिन्याच्या २१ व्या तारखेस जगत्सिंग मृत्यु पावला त्यावेळेपासून ४ महिने व ४ दिवस लोटल्यावर सर्व लोकांस अत्यानंद देणाऱ्या अशा पुत्रास भट्टिनी प्रसवली; तेव्हां जयपूरच्या राज्यांत

---

\* हल्लीं परीक्षा देऊन व दारावर मोठमोठ्या पाट्या लावून लोकांस मांहीनी घालणारे डाक्टर व सुईणी गळोगली पुष्कळ आहेत. रोग्यानें स्वतः जेव्हां सर्व रोग किंवा लक्षणे सांगवी, तेव्हां ते औषध देणार. तोंडावरून किंवा नाडी वरून परीक्षा होण्याची यांस कोण मारानार पडते याचा अनुभव पक्षोपक्षीं सवीस येत आहेच. त्याचप्रमाणे सुईणी. एखादी बायको खरोखरी गरोदर असली तरी यांना त्याबद्दल परीक्षा होत नाही व रोग एक आणि औषध भलतेंच, तसा प्रकार पूर्वी नव्हता.

जिकडे तिकडे फारच आनंदीआनंद झाला; आणि त्या राज्यांतील सगळ्या लोकांनी या मुलास आपला स्वामी असें कबूल केले.

या मुलाचें नांव जयसिंग असें ठेविलें. याच्या नांवानें त्याची आई राज्यकारभार चालवूं लागली. हा मुलगा वयानें लहान असतां जयपूरच्या राज्यव्यवस्थेंत इतकी बंडाळी आणि अनीति माजली कीं, शेवटीं इंग्रज सरकारास जयपूरांत एक इंग्रज कामदार नेमणें भाग पडलें. शिवाय इंग्रज सरकारचें नुकसान होऊं नये व वेळच्यावेळेस खंडणी मिळावी, ह्मणून त्या इंग्रज कामगारास जयपूरच्या अंतस्थ राज्यव्यवस्थेंतही पाहिजे तितका हात घालण्याची परवानगी देणें भाग पडलें. आप्रमाणें त्यानें चांगली सुधारणाही केली.

इ०सन १८३४ आणि ३५ सालीं ब्रिटिश सरकारास शेखवती एथें त्या प्रांताच्या स्वामित्वाचा निकाल करण्यासाठीं सैन्य नेणें आवश्यक वाटल्यावरून त्यांनीं तसें केलें, व सांवर एथील मिठाच्या सरोवरामध्ये जो जयपूरचा बांटा होता, त्याचें स्वामित्व, आपल्याकडे लढाईचा खर्च परत येईतोपर्यंत, त्या खर्चाच्या जाभिनगिरीदाखल घेतलें.

इकडे शेखवतीविषयींचा निकाल लागण्याच्या बेतांत आला आहे तो इतक्यांत राजा जयसिंग मृत्यु पावला. त्याच्या मरणाचें कारण कपटी जोथाराम आणि रूपरदन या नांवाची त्याची दासी हीं दोघे होती.

जोथाराम याचा पूर्वीच्या राणीशीं कांहीं अनीतिचा संबंध होता. यामुळे तिच्या कारकीर्दींत यानें राज्यांत फारच अव्यवस्था करून टाकिली होती. आणि प्रजाही फारच त्रासून

गेली. हे ब्रिटिश सरकारास समजतांच गव्हर्नर जनरलचा एजंट या नांवाचा एक कामगार जयपुरास पाठवून दिला. त्याने चौकशी करून तेथील बंडाळी मोडून राजाच्या धाकट्या मुलाच्या रक्षणाची व्यवस्था करण्यासाठी जयपुरास आल्यावर गव्हर्नर जनरल यांनी सांगितलेल्या कामाची कच्ची चौकशी करण्यासाठी कडक उपायांची योजना करणे या कामगारास भाग पडले. त्यामुळे जोथाराम याने बंड केले व गव्हर्नर जनरलचे एजंट कर्नल आलब्रह्म यांना ठार मारण्याविषयी पुष्कळ प्रयत्न केले. परंतु ते सर्व व्यर्थ गेले ह्मणून त्यांचे बदली मिस्टर ब्लेक नांवाच्या एका युरोपियन कामदारास ठार मारून टाकिले. याबद्दलची पुष्कळ तऱ्हेने चौकशी सुरू होती, परंतु तपासच लागेना. पुढे कांहीं लोकांच्या सांगीवरून जोथाराम यांस पकडतांच खुनाचा पत्ता लागला व त्याचे साथीदारही मिळाले. नंतर त्याची रीतीप्रमाणे चौकशी होऊन त्या सर्वांस जन्मठेपेच्या शिक्षा देऊन त्यांना 'चुनार'च्या किल्यांत नेऊन ठेविले. तेथे त्यांचे फार हाल होऊन त्या हालांतच हे लोक मृत्यु पावले. या लोकांची प्रेते तुरुंगांत पुष्कळ दिवसपर्यंत पडून राहिल्यामुळे सडून गेली होती तरी कांहीं दिवसपर्यंत तिकडे कोणी टुंकूनही पाहिले नाही.

तरुण राजे रामसिंग यांचे रक्षण ब्रिटिश सरकारच्या पोलिटिकल एजंटचे हाताखाली एक रिजन्सीचे कौन्सिल नेमून त्यांत मोठमोठे जयपूरचेच ५ सरदार सभासद नेमिले व त्यांच्या अनुमताने सर्व राज्यव्यवस्था चालावी

असे ठराविले. व खर्चाच्या कामीही पुष्कळ काटकसर केली व अनवश्यक फौज कमी करून राज्यांत पुष्कळ तऱ्हेच्या सुधारणा केल्या. सती, दास्यत्व, बालहत्या वगैरे प्रकार बंद केले. राज्याचे वसूलापेक्षा इंग्रज सरकारची खंडणी फार होती, असे या कामगारास दिसून आल्यामुळे त्याने इ० स० १८४२ त ४२ लक्षांची सूट देवविली; आणि पुढे प्रतिवर्षी खंडणीमध्ये ४ लक्ष रुपये कमी केले. त्या योगाने रयत फारच सुखी झाली. महाराज रामसिंग यांनी इ० सन १८५७ सालच्या बंडाच्या प्रसंगी इंग्रज सरकारास पुष्कळ प्रकारची मदत केल्यावरून त्यांस एक चांगला सुपिक प्रांत इंग्रज सरकाराने खुष होऊन बक्षीस दिला आहे. या प्रांतावर देखरेख इंग्रज सरकारचीच आहे.

महाराज रामसिंग हे मोठे बुद्धिमान असून आपल्या राज्याची सुधारणा करून वसूल वाढविण्याचा त्यांचा हेतु आहे. या हेतूने त्यांनी पुष्कळ कामांस आरंभ केला आहे. त्यांनी आपल्या प्रांतांत रेलवेही तयार केली आहे. आणि विद्येस दिवसेंदिवस जास्ती उत्तेजन देत आहेत.

इ० स. १८६८ त धान्य फार महाग झाले होते; तेव्हां त्यांनी बाहेरच्या प्रांतांतून स्वराज्यांत धान्य आले असता त्यावर जी जकात घेण्यांत येत असे ती काढून टाकिली. त्यांच्या एकंदर राज्यव्यवस्थेवरून त्यांस देशकालमानानुसार राज्यांत कोणत्या सुधारणेच्या गोष्टी केल्या पाहिजेत याचे चांगले ज्ञान आहेसे दिसते. या महाराजांचा नेटिव लोकपेक्षा इंग्लिश लोक आणि त्यांच्या मडमा यांकडे फार ओढ आहे, याविषयीची दोन तार्जी

## ५२ नेटिव राजांचा इतिहास-भाग दुसरा.

उदाहरणें मासल्याकरितां सांगतों. पहिलें उदाहरण—  
या महाराजाचा इ० सन १८८८ त जो वाढदिवस झाला  
त्याप्रीत्यर्थ त्यांनीं जसा पैशाचा पाऊस पडतो त्याप्रमाणें  
नाच, गाणें, तमाशे, दारूकाम रेंसिडेन्सोंतील युरोपियन  
लोकांस व त्यांच्या स्त्रियांस वगैरे इत्यादि निरुपयोगी व केवळ  
स्वतांच्या हौसेकरितां लक्षावधि रुपये खर्च केले.\* दुसरें  
उदाहरण—हे महाराज इ० सन १८८७ त विलायतेस  
“ज्यूविली” करितां गेले होते त्या वेळीं तेथें त्यांनीं  
युरोपियन स्त्रीपुरुषांकरितां अतोनात पैसा खर्च केला हें  
होय. हाच पैसा जर ते आपल्या संस्थानांत खर्च करते तर  
त्यांच्या प्रजेस त्यापासून पुष्कळ प्रकारचें सौख्य होऊन  
शिवाय तो सर्व पैसा देशांतल्या देशांत तरी राहिला अ-  
सता, व तेणेंकरून त्यांच्या प्रजेचेंच नव्हे तर परंपरेनें  
सर्व हिंदुस्थानच्या लोकांचें कल्याण झालें असतें. परंतु  
हे विचार हिंदुस्थानचें नष्टचर्य संपल्यावांचून आम-  
च्या राजेलोकांच्या मनांत यावयाचे नाहींत असें ह्मणू-  
नच स्वस्थ राहिलें पाहिजे. “गव्हर्नर जनरलचे” हे

\* याच मासल्याचें उदाहरण इक्षियमहाराष्ट्रदेशांत एक लहा-  
नसें संस्थान आहे तेथें दृष्टीस पडतें. तेथील संस्थानिकांचीही  
स्वजातीयांपेक्षा इतर जातीच्या लोकांवर फार प्रीति आहे.  
फरक इतकाच कीं ‘जयपुरच्या महाराजांची’ ओढ युरोपियन  
स्त्रीपुरुषांकडे फार आणि या संस्थानिकांची मुसलमानांकडे फार  
आहे. यांस बारमहा नवे नौकर वरचंवर पाहिजेत. ह्या संस्थानि-  
कांचीं मर्जा आणि गैरमर्जा ही दुारच्या सांवलीसारखी भसते.  
हें सुद्धां निरुपयोगी कामाकडे पुष्कळ खर्च करतात.

राजे साहेब तीन वेळां " कौन्सिलर\* " होते. परंतु यांनीं आपला स्वतंत्र अभिप्राय ह्मणून कधींच दिला नाही. जिकडे बहुमत तिकडे यांचें अनुमोदन पडत असे.

जयपूर शहरची रचना फार मनोहर आहे. हे शहर बांधतेवेळींच प्रथमतः रस्त्याच्या वगैरे सर्व सोयी करून शिल्पशास्त्राप्रमाणें शहरांतील सर्व घरे एकसारखी प्रमाण-बद्ध बांधलेली आहेत. या शहरासारखें रम्य शहर हिंदुस्थानांत दुसरें नाही. मोठ्या रस्त्याशिवाय एथें लहान रस्ते किंवा बोळ मुळींच नाहीत. रस्ते आणि घरे हीं सर्व एकसारखी नमुन्याप्रमाणें आहेत. रंग देणें झाला तरी एकसारखा सर्व शहरांत रंग देतात. शहरांत चहूंकडे नळाचें पाणी आणून सोय केली आहे. तसेच शहरभर धुराचे दिवे आहेत. शहरांत पुष्कळ ठिकाणीं सरकारी इमारती आहेत, तेथें तर फारच आरास केलेली असते. कोणत्यासाठीं

\* आमच्या देशाचें नष्टचर्य अद्भुत संपलें नाही ह्मणूनच कीं काय कोण जाणें, सरकार उदारबुद्धीनें आपणास मसलतगर ह्मणून आपल्या कायदेकौन्सिलांत जे एतद्देशीय हुद्यानें, वयानें, योग्यतेनें, पैशानें बडे गृहस्थ मंत्री नेमते त्यांत कोणत्याही विष-बाबर निर्भिडपणें आपला खरा व स्वतंत्र अभिप्राय देणारे फारच थोडे आढण्यांत येतात. बहुतेक सरकारचा कल पाहून " माझी ही मत असेंच आहे " असें ह्मणणारे फार. एकट्याकारितांच असले मंत्री निवडून देण्याचा थोडा तरी अधिकार लोकांकडे असावा अशाविषयी आजकाल राजकारण कुशल पुरुषांचें मनांत विचार येऊं लागले आहेत व त्या विचारास माजी लाट साहेब परममुत्सदी लॉर्ड डम्रीन यांजकडूनही अनुमोदन मिळालें आहे. राष्ट्रीय सभासुद्धां दरसाल आपल्या ठरावांत वरील अर्थाचाच एक ठराव पसंत करीत असते. उपबांग होईल तो सुद्धि !

कोणता रंग द्यावयाचा हें अगोदर सरकारांतून २ महिने कळवितात. एथें मोठी भक्कम तटबंदी आहे व त्या तट-बंदीस चांदपोल, अजमीर, सवानेर, घाट, व अंबेर ( किं-वा जवार सिंह दरवाजा ) असे पांच दरवाजे आहेत. ते रात्री ९ वाजल्यापासून सकाळचे ६ वाजेपर्यंत बंद असतात. यामुळे रात्री चोरी करून एकदम शहराबाहेर कोणासच जाता येत नाही. हा पोलिसास मोठा आधारच झटला पाहिजे. रेलवेतून प्रवास करून आलेल्या उताळंकरितां एथें पुष्कळ जागा आहेत. मुंबई शहरापेक्षांही जयपूर शहर फार टुमदार आहे. एथील प्रजा ब्रिटिश सरकारच्या प्रजे-सारखी निःशस्त्र झालेली नाही. या शहरांतिल सर्व रस्ते नेहमीं फार स्वच्छ राखलेले असतात. क्षेत्राच्या ठिकाणीं जसे उपाध्ये तसे या शहरांत “दलाल” फार आहेत. मुशाफर लोकांस हे दलाल पुष्कळ त्रास देतात. काहीं तरी खरेदी करा अशी या लोकांची प्रवासी लोकांस फार भीड पडते. एथें एक उत्तम बाग आहे. ज्यास सामर्थ्य आहे अशा प्रत्येक मनुष्यानें हें शहर पहावें. एथील राजे साहेबांस १९ तोफांची सलामी आहे. पूर्वी १७ तोफांची होती.

हल्लीं हे राजे साहेब राज्यव्यवस्थेच्या संबंधानें सदा-सर्वकाल उदासपणानें असतात. राज्यकारभार पोलिटिकल एजेंट यांच्या धोरणानें चालतो, यामुळे रयत व नौकर कालजीत असतात. काम करून थकवा आल्यावर जसा एखादा पेनशन घेऊन स्वस्थ बसतो तसा प्रकार हल्लीं यांचा आहे. यांनीं “लेडी डफरीन फंडास” एकलाख

रुपये दिले आहेत. यांस " जी. सी. एस. आय. " हा किताब इंग्लिश सरकारांतून मिळालेला आहे.

प्रकरण दुसरें समाप्त.

प्रकरण तिसरें.

## जोधपूर अथवा मारवाड.

गिझनीच्या महंमदानें हिंदुस्थानावर स्वारी करण्याच्या पूर्वी शेंकडों वर्षे हिंदुस्थानांत ४ मोठमोठीं राज्ये होतीं. सांपैकींच कनोजनांवाचें एक राज्य होय. या राज्याचा शेवट इ० सन ११९३ स झाला. कनोजच्या शेवटच्या राजाचें नांव जयचंद्र असें होतें. ह्याचा जन्म राठोरकुळांत झालेला असून हा इंद्राच्या पृष्ठवंशाच्या ( पाठीवरचा कणा ) यापासून उत्पन्न झाला होता अशी पुष्कळ ठिकाणीं माहिती मिळते.

गोरीवंशीय बादशहा शहाबुद्दीन यानें हिंदुस्थानावर स्वारी केली, त्या वेळीं हा जयचंद्रराजा गंगा नदी उतरून जात असतां बुडून मृत्यु पावल्यानंतर कनोज राजधानींत हिंदु राजाचा अभाव झाला आणि गंगा नदीच्या पवित्र तीरावर राठोर राजाच्या नांवाचा घोष बंद झाला. यामुळे चहुंकडे उदास असें दिसूं लागलें.

पुढें १८ वर्षांनीं राजाजयचंदाचे दोन नातु- राजा शिवजी आणि सैत्रम-यांनीं आपली जन्मभूमि सोडून देऊन फिरत फिरत विकानेरच्या पलीकडे २० मैलांवर कोलमंद, ह्मणून प्रदेश आहे तेथें येऊन



## ५६ नेटिव राजांचा इतिहास-भाग दुसरा.

पोंचले, त्या वेळेस त्यांच्याबरोबर निवासजीव देणारे असे २०० अनुयायी लोक होते. त्या वेळेस कोलमंदच्या लोकांबरोबर एका राजाची लढाई चालली असता त्या शूर बंधूंनी कोलमंदच्या लोकांस “तुमची इच्छा असल्यास आम्ही आमच्या लोकांसह तुम्हांस मदत करितो” असे सांगितल्यावरून त्या लोकांनी यांजपाशी मदत मागितली. नंतर हे दोघे राठोर कुलोत्पन्न भाऊ कोलमंदच्या रहिवासी लोकांस मिळाले व पुढे त्यांस जय मिळाला. या लढाईत सैनाम मृत्यु पावल्यानंतर कोलमंद प्रदेशाच्या राजाने या बंधुद्वयाचे उपकार स्मरून शिवजीस मोठ्या हुंड्या सहीत आपली कन्या दिली. तेव्हां शिवजीने मोठ्या उमेदीने आपला प्रयत्न तसाच पुढे चालविला. त्याने नानाप्रकारचीं धाडसाचीं कृत्ये करून आणि कित्येक ठिकाणी मोठ्या शौर्याने लढून व पुष्कळ मोठमोठ्या अजब कल्पना योजून शेवटी त्याने लुनी नदीच्या बालुका प्रचूर प्रदेशांत आपली विजय पताका नेऊन रेंवली. या घालमेलींत त्यास बराच मुलूख मिळाला.

शिवजी यास तीन मुले होती. त्यांपैकी वडील मुलगा अश्वत्थामा हा बापाचे मागून गादीवर बसला. त्याने आ. पल्या दुसऱ्या भावास गुजराथच्या सरहद्दीवर मुलूख देऊन तेथे त्याच्या गादीची स्थापना केली. हा मुलगा आपल्या बापाप्रमाणेच मोठा पराक्रमी होता. सर्वांत धाकटा भाऊ जो होता त्यास कोलमंद एथे गादीवर बसविले. याने बरीच वर्षे राज्य केले. बाकीच्या दोन भावांची लिहिण्यासारखी विशेष कारकीर्द झाली नाही. हा मृत्यु पावला

तेथ्हां त्यास ८ मुलें होतीं. या ८ मुलांकडे निरनिराळे अधिकार होते. त्यांपैकीं चौघांचें अजूनपर्यंत विद्यमान वंशज आहेत. त्याच्या मागून खटघट एथें त्याचा मुलगा दुहर हा गादीवर बसला. दुहर यानें आपल्या पूर्वजांचें मुख्य शहर जें कनोज तें जिंकून पुनः मंदूर जिंकण्याची पुष्कळ खटपट केली. परंतु त्यांत त्यास यारें तसें यश आलें नाहीं.

रायपाल, विरमदेव आणि दुसरे राजे यांणीं अनेक लढाया मारून पुष्कळ मुलूख जिंकून आपले राज्यास जोडला. विरमदेवानंतर त्याचा मुलगा चांद हा गादीवर बसला. त्यानें मारवाडची प्राचीन राजधानी मंदूर शहर दुसऱ्या राजांनीं जिंकिलें होतें, तें मोठ्या युक्तीनें शत्रूच्या ताब्यांतून परत घेतलें आणि राठोर राजांचें मुख्य शहर केलें. पुढें त्यानें नागोर आणि गोवदर हे दोन मुलूख जिंकून आपले ताब्यांत घेतले. आणि मंदूर एथून ज्या परराजांस हांकून दिलें होतें त्यांशीं विवाहसंबंध करून आपण जिंकून घेतलेल्या सर्व राज्यास निर्भयता संपादन केली. त्याला १४ मुलें होतीं. पैकीं चौघांचे वंशज अद्याप आहेत. हीं सर्व मुलें मोठीं पराक्रमी होतीं. लहानपणापासूनच त्यांनीं लढाया मारण्यास सुरवात करून मोठमोठीं शहरें काबिज केलीं होतीं.

इ० सन १४०२ त चांदराजा कपटानें मारला गेला. यावर त्याचा मुलगा राव रणमल्ल हा गादीवर बसला. राव रणमल्ल यानें मेवाडचा लाखाराणा यास यावज्जीव लढाईत साक्ष करून त्याचा मोठा विश्वासुक, व पहिल्या प्रतीचा दोस्त

## ५८ नेटिव राजांचा इतिहास-भाग दुसरा.

होऊन राहिला. लाखाराणा मृत्यु पावल्यावर यानें मेवाडच्या राज्यकारभारांत हात घातला. परंतु त्यांत त्यानें कांहीं अयोग्य वर्तन केल्यामुलें त्यास मृत्युवश व्हांवें लागलें.

उदेपूरचा इतिहास पाहिला असतां असें दिसून येतें कीं, राव रणमलची मुलगी हंसा तिचा मुलगा जो मुलकजी त्याला राज्य देऊन लाखाराण्याचा मुलगा चांद हा कांहीं वर्षे राज्य करून नंतर राज्यसुखपरावृत्त झाला. लाखाराणा मृत्यु पावल्यावर चांद यानें आपल्या धाकट्या भावाचें रक्षण करण्याचें काम पत्करिलें. चांद हा राज्यकारभार करीत असतां, राव रणमल यानें सर्व राज्यसूत्र राठोरच्या घराण्याकडे ठेवावें या हेतूनें मेवाडच्या मनोहर हिरव्या गार शेतावर टोळधाडीप्रमाणें आपले बंधुजन घेऊन चाल केली, व चांदच्या भावास ठार मारून धाकट्या राण्यासही जिवें मारण्याच्या बेतांत होते. परंतु अशा आणि बाणीच्या प्रसंगीं चांद हा एकदम राठोर लोकांवर तुटून पडला, आणि सपाच्याबरोबर राव रणमल यास डार मारून त्याच्या सर्व योद्ध्यांची दाणादाण केली.

या धांदलींतून राव रणमलचा एक मुलगा जोदा हा मात्र मोठ्या शर्थीनें बचावला. झाला आतां आपलें मंदूर शहर मिळणें ह्मणजे मोठें दुर्घट काम आहे असें वाटलें. राठोर लोक आतां सर्वस्वास मुकलेसें दिसूं लागलें. असा भयंकर व अपारिहार्य प्रसंग राठोर लोकांवर येऊन पडला. परंतु हा बचावलेला जोदराजा अशाही प्रसंगीं भिणारा मनुष्य नव्हता, तो मोठा खोल मनाचा असून चांगला राजकारस्थानी होता. त्यानें आपले हेतु गुप्त ठे-

वून प्रथम आपल्या पक्षाचे कांहीं लोक चाकरीस ठेविले, व त्यांच्या साहाय्याने मंदूर एथे चांदाच्या दोन मुलांस कैद करून एकास तर तेथेंच हाल करून ठार मारलें. हें पाहून राहिलेल्या दुसऱ्या मुलानें जोंदराजाबरोबर त्याच्या ह्मणण्याप्रमाणें तह करण्याचें कबूल करून आपला धाकटा भाऊ ज्या ठिकाणीं समरांगणांत पडला होता तेथपर्यंतच आपले राज्याची सीमा कबूल करून भावाच्या रक्ताबद्दल असें नुकसान सोसण्यास गोंडवार प्रांत देण्याचें त्यानें कबूल केलें. तेव्हां सर्व तंटा मिटला.

जोंद हा मोठा मतलबी आणि राजकारस्थानपटु होता. याचा असा हेतु असे की, शुष्क लढाया करण्यांत आयुष्याचा व्यय करण्यापेक्षां आपल्या राज्याचीच चांगली व्यवस्था करावी. या हेतुनुरूप त्यानें मोठमोठ्या जमिनी रयतेस वंशपरंपरा लावून दिल्या. इ० सन १४५९ त त्यानें आपल्या नांवाचें 'जोधपूर' हें नवें शहर वसविलें. त्यानें रयतेची चांगली आवादानी केली. तो इ० सन १४८९ त मृत्यु पावला. त्या वेळेस त्याचें वय ६३ वर्षांचें होतें. त्याला मोठीं शूर अशी १४ मुलें होती. त्याच्या मागून सुराजमल हा गादीवर बसला. यानें २१ वर्षे राज्य केलें. याजमध्ये शिवजीचे कांहीं गुण वसत होते. याला ५ मुलें होती. हा मृत्युपावल्यावर त्याच्यामागून गंग हा गादीवर बसला; पण तो लवकरच मृत्यु पावला. त्याच्या मुलाचें नांव ही गंगच होतें. त्यानें आपला चुलता सायाशी याशीं लढाई करून गादी मिळविली. हे सर्व राजे मोठे पराक्रमी होते व यांच्या कारकीर्दी रयतेस फार प्रिय झाल्या होत्या.

## ६० नेटिव राजांचा इतिहास-भाग दुसरा.

गंगराजाच्या कारकीर्दीत मुसलमान लोकांनी राठोरच्या राज्यांत स्वारी करण्यास आरंभ केला. मेवाडचा राणा संग याच्या हाताखाली मुसलमानांवर त्यांनी पुष्कळ जय मिळविले. परंतु एके लढाईत त्याचा पराभव झाल्यामुळे बाबरच्या सत्तेपुढे त्यांचे कांहीं चालेनासे होऊन त्यांस मुसलमानांचे बचस्व कबूल करावे लागले. इ० सन १५३२ त गंग मृत्यु पावला आणि त्याचा मुलगा मालदेव हा गादीवर बसला. हा मोठा शूर, पराक्रमी, योद्धा असून उत्तम राजकारस्थानी आहे अशी कीर्ति झाली. त्याने अमीर आणि नागोर प्रांत गेले होते ते लढाया करून आपले ताब्यांत घेतले. आपल्या सरहद्दीवरच्या प्रदेशांत त्याने लढाया मारून जय मिळविले. सारांश, त्याने आपला क्षात्रधर्म जो लढाई करणे तो पूर्णपणे बजाविला. परंतु इतक्यानेच त्याची तृप्ति झाली नाही. या वेळेस कांहीं कारणाने परराज्यसंबंधी तंटे सुरू झाले होते व त्याबद्दल कोणी एकांने मालदेवाचे मनांत संशय उत्पन्न केला होता. मालदेवाच्या मनांत त्याच्या पराक्रमी योध्यांविषयी असा संशय आल्यानंतर त्याने त्या वेळेस हल्ला करण्याचे माघारें घेतले. खरोखर या वेळेस जर मालदेवाने हल्ला केला असता, तर शिरशाहाच्या सैन्याची अगदी धूळधाण उडून गेली असती. ज्या लोकांविषयी मालदेवाला हे फितूर आहेस असा संशय आला होता, त्या लोकांनी त्या संशयाचा खोटेपणा व आपला विश्वासूपणा दाखविण्यासाठी आपापल्या हाताखालच्या शिपाई लोकांस घेऊन शिरशाहाच्या छावणीवर हल्ला केला व एकसारखी चाल करून एखाद्या वावटळीप्रमाणे दंगल

उडविली व थेट बादशहापर्यंत जाऊन मिळले; परंतु बादशहाजवळ सैन्य फार असल्या कारणाने त्यांचा निरुपाय होऊन त्यांस अपयश आले. आतां मालदेवास शरण जाण्याखेरीज दुसरा उपाय राहिला नाही, असें त्यांस होऊन गेले. एकदां दैव हात धुवून पाठीस लागले ह्मणजे ते त्या मनुष्याचा पिच्छा पुरविल्याशिवाय रहात नाही असें जें ह्मणतात ते अगदीं खरे आहे. हुमायून बादशहास शिरसाहानें हाकून लाविल्यावर तो मालदेवाकडे आश्रय मागावयास आला. मालदेवानें त्यास आश्रय देण्याचें नाकारिले. पुढें त्याच हुमायूनास दैव अनुकूल होऊन त्यानें आपली दिल्लीची गादी पुनः मिळविल्यावर त्याचा मुलगा अकबर यानें, ज्या प्रदेशांतून आपल्या बापाला आपत्कालीं साहाय्य न मिळतां हाकून दिले होते, त्याच मालदेवाच्या मुलुखावर स्वारी करून मालदेवास अगदीं जेरीस आणून सोडले.

इ० सन १५६१ त अकबरानें मारवाड देशावर स्वारी करून मालकोट आणि नागर हीं दोन शहरे आपले ताब्यांत घेऊन तीं दुसऱ्या एका हिंदुराजाच्या स्वाधीन केलीं. नंतर ८ वर्षे लढाया वगैरे होऊन मालदेवास तहाचें बोलणें लावणें भाग पडले. बादशहापार्शी स्वतः जाऊन तह करणें मालदेवास मरणापेक्षां फार दुःख वाटल्यामुळे स्वतः जाऊन तह करावाचाच नाही, असा निश्चय केला, व त्या कामासाठीं त्यानें आपला दुसरा मुलगा चंद्रसेन याला आपल्या तर्फेनें तहाचें बोलणें करण्यास पाठविलें. हें पाहून अकबरास फार राग येऊन त्यानें ताबडतोब जोधपूरचें राज्य रायसिंग नांवाच्या एका हिंदुराजाच्या

## ६२ नेटिव राजांचा इतिहास-भाग दुसरा

स्वाधीन केले. याच राजास पूर्वी सांगितलेली मालकोट आणि नागोर हीं शहरे अकबराने दिली होती. मग काय विचारतां तुमल युद्ध आरंभिल्यावांचून टिकाव नाही असा प्रसंग प्राप्त झाला.

राठोर वंशीय ह्याताच्या मालदेवाने आपल्या राजधानीस वेढा पडलेला पाहून मोठ्या शौर्याने तिचे रक्षण करण्यास कमर बांधली; परंतु बादशहाचे सैन्य फार हलणून त्याचे कांहीं न चालतां शेवटीं उदयसिंगाकडून तह करविणे भाग पडले. उदयसिंगाचा भाऊ चंद्रसेन याने बादशहास समोर १७ वर्षे टिकाव धरला होता. बादशहाने अश्वत्थाग्याला आपल्या पक्षास मिळवून घेण्यासाठीं पुष्कळ प्रयत्न केले. परंतु तो किंवा मालदेवाचे कुटुंबांतील कोणतेही मनुष्य किंवा लहानसा नौकरसुद्धां बादशहास वश \* झाला नाही. शाबास आहे त्यांची ! असे दृढ मनाचे स्वामिभक्ति परायण असे मोहरे ज्या देशांत असतात त्या देशांत शत्रूचे कांहीं एक चालत नाही. चंद्रसेन लढतां लढतां मृत्यु पावला हे ऐकून ह्याताच्या मालदेवास फारच वाईट वाटले, व याच काळजीने तो इ० स० १५७३ त मृत्यु पावला.

\* असें इमानी नौकर ज्याच्या पदवी आहेत ह्याला कशाचीच भीति बाळगावयास नको. मोठमोठे पगार देऊन विश्वासाच्या कामावर नेमलेल्या अधिकाऱ्यांनीं पैशाला भुलून स्वामिद्रोह केल्याची उदाहरणे इतिहासांत बरीच आढळतात. सातारा, नरगुंद वगैरे राज्ये खालसा करण्याच्या कामीं बडे नौकरच अपयी होते. वाईट गोष्ट कधीं करूं नये, व केलीच तर ' आपण केले तें बरोबर आहे' असें आढळतेनें सांगून आपल्याविषयीं लोकांत नाचक्की करून घेऊं नये.

त्याला ४ मुलें होती. त्यांपैकी तिसरा मुलगा उदयसिंग हा त्याच्यामागे गादीवर बसला.

उदयसिंगाचे कारकीर्दीत मारवाडचा स्वातंत्र्यसूर्य अस्तास गेला. त्यानें मुसलमानांचें सार्वभौमत्व कबूल केलें. व परम निर्मल अशा क्षत्रियकुलचंद्रास राहुरूपी यवन जातीय राजास आपली कन्या देऊन यानें कलंक लाविला. ह्मणजे त्यानें आपली बहीण जोदाबाई ही फारच स्वरूपवान् अशी होती, तिचें लग्न अकबर बादशहाशीं लाविलें. बरें, लाविलें तर लाविलें पण त्यांत तरी रीतीप्रमाणें यानें कांहीं वरदक्षिणा द्यावयाची होती ती मुलीच न देतां उलटें अकबराकडून त्यानें मारवाडच्या ज्या ज्या मुलखांचा अपहार केला होता ते सर्व मुलूख परत मिळविले. यांत अजमीर मात्र बादशहानें त्यांस परत दिलें नाहीं. याशिवाय अकबरानें आपल्या पदरचे माळव्यांतील मोठमोठे सुपीक आणि धनद असे प्रांत दिले, त्या योगानें उदयसिंगाच्या राज्याचें उत्पन्न दुप्पट वाढलें.

उदयसिंगानें, अकबराच्या मदतीनें आपल्या सरदार व जमीनदार लोकांची सत्ता कमी करून लहान लहान शेतकऱ्यांस जमिनीचे सारे कमी करून धान्याचाही पुष्कळ पुरवठा केला. त्यानें १४००० लोकांची बस्ती नवीन बसविली व त्या सर्वांस घरेही बांधून दिलीं. ही जी उदयसिंगास अकबरानें मदत केली त्याबद्दल उदयसिंगानें बादशहास उत्तम कवाडत शिकविलेलें व लढाईस तयार असें पुष्कळ सैन्य मदतीस दिलें.



## ६४ नेटिव राजांचा इतिहास-भाग दुसरा.

मालदेवानंतर उदयसिंग ३३ वर्ष राज्य करीत होता. त्याला ३४ औरस पुत्र होते, त्यांपैकी वडील सूरसिंग हा त्याच्या मागून गादीवर बसला. सूरसिंग हा मोठा पराक्रमी व शूर योद्धा होता. सूरसिंग याला, त्याचे वडील मृत्यु पावले ही बातमी तो "लाहोरास बादशहाच्या सैन्यावर अभिषिक्त असतां" कळली. अकबराची सूरसिंगावर बहाल मर्जी होती. सूरसिंगाने ही मर्जी बसण्यास योग्य असे पुष्कळ मोठमोठे पराक्रम आणि युद्धकौशल्य दाखविले होते. हा मोठा पराक्रमी आहे असा अकबरास पूर्ण भरंवसा होता ह्मणून त्याने त्यास परत येतांना राजपुतान्यातील शिरोही ह्मणून एक शहर होते तेथला राजाअकबराचे सार्वभौमत्व मान्य करीत नव्हता ह्मणून त्या शहरावर चाल करण्यास सांगितले होते. या राजधानीभोवतीं सगळा पर्वतप्राय मुलूख होता तरी याने बादशहाचे काम फत्ते करून शिरोहीचा मुलूख काबीज केला. पुढे गुजराथ देशाच्या राजावर स्वारी करून धमदुकान एथल्या लढाईत त्याचा पराभव करून तो सर्व मुलूख जिंकून आपल्या ताब्यांत घेतला.

अकबर मृत्यु पावल्यावर त्याचा मुलगा जहांगीर यास भेटण्यासाठी सूरसिंग दिल्लीस गेला. त्या वेळी त्याचा मुलगा गजसिंग हा त्याच्याबरोबर होता. राजाने आपल्या मुलाच्या हातांत एक तरवार दिली होती. ती अशाकरितां की, ती पाहिल्याबरोबर त्याच्या झेलोरच्या पराक्रमाची आठवण व्हावी. त्या तरवारीपासून त्यास पुष्कळ ठिकाणी यश आलेले होते ह्मणून तो ती नेहमी आपल्याबरोबर घेऊन फिरे.

या राजाने पुष्कळ द्रव्य खर्च करून आपल्या राजधा-

नीच्या शहरास फार शोभा आणविली होती व त्यांत लोकोपयोगाकरितां पुष्कळ इमारती बांधिल्या. मोगलबादशाहर्शी चाकराच्या नात्यानें बागणें हें त्याला मनापासून आवडत नसे, व झणून तो नेहमीं या चाकरीबद्दल तिरस्कार दर्शवी. त्यानें मरणापूर्वीं एका खांबावर “ आमच्या वंशांपैकीं कोणी पुरुष नर्मदानदी उत्तरून पार नाईल तो नळून भस्म होईल ” अशीं शापाक्षरें खोदून ठेविलीं होती. हा राजा ३० सन १६०० त मृत्यु पावला. याला ६ मुलगे आणि ७ मुली होत्या.

त्याच्या मागून गजसिंग हा गादीवर बसला. यावर बादशाहाची मोठी प्रीति होती व त्यानें यास दक्षिणेचा सुभेदार नेमिलें होतें. हाही बापाप्रमाणेंच मोठा शूर, बुद्धिमान् आणि तारतम्यज्ञानीनपुण असा होता.

मिन्स खुर्मे अथवा शहाजहान यानें आपला बडेल भाऊ खुसरू याला दिल्लीचें तक्त न मिळतां तें आपणास मिळावें झणून बंड केलें, व गजसिंग याजकडे मदत मागितली. ती गजसिंगानें दिली नाहीं. पुढें काहीं दिवसांनीं त्याच्या एका मित्रास खुर्मेच्या हुकमावरून कोणी एकानें ठार मारिलें. तें पाहून त्यानें बादशाहाच्या सैन्यातील चाकरी सोडून देऊन स्वस्थ येऊन तो घरीं बसला. पुढें काहीं दिवसांनीं खुसरू मृत्यु पावला तेव्हां अर्थात् शहाजहानाचें अर्धे काम सिद्धीस गेलें. परंतु राज्यतृष्णा बलवत्तर

महत्वाकांक्षा ही इतर लोकांपेक्षां राजेलोकांत अधिक वसत्ये कीं काय कोणनाणें ती सार्हीं एखादे वेळीं ते कोणतेंह. नीच काम करण्यास भजूची किंवा लोकलज्जेची चाड बाळगीत नाहींत.

## ६६ नेटिव राजांचा इतिहास-भाग दुसरा.

असल्यामुळे खुर्मे ऊर्फ शहाजहान याने आपल्या बापास पदभ्रष्ट करण्याचा बेत केला. तेव्हां गहांगीर याने या आपल्या घरगुती तंत्यांत आपणास मदत करण्यासाठीं सर्व रजपुतांची मदत मागितली.

बादशहाच्या विनंतीप्रमाणें जोधपूर, जयपूर, कोटा, आणि बुंदी, या ठिकाणच्या राजांनीं एकत्र होऊन त्या बंडाचा फडशा उडवून दिला. बनारस एथें लढाई होण्याच्यापूर्वी जेव्हां बादशहाची आणि या मदत करणाऱ्या रजपुतराजांची गांठ पडली तेव्हां बादशहास जोधपूरचा राजा गजसिंग याचा अवेशच उत्कंठा पाहून इतका आनंद झाला कीं, त्यानें त्या वेळेस नेहेमीच्या रीतीप्रमाणें त्याच्या हातास नुसता हात न लावितां प्रेमानें त्याच्या हातांचें चुंबन केलें. राजा गजसिंग याच्या वडील मुलगा अमर याचा स्वभाव त्याच्या बापास आवडत नसे. व हा राज्यास अयोग्यही होता. यामुळे राजागज याने मरणापूर्वीं असें लिहून ठेविलें होतें कीं, माझ्यामागे अमर यास गादीवर बसूं देऊं नये. तो गादीवर बसण्यास योग्य नाही. कारण तो मगूर व उद्धट असल्यामुळे रयतेस क्रूरपणानें वागवील. पुढें एके वेळीं राजा गज हा बंडवाल्यांचा मोड करण्याकरितां गुजराथेंत गेला असतां तेथें बंडवाल्यांनीं इ० सन १८३८ त त्यास कपटानें ठार मारिलें.

यशवंतसिंगाची नजर स्वतःच्या फायद्याकडे फार होती. त्याला वाटेल तेव्हां वेळ पाहून तो प्रसंगानुसार वागे. त्यानें जीं जीं कारस्थाने केलीं त्या सर्वांचा हेतु एकच होता. तो हा कीं, आपल्या देशाचे शत्रू जे मुसलमान लोक त्यां-

च्यामध्ये आपआपसांत तंटे लावून त्यांच्या नाचापासून आपले देश बांधव जे हिंदू लोक त्यांना मुक्त करावे. हा राजा मोठा राज्यकारस्थाना असून विद्वानांचा आश्रय-दाता, मोठा पराक्रमी, महाशूर, योद्धा, मोठा राजनीति-विचक्षण आणि रजपूतकुलदिनमणी असा होता. यानें पुष्कळ महत्वाचीं अशीं कामें केलीं आहेत. मारवाडांत व मारवाडचे आसपास ५० कोसपर्यंत सर्व लोक याची फार वाखाणणी करितात.

इ० सन १६३८ त हा गादीवर बसला. त्या वेळे-पासून तो इ० सन १६५८ पर्यंत लखजे २० वर्षे तो दक्षिणेंत औरंगजेबाच्या हाताखाली होता. इतक्या अव-काशांत यानें बादशहाचीं पुष्कळ कामें केलीं होती. इ० सन १६३८ त दिल्लीस बादशहा आजारी पडला तेव्हां बादशहाचें व यशवंतसिंगाचें कांहीं कारणानें वाकडे पडलें. यामुळे दोघे ऐकमेकांस शत्रूप्रमाणें पाहूं लागले.

यशवंतसिंगास कपटानें ठार करण्याकरितां बादश-हानें पुष्कळ प्रयत्न केले; परंतु यशवंतसिंगाच्या शाहण-पणापुढें बादशहाचें कांहींएक चालेना. बादशहानें आपण होऊन जेव्हां असें नीच काम करण्यास सुरवात केली तेव्हां यशवंतसिंगानें त्याचा मुलगा दारा यास आप-ल्या बापाविरुद्ध वागण्याविषयीं फूस दिली.

बादशहाचा मुलगा दारा हा आपल्या बापाच्या वतीनें त्या वेळीं राज्यकारभार पहात असे. दाराच्या मनांत राज्य-कारभाराचीं सूत्रे पुन्हा बापाचे हातीं देऊं नये असें होतें, लखून चहूंकडे आपलाच अंमल चालवा एतदर्थ यानें

## ६८ नेटिव राजांचा इतिहास-भाग दुसरा.

यशवंतसिंगास आपल्या पक्षाकडे घेऊन स्याला एकदम माळव्याचा सुभेदार नेमिलें. व हें काम यशवंतसिंगानें आनंदानें पत्करलें. पुढें बादशहाच्या प्रकृतीस आराम वाटला व आपण आजारी असतां आपल्या मुलांनं केलेलें कपटही स्याला कळलें. औरंगजेबानें युक्तीयुक्तीनं आपली सत्ता वाढवून नंतर माळव्यांत यशवंतसिंगावर स्वारी केली व उज्जनीनजिक १६ मैलांवर फत्तेगांव ह्मणून खेडें आहे तेथे यशवंतसिंगाचा पराभव केला.

यशवंतसिंगाचा पराभव केल्यानंतर लवकरच औरंगजेबानें दाराचाही पराभव करून त्यास गादीवरून हाकून लावून आपण बादशहा झाला. नंतर औरंगजेबानें यशवंतसिंगास त्याच्या अपराधांची क्षमा करून “सुजाशीं लढण्यास मजबरोवर ये ” असा निरोप पाठविला. यशवंतसिंगानें ती आज्ञा शिरसामान्य केली. यशवंतसिंग मनांत एकसारखा धडपडत होता. सुजा आणि औरंगजेब यांची लढाई चालली असतां सुजाशीं संगनमत करून त्यानें औरंगजेबावर वर्षाव सुरू केला. यशवंतसिंगाच्या मनांत दारास मदत करावी असें होतें. परंतु औरंगजेबानें दाराचा पराभव केल्यावर तो बराच लांब पळून गेला. इकडे यशवंतसिंग जोधपुरास निघून गेला. त्यानें तेथें लूट केलेली वगैरे जिनगी सर्व घरीं ठेवून दाराची मसलत घेतली. औरंगजेबास रजपूत लोकांचें मोठें भय असे. औरंगजेबानें यशवंतसिंगास तुमचे अपराधांची क्षमा करून तुमच्या गुजराथ तुझास देतो. फक्त तुझी सैन्या गोष्टींची

क्षमा केली असें हण्णा असें सांगितलें असतां त्यानें ती वोगचीच गोष्ट मान्य केली नाहीं.

दारा अगदीं अनाथ झाला. तो औरंगजेबाच्या अगदीं ताण्यांत आला. परंतु यशवंतसिंगाच्या मनांत मुसलमानाविषयींचा तिरस्कार आला होता तो अगदीं लेशमात्र कमी झाला नाहीं. यशवंतसिंगास दक्षिणेंत जाऊन फार दिवस झाले नाहींत तोंच त्यानें शिवाजीशीं मसलत करून शाइस्ते खानास मारण्याचा वेत केला, आणि औरंगजेबाच्या मुलास गादीवर बसवून दाही फिरविण्याची मसलत केली. औरंगजेबास हे सर्व कळलें होतें. परंतु तें त्यानें कोणालाही कळविलें नाहीं. प्रथम त्यानें आपल्या सर्व शस्त्रांचा बंदोबस्त करून स्वस्थ बसला. नंतर जयपूरचा राजा जयसिंग यास यशवंतसिंगाच्या जागीं बसविलें. औरंगजेबास हा मोठा बलाढ्य, महापराक्रमी व शूर असा शत्रू जो यशवंतसिंग हा केव्हां आकाश पाताळ एक करून सोडील कोण जाणें अशी मोठी भीति पडली होती. यानें यशवंतसिंगाचा सूड उगवावा ह्मणून हरएक युक्ति योजिल्या परंतु त्या धूर्तापुढें त्याचें कांहींएक चाललें नाहीं. नंतर औरंगजेबानें त्याला दूर अंतरावर पाठविण्याचा निश्चय केला. दैववशात त्याच वेळेस काबुलास एक मोठें भयंकर बंड उद्भवलें होतें. तें बंड मोडण्यासाठीं औरंगजेबानें यशवंतसिंगाची काबुलास नेमणूक केली. यशवंतसिंगानें आपले पितृपरंपरागत राज्याची व्यवस्था पथुराज याजवर सोंपवून काबुलास बंड मोडण्यासाठीं निघून गेला.

यशवंतसिंग हा काबुलास जाऊन पोचतो न पोचतो

इतक्यांत औरंगजेबानें यशवंतसिंगाच्या कुटुंबाचा नाश करण्यास सुरुवात केली. त्यानें पृथुराजास दरबारांत बोलावणें पाठविलें. तो आल्यावर त्याचा मोठा सन्मान करून त्यास एक पोषाख बक्षीस दिला. तो पोषाख विषदिग्ध होता. बादशहासमोरच पृथुराजानें तो पोषाख आंगावर घातला आणखी थोडक्याच तासांत अत्यंत दुःसह वेदना भोगून तो तेथेंच मृत्यु पावला.

यशवंतसिंगास त्याच्या मुलाच्या मृत्यूची बातमी कळतांच त्याचें देहभान नाहीसें झालें. आपला शत्रु अशा प्रकारचें अधम कृत्य करील असें त्याला वाटलें नव्हतें. त्याचवेळेस त्याचे दोन शूर मुलगे काबूलची हवा न मानल्यामुळें मृत्यु पावले. यामुळें तर आतां यशवंतसिंगाच्या दुःखास अंत नाहीसा झाला. शेवटीं यशवंतसिंग पुत्रशोका-नें मृत्यु पावला. तो मृत्यु पावला तेव्हां त्याची बायके सात महिन्याची गर्भिणी होती, तिला पुढें मुलगा झाला. त्याचें नांव आजितसिंग असें ठेविलें. आपल्या कुटुंबाचा औरंगजेबानें समजून उमजून घात केला व कदाचित् तो मलाही मारील या भितीनें तिनें तर्बे दुःख एकीकडे ठेवून आपलें व आपल्या मुलाचें संरक्षण व्हावें ह्मणून जलदी करून ती मुलासह सुखरूप आपल्या घरीं गेली. यशवंतसिंगाची बायको व मुलगाही सुखरूप घरीं आहेत असें समजतांच त्यांनाही मारण्याचा यानें निश्चय करून औरंगजेबानें मुलगा आमच्या स्वास्थीन करा ह्मणून गेलणें लाविलें. औरंगजेब मोठा बलाढ्य असल्यामुळे माला नाही ह्मणतां येईना. अशा भयंकर समयीं राणी-

जवळ दुर्गादास ह्मणून एक विश्वासु मनुष्य होता, त्यानें अशी युक्ति काढिली कीं, मुलास व राणीस लांब पाठवून त्या मायलेकरांच्या जागीं एक बाई व एक मुलगा आणून ठेविला. पुढें बादशहानें या मायलेकरांस घेऊन गेल्यावर यशवंतासिंगाची बायको व मुलगा हीं नव्हेत. ही बायको व हा मुलगा अशीं दुर्गादासानें बनावट केलीं असें बादशहास वाटल्यावरून बादशहानें या मायलेकरांस आपल्या ताब्यांत ठेवून यशवंतासिंगाची खरी बायको व मुलगा पाठवून द्या असें रजपूत लोकांकडे मागणें केलें.

रजपूत लोकांनीं राणी व मुलगा तुह्मांस मिळणार नाहीं असें निकरानें बादशहास कळविलें. त्यावरून खरो-खर रजपुतांच्याच ताब्यांत राणी व मुलगा आहे अशी बादशहाची खात्री झाली. रजपूत लोकांस धमकी देऊन मुलगा व राणी आणवावी असें बादशहास वाटून त्यानें स्वतः आपलें स्वार व शिवंदी घेऊन मुलास आणण्याकरितां गेला. रजपूत लोकांनीं आपले राज्याचें व राणीचें आणि मुलाचें नखसुद्धां तुह्मांस दिसणार नाहीं ह्मणून सांगितलें. अवरंगजेबाबरोबर रजपूत मोठे जिवावर उदार होऊन लढले. हजारो रजपूत लढाईत मारिले गेले. यानंतर बादशहास त्यांची युक्ति कळली, पण त्याचा उपयोग काय ? राणी व तो मुलगा जोधपूरास निघून सुद्धां गेले असें समजलें. अवरंगजेब मोठा चतूर होता. त्याला ही गोष्ट कळली असून जणू काय आद्यक त्या विषयीं अ-आज्ञानच आहो जसें दाखऊन पुढें पुष्कळ दिवस त्यानें जोधपूरच्या राजाच्या वंशांतील ह्मणून ज्या मुलास धरि-



लें होतें त्याला जोधपूरच्या राजवंशा प्रमाणें वागविलें.

स्वामीभक्तिपरायण व महान् स्वदेशभक्त जो दुर्गादास हा फार जलदीनें जोधपुरास गेला आणि अवरंगजेबाशीं लढाई करण्याच्या तयारीस लागला. पुढें मुसलमानाशीं लढाया सुरू झाल्यावर बरेच काळपर्यंत मुसलमाना पुढें त्याचें कांहीं एक चाललें नाहीं. त्यांनीं सर्व देश उध्वस्त केला. खेडीं जाळलीं, आणि वायकापोरें धरून नेलीं. याशिवाय आणखी दुसरी एक लढाई झाली, तींत मुसलमान आणि जोधपूर यांच्यामध्ये फारच स्नेहसंबंध होता. तो अगदीं तुटून गेला. ही जी एकदां मुसलमान आणि जोधपूर यांची फाटाफाट झाली ती पुनः कधीं जुळली नाहीं.

दुर्गादास यानें अवरंगजेबाचा मुलगा अकबर यास आपल्याकडे फितूर करून घेतले. नंतर अकबरानें मीं बादशाहा लणून द्वाही फिरविली. या गृहकुर्यांत अकबराचें कांहीं एक चाललें नाहीं. या गृहकलहापासून राजपुतान्यास फार फायदा झाला. जोधपूर आणि अवरंगजेब यामधील लढाया इ० सन १७०७ त अवरंगजेब मृत्यु पावला तोपर्यंत चालल्या होत्या.

अवरंगजेब मृत्यु पावण्यापूर्वीं अजिंतिंग मोठा शूर होता तरी आपल्या राजधानींत त्याच्यानें प्रवेश करवला नाहीं. तरी पुढें त्यानें आपली राजधानी आपले स्वाधीन करून घेतली. आणि आपल्या शहाणपणानें जोधपूरची गतराज्यश्री पुनः टवटवीत केली. मुसलमान बादशाहास राजपूत राजेलोकांनीं आपणास कन्या द्याकात अशा प्रकारचे

हुकूम करण्यास जेव्हां आरंभ केला, तेव्हां जोधपूर उदेपूर, जयपूर व आणखी मोठमोठे राजे या सर्वांनीं असा निश्चय केला कीं, इतःपर रजपूत राजांनीं आपल्या मुली मुसलमानांशीं देऊन विवाहसंबंध करावयाचा नाही; असा निश्चय करून त्यांनीं एकमतानें मुसलमानास सांगितलें.

बादशहाचें हातून मृत्यु न पावतां व मोठमोठीं संकटें भोगलीं व ज्याच्या प्राणरक्षणाकरितां हजारों रजपूत प्राणास मुकले तोच हा जगत्सिंग होय. याची शारीर आणि मानसिक अशा दोन्ही शक्ति मोठ्या जबरदस्त व मळकट होत्या. शूर पुरुषांचा मुलगा, त्यांतून काबूल सारख्या हिममय प्रदेशांत त्याचा जन्म, त्यांत लहानपणापासून विपत्तींत काळ काढलेला, यांमुळे गरीब रीतीच्या स्थितीचा त्यास पूर्ण अनुभव असल्या कारणानें आपल्या देशास मुसलमानाच्या दास्यत्वापासून मुक्त करण्याचा त्याचा एक पूर्ण हेतु होता. व जर मीं आपल्या देशबंधूस या परकीय लोकांच्या जाचांतून सोडवीन तरच माझ्या जन्माचें सार्थक होईल असें नेहेमीं त्याच्या मनांत वागत असे.

मुसलमान लोकांचें नांव ऐकिलें कीं याच्या आंगाचा तिळपापड होई. हा द्वेषभाव त्यास पितृपरंपरागत होता. आणि हा शत्रूचा सूड उगविण्याची एकही संधी व्यर्थ दवडित नसे. ज्या वेळेस प्रसंग येई त्या त्या वेळेस त्यानें आपला हात साधून घेतलाच. मुसलमानांचा त्यानें पुष्कळ वेळां पराभव केला. परंतु शत्रूच्या सैन्याची रजपूत सैन्याबरोबर लढण्याची प्राज्ञा नव्हती. रजपूतांचें सैन्य पहाण्याबरोबर मुसलमानांचें सैन्य भिऊन पळून जात असे. यानें स्वदेशबं-

## ७४ नेटिव राजांचा इतिहास-भाग दुसरा.

धूस यवनांच्या जाचांतून मुक्त केलें. मुसलमानांची जरी एवढी मोठी प्रवळ सत्ता होती तरी त्यास जोधपूरच्या राजाचें नांव ऐकिलें ह्मणजे त्यांच्या आंगाचा थरकाप होई. हा क्षत्रिय कुलोत्पन्न व स्वधर्माभिमानी यवनसत्तासहिष्णू असा होता. आझांस केव्हां रसातळास नेऊन पोंचवील याचा नेम नाही हें नेहमीं यवनांच्या मनांत वागत असे.

समरांगणांत लढून रजपूतलोकांवरोबर काहींएक चालणार नाही असें पाहून दिल्लीच्या दरबारच्या मुत्सद्यांनीं खऱ्या शूरास कलंक लावणारे उपाय योजण्याचा निश्चय केला. जगत्सिंगाचा मुलगा अभीसिंग यास यवनांनीं घाटून त्यास राज्यलोभ दाखवून सांगितलें कीं, तूं आपल्या बापास ठार मारशील तर तुला आह्मी गुजराथचा सुभेदार करूं, अशी आशा दाखविली. त्या क्षात्रकुलनराधमानें तें नीच कर्म करण्याचें कबूल करून तो पितृहत्या कशा रीतीनें करावी या विचारांत काहीं दिवस स्वस्थ होता. मुलांनें आपल्यासारखें राजकुशल असावें असें अजित्सिंगास वाटत असे, पण मुलाचा हेतु निराळाच होता तो याला काय बरें माहीत ! अजित्सिंग हा नेहमीं दुपारच्या वेळेस फराळ करी हें या नीच कर्म करणाऱ्या पुत्रास माहीत होतें. यानें एके दिवशीं संधि साधून लाडूत विष घातलें व तो लाडू अजित्सिंगांनें खातांच आपणास कोणीं विष घातलें आहे असें तो ह्मणत असतां त्याच्या सर्वांगाची आग होऊन तो इ. सन १७३१ त मृत्यु पावला.

इ० सन १७३१ त पितृहत्या करणारा अभीसिंग हा

गादीवर बसला. त्याची सर्व कारकीर्द त्याचा बंधु बखतसिंग याच्याशीं कुलहंतच गेली. याला प्रजा फार नाखुष होती. बखतसिंग मोठा आळशी, विषयी, आणि क्रूर, असून त्यास अफूचें व्यसन फार होतें. त्यानें विनमळ, सांचूर वगैरे प्रांत मारवाडचे राज्यास जोडले.

इ. सन १७५० त अभीसिंग यांस बखतसिंगानें कपटानें ठार मारलें. त्याचेमागून अभीसिंगाचा मुलगा रामसिंग हा गादीवर इ० सन १७५१ त बसला. त्या वेळेस त्याचें वय ११ वर्षांचें होतें. त्याचा स्वभाव मोठा तामशी व उद्धट असे. तो गादीवर बसतवेळेस त्याचा चुलता बखतसिंग या-  
नें त्याचा थोडासा अपमान केला होता, यावरून त्यानें आपल्या चुलत्याचें तेलखें सर्वा उत्पन्न बंद केलें; आणि सैन्यासह आपला हुकुम राजाविषयास चालला गेला. परंतु त्यांत त्याचा पराभव होऊन तो राज्यभ्रष्ट झाला. अशी त्याची अवस्था होतांच पुढील तें राज्य बखतसिंगानें बळकावले व आपल्या नांवाची दाही फिरविची.

इ० सन १७६० त राजा बखतसिंग गादीवर बसला. हा मोठा उदार व समयसूचक असून त्याचा आकार भीमासारखा होता. तो मोठा धाडसी, शास्त्रविद्यानिपुण व रसिक होता. आणि जर त्यानें बंधुहत्त्येचा प्रयत्न केला नसता; तर मारवाडच्या बीरग्रहमालेंत तो केवळ दिनमणी होऊन राहिला असता यांत संशय नाही. त्यानें आपल्या सर्व देशबंधूस उत्तेजन देऊन, परकीय राजास हांकून देण्याविषयीं त्यांना दृढ निश्चय करून कंबर बांधण्यास तयार केलें. त्याचें राज्य नुस्तें ३ वर्षेपर्यंतच होतें, परंतु

## ७६ नेटिव राजांचा इतिहास.-भाग दुसरा.

इतक्या थोड्या कालांत त्यानें जोधपुरची तटबंदी पूर्ण केली, आणि नाना तऱ्हा करून राज्याचा महसूल वाढविला. त्याला पदभ्रष्ट केलेल्या रामसिंगाचा मुलगा मानसिंग यानें विष घालून मारिलें. परंतु एवढें करूनही मानसिंगास गादी न मिळतां ती दुसऱ्यासच मिळाली.

बखतसिंगानंतर राजा विजयसिंग हा गादीवर बसला, हे रामसिंगास सहन न होऊन तो मोठी फौज जमवून मराठ्यांचे मदतीसह त्याचेवर चालून आला. त्या वेळीं मोठी भयंकर लढाई झाली. तीत विजयसिंगाचा पराभव होऊन तो पळून गेला. या लढाईत एक अनिष्ट गोष्ट झाली ती ही कीं, मारवाडांत मराठ्यांचें पाऊल शिरळें नव्हतें तें या वेळीं पूर्ण शिरलें. मराठ्यांनीं संधी साधून आपलें घोडें पुढें ढकललें. त्यांनीं तेथल्या राज्यकारभारांत हात घातला, आणि रामसिंगास हांकून लावलें. तो इ०सन १७७३ त जयपुरास मृत्यु पावला. त्याच्यामार्गे विजयसिंग यास नांवाचा मात्र राजा करून बसविलें होतें; परंतु वास्तविक सत्ता मराठ्यांचेच हातांत होती.

विजयसिंगाच्या राज्यांत जिकडे तिकडे सर्व लढाया चालल्या होत्या. त्यानें आपले संस्थानिक व सरदार यांचे हक्क कमी करण्याचा विचार केला होता, यामुळें आपसांतच लढाई सुरू झाली. तीत उलट विजयसिंगाचीच सत्ता कमी झाली, यामुळें त्याच्या पायाची आग मस्तकास जाऊन पोचली. त्यानें सर्व सरदारांचा सूड उगविण्याचा निश्चय केला. त्यानें आपल्या कुलगुरूच्या दहनविधीसाठीं सर्व

## जोधपूर अथवा मारवाड.

सरदार व संस्थानिक वगैरे लोकांस बोलाविलें आणि तेथें त्यांवर मारकरी घालून गृहकलहाचा शेवट केला.

त्या सरदारांपैकीं एका सरदाराच्या मुलानें बंड केलें, परंतु त्यांत त्याचा पराभव झाला. आपले सर्व सरदार वगैरे खुद्द मंडळीच्या मनांतून ते शल्य जावें ह्मणून त्यानें त्यांचीं चित्ते स्वस्थ करण्यासाठीं त्यांस एके लढाईस पाठविलें. त्यांनीं त्या वेळीं अमरकोट जिकलें व जेसलमीर हस्तगत केलें. नंतर माघारे परतून त्यांनीं मेवाडापासून पुनः बराच मुलुख आपले ताब्यांत घेतला. असे विजय करीत करीत विजयसिंगानें जयपुरचा राजा प्रतापसिंग याशीं, मराठ्यांस आपले प्रदेशांतून हांकून लावण्यासाठीं, ऐक्य केलें. पुढें काहीं दिवसांनीं या दोन्हीं सैन्यांची टोंक येथें गांठ पडली. त्यांत मराठ्यांस शिवाजीच्या घोडेस्वारांची मदत असतांही ते पराभव पावले. हा जय झाल्याकारणानें राजानें आपले ताब्यांत अजमीर शहर घेतलें.

इ० सन १७९१ च्या सुमारास पाटणा येथें डीबोन यानें सप्टेंबरच्या १२ व्या तारखेस रजपुतांचा पराभव केला. अजमीर रजपुतांचे ताब्यांतून निघून गेलें. रजपुत लोकांस ६ लाख रुपये खंडणी द्यावी लागली. कांही दिवसांनीं विजयसिंग हा एका वेश्येच्या नादानें फारच बिघडून गेला होता. पुढें तिच्या सांगण्यावरून त्यानें फार साहसाचीं कामे केलीं. अखेर तो इ० सन १७९३ त मृत्यु पावला. त्याचे मुलगे चांगले पराक्रमी असे होते ते:—१ झलिमसिंग, २ सधंतसिंग, ३ शिरसिंग,

## ७८ नेटिव राजांचा इतिहास.-भाग दुसरा.

४ भीमसिंग, ५ गोविंदसिंग, आणि ६ सरदारसिंग. पैकीं झलीमसिंग मात्र खरा वारस होता.

विजयसिंगाने आपले वेद्येस संतुष्ट करण्याकरितां शिरसिंगाचा मुलगा मानसिंग यास दत्तक घेतलें होतें. परंतु विजयसिंगामार्गे त्याचा चांया मुलगा भीमसिंग यानें गादी बळकावली. त्यानें कपटानें राज्यपदाचे हेतूनें झलीमसिंगाचा पराभव केला. बाकीच्या चार भावांस त्यांच्या संततीसह विषप्रयोग करून त्या दुष्टानें हाल हाल करून त्यांस यमलोकास पाठविलें. त्यांत मानसिंग हा मोठ्या युक्तीनें झेलोर येथें दडून राहिला होता. तेथे भीमसिंग त्यास धरण्यास गेला तेव्हां त्यानें हत्य्रा केला. हत्य्रांनें तें शहर स्वाधीन होत नाहीसें पाहून मोठा दुर्धर वेढा घातला. हा वेढा सुरू असतां त्यानें आपले सरदारांस इतकें त्रासविलें कीं, शेवटीं ते सर्व लोक त्याला सोडून गेले. इतकें झालें तरी वेढा उठविला नाही. आंतील लोक अन्नावांचून उपास काढण्याच्या वेतांत आले होते, परंतु एकाएकीं इ० सन १८०३त भीमसिंग मृत्यु पावला.

मानसिंग हा इ० सन १८०३ त गादीवर बसला. एकदम राजसत्ता हातीं आल्यामुळे तो फारच उन्मत्त झाला होता. हा गादीवर बसला तेव्हां नुकतेंच इंग्रज सरकार शिंद्यास जिंकून होळकराचे पाठीस लागलें होतें. राजपुताण्यांत आपला पूर्ण अंमल सुरू व्हावा या मतलबानें इंग्रजांनीं मानसिंगास मदत नको असतांही देऊं केली, व पुढें उभयतांनुमते एक तह झाला. परंतु त्या तहाप्रमाणें राजाची वागणूक झाली नाही. इंग्रजांचा शत्रु जो

## जोधपूर अथवा मारवाड.

यशवंत राव होळकर त्यास राजानें मदत केली हें पाहून इंग्रज सरकारानें आपला तह मोडला; आणि राज-पुतानाप्रकरणांतून अगदीं हे अलग राहिले. ही अंतस्थ बातमी अमीरखानास समजल्यामुळें पुढें मानसिंगाच्या राज्यांत अमीरखानास लुटालुट करण्यास पुष्कळ सवड सांपडली. इकडे भीमसिंग मृत्यु पावला तेव्हां त्याची राणी गर्मिणी होती तीस पुढें मुलगा झाला. त्याचें नांव धोकलसिंग असें ठेविलें. पुष्कळ सरदार लोक त्याच्या पक्षाचे झाले. या मुलाला पुष्कळ संस्थानिकांच्याद्वारे त्याच्या निरनिराळ्या अनेक सरदारांस हा तुमचा यजमान असें दाखविलें. कदाचित् कोणी या मुलाचा घात करील या शंकेने त्या मुलाला शेखेवतीचे संस्थानिकांनीं रक्षण करावें या हेतूने त्यास तिकडे पाठविलें. मानसिंगाचे राज्यांत एकसारख्या पुष्कळ लढाया झाल्या, त्यांस केवळ त्यांच्या मूर्खपणाच कारण होय.

उदेपूरच्या राण्याचे मुलीशीं विवाह करण्याच्या हेतूने जयपूरच्या राजाशीं त्यानें मोठमोठ्या लढाया केल्या. त्या लढायांत अमीरखानाचे लुटारू लोकांनीं मारवाड व मेवाड आणि जयपूरचे प्रांत लुटून फस्त करून टाकिले. त्या वेळेस त्यांनीं फारच अघोर अशीं कामें केलीं आहेत. त्यांचे वर्णन ऐकतांच आंगावर शाहरे येतात.

धोकलसिंग हा लढाई करण्याकरितां तयार झाला परंतु त्यांस त्याचे अनुनायी लोक अनुकूल नव्हते हें पाहून राजास फार काळजी पडली; यांतून पार पडण्यासाठीं त्यानें वेड्याचें सोंग घेऊन आपला मुलगा चतरसि-



## ८० नेटिव राजांचा इतिहास.-भाग दुसरा.

ग यास गादीचा मालक केलें. या राजाचे कारकीर्दींत इंग्रज सरकारानें अमीरखानास कांहीं शर्ती कबूल करण्यास सांगितल्या, त्या त्यानें मान्य केल्या. त्या योगानें राजपुताना अमीरखानाच्या लुटालुटीपासून मुक्त झाला.

जोधपूर आणि इंग्रजसरकार यांच्यामध्ये पुढें तह झाला. त्या तहाच्या योगानें अडचणीच्या वेळीं इंग्रज सरकारानें संस्थानचें संरक्षण करण्याचें कबूल केलें; व इंग्रज सरकारच्या श्रेष्ठत्वामुळें त्यांस अनुकूल असे दुसरे कांहीं ठराव करण्यांत आले. परंतु त्याच समयी चतरसिंग मृत्यु पावला. आपला मुलगा मृत्यु पावून थोडे दिवस झाले नाहींत तोंच राजा मानसिंग यानें लवाडीनें घेतलेलें वेड्याचें पांघरूण टाकून देऊन तो स्वतः राज्यकारभार करूं लागला. जिकडे तिकडे निष्कंटक झालेंसैं वाटल्यामुळें राजाची मनोवृत्ति दिवसेंदिवस शिथिल होत चालली. या राजानें वेड्याचें सोंग घेतलें होतें तेव्हां त्याच्या सरदारांनीं त्याची अवहेलना केली होती, त्या सर्वांस त्यानें बहुशा कैद केलें, व कित्येकांस ठार मारून त्यांची सुमारे दहाकोट रुपयांची मालमत्ता जप्त केली. राज्यांत कोठें न्यायाचें नांव ऐकूं येईनांसैं झालें. चहूंकडे बंडाचीं व लुटीचीं कामें सुरू झालीं.

जोधपूर येथें विश्वासघात, निर्दयपणा व क्रौर्य हीं जिकडे तिकडे पसरलीं. अपराध फारच झाल्यामुळें राज्यांतली रयत त्रासून गेली. तरी एकाएकी तिच्यानें राजाविरुद्ध बोलवेना. पुढें फारच त्रास होऊं लागल्यामुळें सरदार व संस्थानिक यांनीं इंग्रज सरकारांकडे आपल्या राजाच्या अन्यायाबद्दल फिर्याद केली. ब्रिटिश सरकारचे

अधिकार्यांनीं राजास सामोपचाराच्या पुष्कळ गोष्टी सांगून तुम्हीं आपले तेंटे आपसांत मिटवून टाकावे ह्मणून सुचविले. परंतु काहीं केल्यानें राजा शुद्धीवर येईना. इ०सन. १८२७ त सर्व सरदारांनीं आपले अनुयायी लोकांस एकत्र करून पूर्वीचा राजा भीमसिंग याचा मुलगा धो- कलसिंग यांस मुख्य करून जोधपुरावर स्वारी करण्याचा वेत केला. तेव्हां आपल्या उभयतांच्या तहाप्रमाणें माझ्या राज्याची चांगली व्यवस्था लावून द्यावी असें राजा मानसिंग यानें भोळ्या नम्रतेनें ब्रिटिश सरकारास सांगितलें. परंतु ब्रिटिश अधिकार्यांनीं राजा मानसिंग यास सांगितलें कीं, \* आह्मीं तुह्यांस राज्यरीति सुधारण्याबद्दल वेळोवेळीं सांगत होतो, परंतु तुम्ही ती गोष्ट मान्य न करतां बेकामपणानें वागल्यामुळे तुह्यांस योग्य फळ परमेश्वरानें

\* ज्या राजाची प्रजा त्याच्या जुलुमानें त्रासून आपल्या राजावर प्रीति करीत नाही त्या राजाच्या पक्षानें जोधपुरावर आह्मांस सैन्य नेतां येणार नाही, तुमचे राज्यांत जें बंड झालें आहे त्यांत सर्वांचें ऐक्य झाल्यामुळे त्याचा पराभव होणें आह्मांस अशक्य होय. ज्या राजाच्या संरक्षणाची हमी आह्मीं शिरावर घेतली आहे त्या राजांनीं पाहिजे तेव्हां मदत मागितली असतां त्यांस आह्मीं मदत देतो; परंतु जर ते राजे स्वतः महा मूर्ख व जुलमी होऊन नेहमी अन्याय करूं लागले आणि त्यामुळे सर्व राज्यांतील लोक त्यास त्रासून त्यांनीं बंड केलें, तर मात्र त्या राजाचा पक्ष आह्मी घेऊन लढणार नाही. राजे लोकांनीं आपले प्रजेचें संरक्षण करावें तें न करतां जर ते प्रजेस नागवून त्रासवितील तर त्यांपासून जी वंगा होईल व जे वाईद परिणाम घडतील त्यांचें फळ राजानें भोगावें हें योग्य आहे, असें ब्रिटिश सरकारानें साफ सांगितलें.

## १२ नेटिव राजांचा इतिहास.-भाग दुसरा.

देले हें फार चांगलें झालें. असें इंग्रज सरकाराकडून उत्तर मिळतांच राजा मानसिंग याचें धैर्य खचून तो वेडा झाला. या वेळेस जोधपुरास जी लढाई होणार होती ती राजा मानसिंग याच्या अन्यायामुळेच होती.

मानसिंगाचें जुलमी व क्रूर वर्तन दिवसेंदिवस कमी न होतां त्याची वृत्ति फारच चमत्कारिक झाल्यामुळे इंग्रज सरकारास लोकांचे हितासाठीं मध्यें पडणें भाग पडलें. इ० सन १८३९ त इंग्रजांची एक पलटण जोधपुरावर आली. त्यांचा उद्देश तेथील दंगाधोपा बंद करून तें राज्य शांततेनें सुरळीत चालवें असा होता. जोधपुरास सैन्य ५ महिने होतें त्या भीतीनें राजा मानसिंगानें ठराव केले. त्या ठरावांत पूर्वाच्या बहिवाटीप्रमाणें सरदारांच्या हक्कांचें संरक्षण व मानमरातब राखण्याविषयीं त्यानें आपणांस बांधून घेतलें. रयतेस योग्यरितीनें न्याय मिळावा ह्मणून जोधपुरास एक कौन्सिल नेमिलें, व त्यांत “ ब्रिटिशपोलिटिकल एजंट ” मुख्य असावा हेंही राजानें कबूल केलें.

राजा मानसिंग याच्याजवळ दोन वाईट मनुष्य होते ते काढून लाविले व जप्त केलेल्या जमिनी ज्यांच्या त्यांस दिल्या. खंडणी व सैन्याच्या खर्चाबद्दल जी बाकी राहिली होती ती देऊन टाकण्यासाठीं उत्तम अशी व्यवस्था केली. ज्या ज्या लोकांनीं बंड करून राज्यांत दंगे माजविले होते त्यांस धरून योग्य शासन केलें; यामुळे राज्यांत पुढें शांतता झाली. ही व्यवस्था झाल्यानंतर ४ वर्षांनीं राजा मानसिंग मृत्यु पावला. त्याला मूलबाळ नव्हतें.

भीमसिंगाचा मुलगा धोकलसिंग हा या वेळेस आपली गादी मिळविण्याच्या खटपटींत होता, परंतु त्याची ती खटपट कोणीही कबूल करीना. नवा राजा पसंत करण्याचें काम राण्या, सरदार, मानकरी व मोठमोठे अधिकारी यांजवर सोंपविलें होतें. त्यांनीं बखतसिंग यास पसंत केलें.

इ० सन १८४३ त बखतसिंग यास गादीवर बसविलें. हा मोठा शहाणा व हुशार होईल असें सर्वास वाटलें होतें; पण ते फारसें अनुभवास आलें नाहीं. हा गादीवर बसल्यानंतर थोडक्याच दिवसांत पुनः पूर्वापेक्षां अधिक अशी अव्यवस्था झाली, यामुळे राज्यांत चहूंकडे दंगे सुरू झाले. हा मोठा लोभी व राज्यकारभाराकडे दुर्लक्ष करणारा होता. तेव्हां अर्थात् सर्व राज्यव्यवस्था अंमलदारांच्याच हातांत आली व ते “यथा राजा तथा प्रजा” याप्रमाणें वागू लागले. राज्यांत बंडाळी व अव्यवस्था इतकी झाली कीं, इ. सन १८६७ त सर्व सरदार व संस्थानिक बंड करण्याच्या बेतांत होते. पण इंग्रजांच्या भीतीनें ते बंड झालें नाहीं.

गणपतसिंग या नांवाचा एक संस्थानिक होता, तो मृत्यु पावला. तेव्हां त्याची जहागीर व इतर उत्पन्न वगैरे त्याच्या सख्या भावास मिळवें, परंतु तसें न करितां राजानें द्रव्यलोभास्तव सैन्य पाठवून गणपतसिंगाच्या सर्व उत्पन्नाचा अपहार करून, ते आपल्या एका मुलास द्यावे असा त्याचा विचार होता. “अगोदरच उल्हास आणि त्यांत फाल्गुनमास” या झणीप्रमाणें झालें. सरदार व मानकरी यांनीं ब्रिटिश सरकारास राजानें केलेले सर्व अन्याय दाखवून दिले. हें ब्रिटिश सरकारास समजतांच त्यांनीं

## ८४ नेटिव राजांचा इतिहास.-भाग दुसरा.

राजास योग्य ते शासन केलें, तेव्हां राजा शुद्धीवरव पुन्हां मी असें करणार नाहीं ह्मणून जेव्हां सांगितलें तेव्हां सर्व व्यवस्था सुरळीत चालली.

इ० सन १८७१ त गव्हर्नर जनरल लार्ड मेयो हे राजपुतान्यांत कांहीं कामाकरितां आले होते, तेव्हां अज-मीरास दरबार भरला. तेव्हां त्या दरबारास उदेपुरचे व जोधपूरचे राजे बोलाविले होते. ज्या ज्या वेळेस दरबार भरेल तेव्हां उदेपुरचे राजानें जोधपूरच्या खालीं बसार्थ अशी पूर्वीपासून चाल आहे. त्याप्रमाणें पुष्कळ वेळां ठरलें असतांना जोधपूरच्या राजानें मी उदेपुरच्या राण्याचे खालीं बसणार नाहीं ह्मणून सांगून पाठविलें. असें न करण्याब-दल पोलिटिकल एजंटानीं पुष्कळ प्रकारें सांगितलें, परंतु त्यांनीं कांहीं एक न ऐकतां साफ सांगितलें कीं, मी उदे-पुरच्या खालीं बसणार नाहीं. तेव्हां “व्हाइसरायानीं” त्यांची एक तास वाट पाहून दरबार भरविला, त्यांत जोधपूर-करांची खुर्ची रिकामी होती, इतका त्यांचा मान आहे. हल्लींही इंग्रज सरकारचे अधिकारी त्यांचेबरोबर फार आदबीनें वागतात.

इ० सन १८५७ त जें मोठें प्रचंड बंड झालें होतें, त्या वेळीं त्यांनीं इंग्रज सरकारास पुष्कळ प्रकारची चांगली मदत केल्यामुलें त्या वेळीं त्यांची मोठी वाहवा केली आहे. यांस दत्तकाचा अधिकार असून सर्व प्रकारचा बहुमान मिलतो. हल्लीं राज्यव्यवस्था बरी आहे. रयतेस योग्य प्रकारचा न्याय मिलतो. प्रजा सुखी आहे.

प्रकरण तिसरें समाप्त.

## प्रकरण चौथें.

### भरतपूर.

याचे उत्तरेस ब्रिटिश सरकारची हद्द, ईशान्येस मथुरा, पूर्वेस आग्रा, दक्षिणेस केवद, केरवली आणि जयपूर, पश्चिमेस अलवार.

हिंदुस्थानापैकी बऱ्या संस्थानांतील फार महत्वाचे संस्थान केवळ हेंच होय. ह्या संस्थानांत सर्व संस्थानांपेक्षां एक अपूर्व चमत्कार असा आहे कीं, यांतील राजे, सरदार आणि बहुतेक रयत हे एका जातीचे आहेत. या लोकांस प्राचीन ग्रंथकार जिटी आणि मासाजिटी असें ह्मणतात.

हे जाट लोक मुलतानांतून १७ व्या शतकांत बाहेर पडून दुवावामधील प्रदेशांत वसाहत करून राहिले व तेथें शेतकीवर निर्वाह करूं लागले. जाट लोकांनीं इ. सन १०२६ त गिजनीचा महंमद सोमनाथाहून मुलतानास जात असतां त्यास अतिशय त्रास दिला, यामुळे त्यानें जाट लोकांचा पराभव करून जाट लोकांचें पुष्कळ तऱ्हेचें नुकसान केलें.

या जाट लोकांनीं इ. सन १५२५ त बाबर हा पंजाबांतून येत असतां त्याला फार त्रास दिला. या लोकांच्या त्रासामुळे बाबरचे लोक पुष्कळदां पळूनही गेले. यांच्या नैसर्गिक उद्धट वर्तनामुळे पुष्कळ वेळां बादशहाचा त्यांजवर कोप होऊन त्याबद्दल त्यांना शासनही चांगलें मिळालें. परंतु पुढें बादशहाचा व त्यांचा कलह चालला असतां बादशहा मत्प पावल्यानंतर त्या

## ८६ नेटिव राजांचा इतिहास.-भाग दुसरा.

शूर आणि साहसी लोकांस आपआपल्या गुणांचा पुष्कळ तऱ्हेनें उपयोग करून घेण्यास संधि संपडली. या वेळीं राजघराण्यामध्ये आपआपसांत क्षुल्लक कारणानें तंटे लागले होते. हा समय पाहून त्यांनीं चुरानम यास आपला स्वामी केलें. आणि स्वतः ते ज्या जमिनी नांगरीत असत, त्या जमिनीवर निरनिराळ्या खेड्यांपाड्यांत त्यांनीं किल्ले बांधिले. अशा रीतीनें दंगेधोपे करून त्यांनीं आपणास शूर हें नांव संपादन करून घेतलें; आणि संपादलेल्या नांवाप्रमाणें बादशहा फिरूक्षीर याच्या वसाहतीच्या प्रदेशापर्यंत, त्यांनीं आपल्या स्वाऱ्या सुरू केल्या.

बादशहाची सत्ता त्या वेळीं सय्यदांचे हातीं होती. जरी या वेळीं जाट लोकांच्या सत्तावृक्षास नुकताच अंकूर फुटत चालला होता; तरी त्यांनीं अशा बाल्यावस्थेत असतांही आपल्या मातीच्या भिंतीचें रक्षण फारच शूरपणानें व बुद्धिमतेनें केलें. ह्या त्यांच्या कृत्यावरूनच ते पुढें फार प्रसिद्ध झाले. त्यांनीं आपल्या प्रतिपक्षांना खूप जेरीस आणलें. व चुरानम त्याचा बंधु वदनसिंग या उभयतांचें कांहीं कारणावरून वांकडें पडलें होतें, यामुळें चुरानम यानें आपल्या भावास\* एकदम कैद करून त्याचे फार हाल केले व यांतच त्यानें मरावें असें त्याच्या मनांत वागत असे. असें न करण्याबद्दल चुरानम यास त्याच्या आईनें व त्याच्या आत्मांनीं पुष्कळ सांतिगलें. परंतु त्यांचें न ऐकतां आपल्या

\* प्रचारांत ल्हण आहे ती कांहीं खोटी नाही. 'सख्ख भाऊ आणि पक्के बैरी.' याप्रमाणें त्यानें हें काम राजरोस केलें. एका कुटुंबांतील व एका आईचीं लेकरें, पण त्यांचासुद्धां राग असें घोरकर्म करण्यापर्यंत याया ना !

भावाचे दिवसेदिवस हाल ज्यास्त करूं लागला. यानंतर थोड्याच वेळाने चुरानम याचा बंधु बदनसिंग हा आपल्या भावाच्या कैदेतून सुटून राजा जयसिंग याची मदत मागू लागला; आणि पुनः लढाई करण्यासाठी त्याने त्याचे मन बळविले. या वेळीं जाट लोकांची आपआपसांत मोठी भयंकर लढाई झाली. प्रतिपक्षाचा जय झाला. चुरानम आणि त्याचा मुलगा हे पळून गेले, व जयसिंगाने राणा बदनसिंग यास संस्थानाचा मालक करून राजा केले. हा पुढे मोठा पराक्रमी झाला, व याने पुष्कळ महत्वाचीं कामे केलीं. याची कारकीर्द प्रजेला फार आवडली.

वजीर गाजीउद्दीन, मराठे आणि जयपुरचे महाराज या तिघांच्याही एकत्र झालेल्या सैन्यास जाट लोकांनीं यत्किंचित्ही दाख न देतां त्यांचे सर्व प्रयत्न निष्फळ केले. परंतु शेवटीं त्यांना ७,००,००० रुपये देऊन त्यांच्यात मिळवें हे त्यास बरे वाटले. पुढे ६ वर्षांनीं तीस हजार लोकांनिशीं तो मराठे लोकांस मिळाला. या वेळेस मराठ्यांच्या सैन्याचे आधिपत्य सदाशिवरावभाऊकडे असून भरतखंडाचे पूर्ण स्वामित्व मिळण्यासाठीं ते दिल्लीवर स्वारी करीत होते. त्या वेळेस मराठे लोकांचा नायक हा फार गर्विष्ठ व हट्टी असल्या कारणाने तो त्या कामास नालायक होता. लहणून सुराजमल याने आपले आंग काढून घेतले, व यामुळेच पानिपतच्या सपत्त्यांतून तो बचला.

या लढाईत मराठ्यांचा फार नाश झाला. ही संधि साधून सुराजमलाने आपणास पाहिजे तो कार्यभाग करून घेतला. व लागलाच त्याने आग्याचा किल्ला आपले ताब्यांत घेतला,



आणि तेथे सैन्य ठेविले. पुढे ३ वर्षांनीं त्यानें दिल्लीवर स्वारी करण्याचासुद्धां बेत केला होता. या वेळेस त्याचा तळ भगदीं शत्रूच्या सैन्याजवळ होता. कोणे एके वेळेस तो शिकारीस चालला असतां बलूची घोडेस्वारांच्या टोळीनें त्यावर हल्ला करून त्यास ठार मारिले. त्यानें पुष्कळ लढाया करून मुलूख काबीज करून आपल्या राज्यास जोडला.

याच्यामागून त्याचा मुलगा जवानसिंग हा गादीवर बसल्याबरोबर याने वापासारखे पराक्रम करून बराच मुलूख सर केला व पुढे जयपुरावर हल्ला केला; त्यांत त्याचा पराभव होऊन मारेकऱ्यांकडून तो कपटाने मारला गेला. त्याच्या मागून त्याचा भाऊ रतनसिंग हा गादीवर बसला. याच्या कारकीर्दींत एक गोसावी आला व आपण किमया करून सोनें करतो असें सांगून त्यानें जाट लोकांपासून पुष्कळ द्रव्य हरण केले. ही बातमी राजा रतनसिंग यास समजतांच त्यानें त्या गोसाव्यास राजवाड्यांत आणून सांगितले कीं, तूं तांब्याचें जर सोनें करशील तर तुला एक लाख रुपये बक्षीस देऊं, व तसें न झाल्यास तुला हत्तीचे पायास बांधून हाल हाल करून मारूं. असें सांगतांच तो फार धावरला व संधी साधून तो राजाचा खून करून पळून गेला. या कृतघ्न \* नराधमाचा पुष्कळ शोध केला, परंतु त्याचा कोठेंच पत्ता लागला नाहीं.

---

\*लबाड लोक हे प्राण वांचविण्याकरितां काय करतील आणि काय नाहीं याचा कांहीं नेम नाहीं. किमयाने सोनें करतो असें सांगून पुष्कळ लोक हल्लींसुद्धां नागवितात. या गोसाव्याचे

याच्यामामून त्याचा मुलगा केसरीसिंग हा लहान होता, तो गादीवर बसला. त्या वेळीं नेवालसिंग हा त्याचा संरक्षक झाला. त्याजवर मोठमोठीं संकटे आलीं होतीं त्यामुळे तो त्रासून गेला होता. तो लढण्याच्या कामीं इतका कुशल होता कीं, कसलाही शत्रु असला तरी युक्तीनें त्यांस जेरीस आणीं, पण अंतस्थ काळजीमुळे त्याला शत्रूंशीं समरांगणांत सामना करण्याची मुळींच शक्ति राहिली नव्हती ह्मणून त्याला दीग किल्यांत जाऊन स्वस्थ राहावे लागलें. तेथें तो इ० सन १७७३ त उदराच्या रोगानें मृत्यु पावला.

सुराजमल याचा तिसरा मुलगा नमालसिंग हा आपले भावाचे जहागिरींत राज्यकारभाराचें व राजपुत्रपालकाचें काम करूं लागला. परंतु त्याचा धाकटा भाऊ रणजित सिंग यास राज्यकारभार चालविण्याची महत्वाकांक्षा उत्पन्न झाल्यावरून त्यानें दिल्लींतील राजसत्ताप्रमुख मिर्झाजा फरखान याचा आश्रय करून त्यास आपले साह्यास बोलाविलें. मिर्झा यानें तें कबूल करून आश्याचा किला हस्तगत केला. इकडे नमालसिंग हा रोहिलखंडांत शत्रुबरोबर लढण्यांस जात असतां प्रथम त्यानें दिल्लीवर स्वारी करून शिकंदराबादेवर हला केला, आणि त्यास घेरलें. तेथें

---

हे लढाड कृत्य उघडकीस आलें असते तर राजानें त्याचें हाल-हाल करून प्राण घेतला असता; परंतु या कृतघ्नाच्या पापाचा घडा पूर्ण नभरच्यामुळे तो राजाचा खून करून पळून गेला. तथापि त्याला पापाचें फळ मिळाल्याशिवाय राहणार नाही, हे उघडच आहे.

## ९० नेटिव राजाचा इतिहास.-भाग दुसरा.

त्याने यवनांस मार्गे हटविले. सामरू याने एक उत्तम फौज तयार केली होती ती मदतीस घेऊन तो होदलास जाऊन पोचला. हे दिल्लीपासून ६० मैल लांब आहे. तेथे या वेळेस मिर्झा जाफरखान याने त्यावर हल्ला करून त्यास हांकून लाविले. या वेळेस मिर्झा त्याच कारणाकरितां रणजितसिंगास घेऊन आला होता. नंतर नमालसिंग आणि सामरू हे प्रथम कोतवा व नंतर दीग या किल्यांवर माघारे उलटले. तेथे मिर्झाने त्यांचा पाठलाग केला. मिर्झा यास दीग घेण्यास फार कठीण वाटल्यावरून त्याने जाट लोकांस फसवून बरसाना येथे आणिले आणि तेथे त्यावर कपटाने हल्ला करून त्यांचा पराभव केला.

दीग ह्यास वेढा बसण्यापूर्वी बारा महिनेपर्यंत त्यांनीं शत्रूसमोर रणांगणांत उभे राहून आपले रक्षण केले. यामुळे रणजितसिंगास भरतपूर स्वाधीन करून घेण्याचे सामर्थ्य आले. त्या वेळीं त्याच्या पूर्वजांच्या ताब्यांत फक्त हाच प्रदेश होता. असे असतां मिर्झा जाफरखान याने रणजितसिंग याच्या आईच्या मध्यस्थीवरून त्याच्या घराण्याकडे १ लक्ष रुपयांची नेमणूक करून दिली.

इ० सन १७८२ त मिर्झा मृत्यु पावल्यानंतर जो घोटाळा झाला त्यांत भरतपुरमुद्धा जाट लोकांचा सर्व मुलुख शिंद्याच्या हातांत गेला, परंतु सुराज मल्लच्या बाय. कोने मध्यस्थी केल्यावरून त्याने रणजित सिंगाला १० लक्ष रुपयांचे ११ परगणे दिले. यानंतर जनरल पेरोन यास मदत केल्याबद्दल पुनः ४ लक्ष रुपयांचा मुलुख जास्ती मिळाला, इतक्यांत याच्यापेक्षां जवळचा गा-

दीचा मालक मृत्यु पावल्या कारणाने रणजितसिंग पुढे भरतपुरचा राजा झाला.

रणजितसिंगाच्या पूर्वीच्या आचरणापासून देशास कांहीं एक फायदा झाला नाही. परंतु गादीवर बसल्यानंतरच्या कारकीर्दीत त्याने अशी कांहीं साहसाचीं कृत्ये केलीं कीं, त्याच्यासारखें यश कोणासही मिळालें नाहीं. या कृत्यांनीं त्याचें आणि त्याच्या राजधानीचें नांव सर्वतोमुखीं झालें आहे.

• ब्रिटिश सरकाराशीं दोस्तीनें राहून आपला फायदा करून घ्यावा अशी इच्छा बाळगणारी त्या वेळीं हिंदुस्थानांत बरीच संस्थाने होती. त्यांपैकीं रणजितसिंग याचें संस्थान प्रमुख होय. त्याचें संस्थान लहान होतें. मराठ्यांशीं लढाई सुरू होण्याचे आरंभास याचा व ब्रिटिश सरकारचा एक तह झाला होता. त्यांत संस्थानच्या रयतेचें रक्षण करून मराठ्यांचे खंडणीतून त्यास सोडविलें व कोणी परकीयराजानें तुमच्या राज्यांत जर कांहीं कामीज्यास्त केले तर आमी तसें कोणासही करूं देणार नाहीं असें आश्वासन देऊन इंग्रज सरकारानें त्यास अभिवचन\* दिलें. या अंमलदारांच्या सांगणीनें आपण फसलों असें त्यांस

\* कदाचित् इंग्रजांनीं महाररावी केली तर त्यास काय करावें, हें त्याला वेळेवर न सुचल्यामुळे ब्रिटिश सरकारच्या अमलदारांनीं जे नियम केले त्यांस बंध मानून राहिल्यामुळे, पुढें त्यास पुष्कळ प्रकारचीं संकटे भोगावी लागली.

## ९२ नेटिव राजांचा इतिहास.-भाग दुसरा.

पुढें वाटू लागलें व त्या वेळेपासून तो फार सावधगिरीनें वागूं लागला. "तसेंच संस्थानचें स्वातंत्र्यही\* कबूल केलें"

इ० सन १८०३त इंग्रज सरकारानें दौलतराव शिंद्यावर ज्यावेळीं स्वारी केली त्या वेळेस लार्डलेक यास भरतपुरचे कांढिजन्सीचे घोडेस्वाराची चांगली मदत मिळाल्यामुळें त्यास फार उपयोग झाला. त्या स्वारांनीं या मोहिमेचा शेवट होईपर्यंत ब्रिटिश सरकारची कामगिरी उत्तम रीतीनें बजावली. या कामगिरीबद्दल ब्रिटिश सरकारानें भरतपुरचे राजास ७ लक्ष रुपयांचा चांगला मुलूख बक्षीस दिला. इ० सन १८०३ च्या डिसेंबर महिन्यांत "ब्रिटिश सरकारचा कमांडर इनचीफ लार्डलेक" याची आणि रणजितसिंगाची कनोर येथें लासवारीहून परत येत असतां गांठ पडली व या त्याच्या गांठींतील बोलण्यावरून राजाचे पुष्कळ मनोरथ पूर्ण झाले.

ब्रिटिश सरकार आणि राजा यांमध्ये जें बोलणें झालें त्यांत राजानें ज्या कामगिऱ्या बजाविल्या त्यांबद्दल त्यास जें नुकसान झालें होतें तें सर्व भरून दिलें, यामुळे कोणत्याही रीतीनें त्याचा असतोष झाला नाहीं. पुढें कांहीं कारणानें ब्रिटिश सरकारच्या लोभी वर्तनास राजा कंटाळून मोठ्या कष्टानें त्यानें होळकराशीं गुप्त पत्रव्यवहार सुरू केला. त्या पत्रांत होळकरास राजानें असें लिहिलें होतें

\* राजानें जर्मनीप्रमाणें प्रत्येक मनुष्यानें ५ वर्षे लष्करांत नोकरी केलीच पाहिजे असा आपले राज्यांत कायदा केला; व फ्रान्सा सारखें सब राष्ट्र लढाऊ करण्याचें मनांत आणलें तर त्यास करतां येईल काव? जर नाहीं तर स्वातंत्र्य कसलें.

कीं, इंग्रजसरकाराशीं लढाई करा. त्या कामीं मी आपणांस चांगली मदत करीन. पुढें होळकराची व ब्रिटिश सरकारची लढाई चालली असतां होळकरास भरतपुरच्या कंठिजन्सीने चांगली मदत करून इंग्लिश लोकांशीं दीग येथें लढाई केली. होळकराच्या सैन्याने ब्रिटिशांच्या फौजेची दाणादाण केल्यामुळे त्यांची फौज किल्याखालून पळत सुटली, तेव्हां राजाच्या घोडेस्वारांनीं त्यांचा फार नाश केला. या त्याच्या कृत्यावरून भरतपुरचा राजा आपला पूर्ण शत्रु आहे अशी ब्रिटिश सरकारची पूर्ण खातरी झाली.

पुढें इंग्रज सरकारानें त्याशीं शत्रुत्व धरून दीग किल्ला आपले स्वाधीन करून घेतला आणि भरतपुरास वेढा घातला. या वेळीं भरतपुरचा किल्ला गेला तर आपले जिविताचा सर्वस्वो नाश आहे असें समजून हरएक प्रकारें त्याचें रक्षण करण्याविषयीं त्यानें निश्चय केला. हा हेतु पूर्ण करण्यास त्याला त्याच्या सैन्यानें आणि लोकांनीं चांगली मदत केली. या महापराक्रमी वीरानें इंग्रज लोकांस ४ वेळां मोठ्या शौर्यानें आणि निकरानें लढून मागे हटविलें. या लढाईत इंग्रज लोकांचे मेलेले आणि जखमी झालेले मिळून एकंदर ३,२०३ लोकांचा त्यानें नाश केला.

ब्रिटिश लोकांचा याप्रमाणें जरी रणजित्सिंगानें चार वेळां पराभव केला तरी या युद्धांत शेवटीं जयच होईल अशी त्यास खातरी नव्हती. पुढें होळकरानें त्यास सोडिलें व लढाईचा अवाढव्य खर्च वाढत चालला. त्याचप्रमाणें इंग्लिश सैन्याच्या नायकाचा दड निश्चय पाहून

## १४ नेटिव राजांचा इतिहास-भाग दुसरा.

राजा अगर्दी घाबरून गेला आणि जनरल लार्ड लेक यास सांगून पाठविलें कीं,मी तह करण्यास कबूल आहे.नंतर तह करून त्या तहाअन्वये रणजितसिंगानें १० लक्ष रुपये देण्याचें कबूल केलें, व ७ लक्ष रुपये लागलेच रोख दिलें. ब्रिटिश लोकांनीं पूर्वी रणजितसिंगाचे जे प्रांत घेतले होते ते प्रांत राजास परत न देतां आपल्याकडेच ठेविले. यामुळे भरतपुरच्या उत्पन्नांत पुष्कळ तूट येऊं लागली.

इ० सन १८२३ त ब्रिटिशांनीं राजास कांहीं मुलुख दिला होता तो पुन्हा माघारा घेतल्यामुळे राजास ब्रिटिश सरकारचा कपटी स्वभाव कळून आला. नंतर राजानें व त्याच्या प्रजेनें ब्रिटिशांवरोबर शत्रुत्व\* धरून त्यांचें फार नुकसान केलें.

भरतपुरच्या किल्यापासून राजानें इंग्रज लोकांस हांकून लावल्यामुळे हिंदुस्थानांतील सर्व राजे भरतपुरच्या राजास दचकत असत. इंग्रज लोकांस भरतपुरचें नांव काढिलें कीं, चरका लागून त्यांस सर्पदंशाप्रमाणें

\* यांत भरतपुरच्या राजास कीर्त, भुषण आणि नांव मिळालें. इंग्रज लोक हे संस्थानांत शिरून आपलें काम कसें करून घेतात व मग ते आंग झाडून कसे मोकळे होतात हे त्यांचें करणें रणजितसिंगास सहन न होऊन त्यानें असा निश्चय केला कीं, झालेला तह मोडून या लोकांस आपल्या हद्दीच्याबाहेर घालविलें पाहिजे. असा विचार करून त्यानें आपलें संस्थानिक व मानकरी वगैरे लोकांस विचारून त्यांच्या अनुमतानें इंग्रज लोकांस किल्याच्या तटापासून त्यानें मोठ्या युक्तीनें हांकून घेऊन त्यांचें सैन्यास सैरावैरा पळण्यांस लाविलें. सर्व भरतखंडांत केवळ भरतपुरचाच लढाऊ असा किझा होय.

सर्वांगास वेदना होत. त्या वेदनांचें समूलोन्मूलन पुनः इंग्रज लोकांनीं किल्ला घेतला तेव्हां झाले. इतकें कृत्य होण्यास २० वर्षे लागलीं. याच्यासारखा कीर्तिवान् राजा पुष्कळ दिवसांत भरतपुरच्या गादीवर बसला नव्हता.

ब्रिटिशांनीं आपला पुनः अपमान केला त्याचे या लोकांस चांगलें प्रायःश्चित्त दिलें पाहिजे असा विचार करून राजानें आपल्या लोकांच्या मदतीनें पुनः ब्रिटिशांचा पराभव केला. रणजितसिंगाच्या मनोरथानुरूप घडून आल्यावर ३ वर्षांच्या आंत तो मृत्यु पावला. त्याच्यामागून त्याचा मुलगा रणधीरसिंग हा गादीवर बसतांच त्यानें ब्रिटिश लोकांशीं राज्यप्रकरणसंबंधीं कडक नियम केले. त्यामुलें इंग्रजांस त्याच फार राग आला. स्वस्थता मोड्या श्रमाने राहिली. आणि पेंढान्यांचे लढाईत इ० सन १८१७ त राजानें कांटेजन्सीचे स्वारांची मदत ब्रिटिश सैन्यास दिली. व त्या सैन्यानें थोड्या वेळांत पुष्कळ महत्वाचीं कामे केलीं. यामुलें ब्रिटिश सरकार फार खुष झाले.

इ०सन १८२३च्या आक्टोबर महिन्याच्या ७व्या तारखेस राजा मृत्यु पावला. त्याला संतति नव्हती ह्मणून त्याचा भाऊ बलदेवसिंग हा गादीवर बसला. राजा बलदेवसिंग यानें सुमारे १८ महिनेपर्यंत राज्य केले. तो इ० सन १८२५ च्या फेब्रुवारी महिन्याच्या २६ व्या तारखेस मृत्यु पावला. नंतर त्याचा मुलगा बलवंतसिंग यास ब्रिटिश सरकारच्या मदतीनें\* गादीवर बसविलें. त्याचा चु.

\* हा वेळेपासून ब्रिटिश सरकाराच्या राजपुतान्यांत चहूंकडे पूर्ण अंमल बसला. सर्व संस्थानांत यांच्या सल्याशिवाय एखादा पत्र-



## ९६ नेटिव राजांचा इतिहास-भाग दुसरा.

लत भाऊ दुर्जनसाल यानें केरवलीच्या राजाच्या मदतीने याजवर मोठ्या युक्तीने स्वारी करून त्यास पदच्युत करून कैद केलें. या वेळेस रोसिडेंट सर डेव्हीड आक्टरलोनी हे दिल्लीस होते. याकडे भरतपुरचे एजंटची कामे होते. त्यानें राजास यथान्याय गादीवर बसविण्यासाठीं फौज जमा करून शत्रूवर चाल केली.

गवहरनर जनरल यास या गृहकलहाचा निकाल लढाईवांचून करितां येईल असें वाटल्यावरून व अशा अडचणीच्या प्रसंगीं आपणास आपलें वचन पाळलेंच पाहिजे, हें पूर्तेपणीं मनांत आणल्या कारणानें त्यांनीं, आक्टरलोनी यानें हिंदुस्थान सरकाराला जी व्यवस्था करण्याविषयी सूचना केली होती, त्याप्रमाणें सर्व व्यवस्था करून दुर्जनसालास कोणत्या रीतीनें गादीवरून पदच्युत करावें या विचारांत पडले. दुर्जनसाल जेव्हां पुष्कळच अन्याय करूं लागला तेव्हां अर्थात् त्याची रयतही त्याला, नाखुष होऊन त्या प्रजेनें दुर्जनसालास फारच त्रास दिला. यामुळे दुर्जनसाल यानें आपल्या राज्याचे हक्कावरून इंग्रज सरकाराचा आश्रय वगैरे मिळण्याविषयींची खटपट न

व्यवहार करणें झाल्यास सुद्धां राजेलोकांस यांची परवानगी पाहिजे झाली. त्या वेळीं हे गौरकाय लोक राजपुतान्यांत आले त्या वेळीं यांची स्थिति पाहिल्यास हे एखाद्या यःकश्चित्त बौकरासारखें वागून पाहिजे तें हरएक काम करण्यास तयार होते. राजेलोकांच्या भेटीस हे आल्यास यांस हात बांधून राजे लोकांच्या तब्वेतिप्रमाणें वागावें लागे. पण आतां पहावें तों सर्व प्रकार उलटा होऊन गेला आहे. आतां या अंग-ल शारांची मर्जी राजे लोकांस संभाळतां संभाळतां त्रेधा उडून जाते.

करतां तो प्रथम आपले किल्याची दागदुर्जी करण्याच्या कामास लागला. शिवाय अन्य राजेलोकांपासून घोडे-स्वार व पायदळ वगैरे मिळविण्याविषयीही त्याने पुष्कळ खटपट चालविली होती. त्याप्रमाणे त्यास रजपूतराजे आणि मराठे लोक यांनी पुष्कळ प्रकारची मदत देण्याचे कबूल केले.

दुर्जनसाल याच्या या अन्यायी व राजकारस्थानी वर्तनामुळे देशांत चहूंकडे एकच धामधूम होऊन गेली होती. यामुळे ब्रिटिश सरकारने शेवटी अशा वेळी उपेक्षा केली तर ह्याचा परिणाम कोठपर्यंत जाईल याचा थांग लागणार नाही, हे मनांत आणून आक्टारलोनीच्या मताप्रमाणे आगंतुक रीत्या दुर्जनसाल यास काढून बलवंतसिंग यास गादीवर बसवोवें असा निश्चय केला.

“कमांडर इनचीफ लॉर्ड कांपरमेर” याच्या हाताखाली चांगला तोफखाना देऊन २५,००० लोकांनिशी-त्यास किल्यावर हल्ला करण्यास पाठविले. इ० सन १८२५ त वेढ्यास आरंभ झाला. परंतु तटाच्या मातीच्या भिती फार उंच व ६० फूट जाड, शिवाय पुढे मोठा खोळ खंदक पाण्याने भरलेला, यामुळे सुरंग लावणे भाग पडले. डिसेंबरच्या २३ व्या तारखेस या किल्यास सुरवात झाली.

इ० सन १८२६ च्या जानेवारींत सुरंग लावल्यामुळे तट पडून त्यांचा प्रवेश झाला. नंतर १८-२० हल्ले करून तो किल्ला सर करून, दुर्जनसाल यास मोठ्या बंदोबस्ताने कैद करून अलहाबादेच्या किल्यांत नेऊन ठेविले.

## १८ नेटिव राजाचा इतिहास.-भाग दुसरा.

इ० सन १८२६ च्या फेब्रुवारीत बलवंतसिंग यास गादीवर बसविलें. त्या वेळीं हा लहान् होता, लागून याच्या संरक्षणाचें काम गतराजाचे कुटुंबाकडे सोंपवून त्यावर पोलिटिकल एजंटानें नजर ठेवावी असें ठरविलें. आणि कांहीं दिवसांनीं राणी मिरकुंवर हिनें कांहीं राज्य-कारस्थान करून एके प्रसंगीं तिनें राजवाड्यांत कियेक दिवसपर्यंत मुत्तास कैद करून ठेविलें. यावर ही साहसी स्त्री क्षणे कीं, कोणी या मुलाला मुक्त करील तर मी प्राण देईन. अशी भीति घातल्यावरून तिला अधिकारावरून दूर केलें; आणि राज्यांतील निरनिराळ्या सर्व खात्यांची व्यवस्था प्रधान मंडळीनीं आपले स्वाधीन करून घेऊन राज्याचा कारभार चालविला. सर्व व्यवस्था पोलिटिकल एजंटाने हुकुमानें चालत होती.

इ० सन १८३० त दिवाण जवाहीर लाल मृत्यु पावल्या कारणानें या संस्थानचें मोठें नुकसान झालें. याकडे गेल्या २५ वर्षपर्यंत रेविन्चूच्या मुख्याचें काम होतें. याच्या लागून संस्थानांत पुष्कळ अव्यवस्था झाली होती, यामुळे इ० सन १८३१ त ब्रिटिश एजंटानीं भोलानाथ नांवाच्या मनुष्यास वसुलाचे कामावर मुख्य नेमिलें. नंतर राज्याची व्यवस्था लागून चहूंकडे स्वस्थता झाली.

इ० सन १८३५ त राजा बलवंतसिंग यास राज्य-कारभार देऊन पोलिटिकल एजंट राज्यव्यवस्थेतून मोकळे झाले. जी कांहीं थोडीशी फौज राजधानींत ठेविली होती ती सर्व तेथून काढून घेऊन राजास आपले राज्याचा यथायोग्य स्वातंत्र्यानें कारभार पाहण्यास सांगितलें. या

स्वातंत्र्याचा राजाने चांगला उपयोग केला.

राजा बलवंतसिंग हा गादीवर बसल्यापासून इ. सन १८४० पर्यंत भोलानाथ याने राज्यकारभार चालविला होता. इतक्या अवकाशांत भरतपुरसारखा उत्तम राज्यकारभार चालव्याचें उदाहरण सांपडणें कठीण. त्या भरतपुरच्या उत्तम व्यवस्थेमुळे ब्रिटिश सरकारची मर्जी फार खुष होऊन इ. सन १८२५।२६ च्या सालीं झालेल्या लढाई बदलच्या खर्चाची रक्कम पुष्कळ तुंबली व ती त्याचें डोईजड झालेलें व्याज भरतपुरचे राजास सर्व माफ केलें. याची रक्कम १५,४९,००० रुपये होती. इ. सन १८५३ त राजा बलवंतसिंग मृत्यु पावला. यानेही पुष्कळ महत्वाचीं कामे केलीं. याच्या मागून त्याचा मुलगा जसवंतसिंग हा गादीवर बसला, त्या वेळां याचे वय लहान होतें.

राजा लहान असल्यामुळे राज्याचें काम पोलिटिकल एजंट यांनीं रिजेन्सप्रमाणें ५ सरदारांकडून चालविलें होतें. राजा जसवंतसिंग वयांत आल्यावर त्यास पोलिटिकल एजंट यांनीं सरकारचे हुकुमानें पूर्ण अधिकार \* दिल्यावर राजेसाहेबांनीं राज्यव्यवस्था फार उत्तम रीतीनें चालविली. पूर्वीचें कामगार तसेंच ठेऊन राज्यात सुधारणा पुष्कळ केल्या. यांनीं प्रजेला फार खुष ठेविलें. रयतेपासून जुलमानें पैसा काढण्याकरितां

\* या संस्थानांतील प्रजेचे मांडे नशीब लपूनच राजे साहेबांस लागलाच पूर्ण अधिकार मिळाला. नाहींतर पोलिटिकल एजंटच्या मर्जीस न येते तर त्याला काय झाला होता ! हल्लीं सावंतवाडी संस्थानचे मालक वयांत आले तरी त्यांस अधिकार मिळूं नवे हें त्या प्रजेचें मांडें दुर्भाग्यच समजलें पाहिजे.

## १०० नेटिव राजांचा इतिहास.-भाग दुसरा.

बिनाकारण नाही नाही ते कर\* न बसवितां काळीच्या उत्पन्नावरच खर्च भागून पैसा पुरत होता. इ. सन १८६८ चे जानेवारीचे २६ वे तारखेस महाराजास मुलगा झाला. यांना दत्तकाचो परवानगी आहे. यांस १७ तोफांची सलामी आहे. राज्यव्यवस्था चांगली आहे. राजा-विरुद्ध प्रजेस कधीही एजंटाकडे फिर्याद करावी लागत नाही. प्रजेच्या अनुमताने राज्यकारभार चालतो, येणे-करून एथील प्रजा फार सुखी आहे.

प्रकरण चवथें समाप्त.

प्रकरण पांचवें.

बिकानेर.

याचें क्षेत्रफल १७,६७६ चौरस मैल आहे. लोक-संख्या ५,३९,००० आणि उत्पन्न ४,००,००० रुपये आहे. याचा मुलूख भावलपुरच्या पूर्वेस आहे.

जोधपूरचा सहावा राजा जोध याचा मुलगा बिकसिंग

---

\*. कितीएक इंग्लिश कामगार असें ह्मणतात कीं, संस्थाना-पेक्षां ब्रिटिश अमलांतील प्रजा फार सुखी आहे. त्यांना कधीं त्रास किंवा हाल भोगवि लागत नाहींत असें ह्मणतात, पण हें त्यांचें ह्मणणें अगहीं चुकीचें आहे. ब्रिटिश अमलांतील प्रजेपेक्षां संस्थानांतील प्रजा फारच सुखी आहे. त्यांना ब्रिटिश अमलांतील कररूपी जळवांचा त्रास नाहीं व भलभलते कर काढून प्रजेस अजानगत करून दाकित नाहींत. ह्मणजे ब्रिटिश अमलांतील प्रजा करानें इतकी नाडली आहे कीं वेळेवर त्यांना खाण्याचीही मारामार आहे. तशी स्थिति संस्थानांतील प्रजेची नाहीं.

यानें विकानेरच्या राज्याची स्थापना केली. विकसिंग हा आपल्या बरोबर चांगले हुशार ३०० लोक घेऊन मरुप्रदेशांत कोठेंतरी एक राजधानी स्थापावी, या हेतूने आपल्या पितृगृहांतून बाहेर पडला. आपण पराक्रमानें शत्रूंंस मारावें किंवा आपण मरावें, हा कृत निश्चय करून त्यानें हातांत तरवार धारण केली होती.

विकसिंग यांस प्रथम जंगलीसाकल भेटला, यानें भटी लोकांशीं परिचय करून दिल्यावर त्यानें त्याच्या मुख्याच्या मुलीशीं लग्न केलें. ही मुलगी गुणांनीं व रूपानें फारच चांगली होती. पुढें हळूहळू कोळम देशाचे खालपर्यंत त्यानें वसाहत केली. तेथें त्यानें एक किल्ला बांधला, नंतर त्यानें युक्तीनें जाट अथवा जिटी लोकांवर आपलें वजन बसविलें; पुढें त्याला २,६७० रुपयाचा एक चांगला मुलूख मिळाला तेथील लोक धनगर. त्यांस विद्यावृद्धि कांहीं एक नाहीं. त्यांची संपत्ति ह्मणजे मेंढरें. हे लोक आपल्याजवळच्या त्या मेंढरांपासून जी लोकर वगैरे उत्पन्न होत होती ती विकून त्याच्यावर उपजीविका करीत असत. विकसिंग यांच्याकडे आल्यावर या लोकांनीं त्याचेबरोबर कांहीं ठराव करून घेऊन त्यास आपलें स्वामित्व दिलें, ते ठराव असे:-

१ विकसिंगानें त्यांच्याशीं नीतीनें वागलें पाहिजे. २ पश्चिमेकडून लुटारू लोक नेहमीं स्वाऱ्या करितात त्यांपासून त्यांचें संरक्षण करावें. ३ समाजाचे हक्क व बहिवाटीमध्ये हात न घालतां त्यांचें संरक्षण करावें. या गोष्टी कबूल केल्यावर त्या लोकांनीं विकसिंगास वंशपरंपरेनें आपल्या स्वा.

## १०२ नेटिव राजांचा इतिहास.-भाग दुसरा.

मित्राचा हक्क देऊन प्रत्येक परगण्यांतील घरांवर १ रुपया, आणि १०० विघ्यांवर १ रुपये सारा देण्याचें कबूल केलें.

विकासिंग याचें ह्मणणें असें होतें कीं, माझे वंशजांच्या हातून मला विधिपूर्वक राज्याभिषेक झाल्यावांचून राज्य-पद उपभोगणें चांगलें नाहीं. तर हा विधि होईपर्यंत त्याला स्वामित्वच पोंचत नाहीं, ह्मणून पुढें विकासिंगाच्या आसानीं त्याला विधिपूर्वक राज्याभिषेक केला. विकासिंग यानें लुटारुं लोकांचा पराभव करून त्यांस जिंकिले. नंतर भटी लोकांस जिंकून त्यापासून भागोर घेतले. या प्रांतांत त्यानें इ० सन १४८९ त विकानेर नांवाची राजधानी स्थापन केली. ती राजधानी हल्लीं मोठ्या भरभराटीत आहे व तेथील प्रजा सुखी आहे. या वेळेस मंदुसराहून निघून त्याला ३० वर्षे झालीं होती.

विकासिंग हा इ० सन १४९९ त मृत्यु पावला. यानें पुष्कळ प्रकारचीं महत्वाचीं कामें करून प्रजेच्या मतानें वागणूक केल्यामुळे याची कारकीर्द फारच सुखकर अशी होती. रय-तेवर कोणताही कर नसून व्यर्थपैसा कधींच खर्च केला नाहीं. याच्या मागून त्याचा दुसरा मुलगा कर्ण हा गादीवर बसला; आणि माझी यानें गिर्सीसिन आणि आरेसिर यांची स्थापना केली. हे दोघेही मोठे पराक्रमी व शूर असे होते. बापाप्रमाणेंच यांची कारकीर्द सुखकर होती.

कर्णानें भटी लोकांपासून पुष्कळ मुलू व जिंकून आपलें राज्यांस जोडले. त्याला ४ मुलें होती. त्यांपैकी वडील हा बाप असतांनाच वेगळा झाला होता यामुळे जिवितसिंग हा कर्णाच्या मागून गादीवर बसला. त्यानेंही पुष्कळ पराक्रम करून राज्य वाढविलें. त्याच्यामागून त्याचा वडील मुलगा

कल्याणसिंग हा गादीवर बसला; आणि त्याच्या मगून त्याचा वडील मुलगा रायसिंग हा इ०सन १५७३त गादीवर बसला. याचे राज्यांत बिकानेर उदयास आले. रायसिंग हा आपला मेहुणा जो अकबर याचा मुख्य सुभेदार झाला. बादशहाने त्यास मोठमोठे किताब देऊन उंच पदावर चढविले. त्याला अकबर बादशहाने ४,००० घोडेस्वारांचा मुख्य करून त्याला राजा आणि हिरसारचा अधिपति असा किताब दिला. जोधपूरचा राजा मालदेवसिंग याजवर जेव्हां अकबराची सत्पा मर्जा झाली, तेव्हां त्याने रायसिंगास प्रथम पुष्कळ प्रांत दिले व त्यास खुष केले.

राजा रायसिंगाने बादशहाची मदत घेऊन तो बिकानेर येथे आला आणि शत्रूस जिंकून याने या लोकांचे फार हाल केले. रजपुतांनी जाट लोकांचे स्वामित्व हरण करून त्यांना केवळ दासपदावर आणून ठेविले होते. पण राजा रायसिंगाचे कारकीर्दीत तर ते पूर्ण सेवक बनून गेले.

राजा रायसिंग हा नेहमी आपले सैन्य व पौज अकबराबरोबर नेत असे. अमदावादच्या सुभेदारास त्याने एका लढाईत जेरीस आणून ठार मारिले. याद्वल त्याची कीर्ति फार प्रसिद्ध आहे. त्याने आपल्या कन्येचा\*

\*द्रव्याचा लोभ हा मनुष्यास किती असावा याची तर गणतीच नाही. राजेलोकसुद्धा द्रव्यासाठी आपल्या मुली मुसलमानांस देऊन राज्य वाढावत. असल्या राजे लोकांस नातिमान लोक कधीही चांगले झणणार नाहीत. हकीमी कित्येक लोक नाकरी किंवा बडती मिळविण्याकरितां बरिष्ठास घरप्रपंचही देण्यास खुषी असतात. असल्या अधमाधन मनुष्यांचे तोंडसुद्धा बघू नये.



## १०४ नेटिव राजांचा इतिहास.-भाग दुसरा.

अकबराचे मुलाशीं विवाह केला. यामुळे त्याला यानें पुष्कळ मुलूख दिला. त्याचा मुलगा पूर्वेज यानें शहाज-हानाशीं बादशहाच्या गादीवर बसण्यासाठीं पुष्कळ लढाया केल्या. परंतु त्या सर्व व्यर्थ झाल्या.

रायसिंग इ. सन १६३९ त मृत्यु पावला. त्याचे मागून त्याचा मुलगा कर्ण हा गादीवर बसला. औरंगजेब आणि दारा यांच्या लढायांत कर्ण यानें दारास साद्व केले. औरंगजेबानें कर्णास मारण्याचा पुष्कळ प्रकारचा बेत केला होता, पण त्यांतून तो युक्तीनें बचावला गेला. तो इ. सन १७७४ त मृत्यु पावला. त्याचे मागून अनुपसिंग हा गादीवर बसला. त्याचे ताब्यांत विजापूर व अवरंगाबाद हीं दोन राज्ये होती. हा ९,००० स्वारांचा मुख्य अधिकारी होता. हा बादशहाच्या सैन्याबरोबर काबुल्यास गेला होता, तो परत आल्यावर बिकानेर येथे इ. सन १७०९ त मृत्यु पावला. त्याच्या मागून त्याचा मुलगा सुरूपसिंग हा गादीवर बसला.

औरंगजेबानें सुरूपसिंगाचे बापास अब्दोणीचा किल्ला व प्रांत दिला होता. तो सुरूपसिंगाच्या बापानें बादशहाचे सैन्यास मदत केली नाहीं ह्मणून बादशहानें तो परत घेतला होता, तो सुरूपसिंगानें मोठ्या प्रयत्नानें पुनः परत मिळवित असतां मरण पावला. त्याचे मागून सुजैमसिंग व शीरावारसिंग हे दोन राजे झाले. त्याच्या मागून गजसिंग राजा झाला. हा भटी आणि भावलपुर यांच्या सीमेच्या तेंक्याबद्दल लढाया करीत असतां मृत्यु पावला. त्याला ६१ मुले होती, त्यांतून ६ त्याचीं आवडतीं होती. त्याच्या

मागून इ० सन १७६७ त त्याचा मुलगा राजसिंग हा गादीवर बसला.

पूर्वीच्या राजाचा ९ वा मुलगा सुरतसिंग याच्या आईने\* विषप्रयोग केल्यावरून राजसिंगाने फक्त १३ दिवस राजपदाचा उपभोग घेतला. त्याला प्रतापसिंग व विजयसिंग असे दोन मुलगे होते.

सुरतसिंगाने राजसिंगाला विषप्रयोग करविला. याचे कारण राज्यलोभ होय. सुरतसिंग लवकरच स्वरक्षक झाला. हा मोठा.साहसी व दुराचारी होता. त्याचे दोन भाऊ सुरतसिंग व अजितसिंग हे आपल्या घरी स्वतःचे रक्षण करण्याकरिता निघून गेले.

सुरतसिंगाने आपले सरदार, अमीरउमराव, मानकरी व संस्थानिक वगैरेस मोठमोठ्या देणग्या देऊन त्यांस संतुष्ट ठेविले; नंतर कांहीं दिवसांनी त्याने त्यांपैकी कांहीं सरदारांस स्वतः राज्य करण्याचा आपला दुष्ट हेतु फळविला. हा याचा हेतु ऐकून याबद्दल पुष्कळ प्रकारच्या हरकती त्यांनी घेतल्या, तरी त्याने कांहींएक ऐकिले नाही. सुरतसिंग हा मोठा दक्ष, हुशार व चाणक्ष असल्या कारणाने त्याने घोडेस्वार जमविले व हत्ता केचा; आणि सर्व सरदारांस जिकून त्यांचा पराभव केला. नंतर विद्या-

\* एखाद्या विषयाच्या नाहीं स्त्रिया लागल्या झणजे त्या काय करतील आणि काय नाहीं याचा कांहीं नेम सांगवत नाही, नाह पुरा होण्याकरितां प्रत्यक्ष पोटचा पोरसुद्धां मारण्यांस भीत नाहींत अशा नीच कामांचे स्त्रीयांस काय ह्मणावे त्या व्यसनाधिनि झाल्या झणजे पाहिजे ते करूं शकतील. याच मासऱ्याची उदाहरणें पाहूं गेल्यास पुष्कळ सांपडतील.

## १०६ नेटिव राजांचा इतिहास.-भाग दुसरा.

नेरास गेला. आणि तेथे सर्व अडथळे दूर करून राज्य मिळविण्याकरितां आपल्या पुतण्याचा \*क्रूरतेनें प्राण घेऊन राज्य आपल्या ताब्यांत घेतलें. सुरतसिंगाची एक प्रामाणिक बहीण होती, तिच्याजवळ तिचा दुसरा एक पुतण्या होता. तिनें त्या पुतण्याला सुरतसिंगाच्या भीतीनें अगदीं जपून बाळगिलें होतें, यामुळे तेथें सुरतसिंगाचें कांहीं एक चालेना. तेव्हां त्यानें तिला न आवडणाऱ्या पुष्पाशीं बोलेंच तिचें लग्न केलें. व ती मुलाजवळ नाहीं अशी संधि साधून त्या पुतण्यास टार मारिलें. नंतर त्यानें स्वतः राजा असा अधोरपणानें किताब धारण केल्या.

इ० सन १८०१ त सुरतसिंगाचें सर्व राज्य विनदिकत झालें. तो मोठा गूर होता, त्यानें भटी लोकांचा पुष्कळ मुलूख जिंकून आपले राज्यास जोडिला. परंतु जोधपूरच्या गृहकलहांत त्यानें धोकलसिंगाचा पक्ष घेतल्या कारणानें ५ वर्षेपर्यंत त्यानें आपल्या राज्याचें सर्व उत्पन्न व्यर्थ त्याचे भरीस घातलें. या कामांत त्यास यश आलें नाहीं; पैसे फार खर्च झाले. तेव्हां अर्थातच प्रजेवर जुलूम करण्याची त्यास बुद्धि झाली. यामुळे त्याला फार चास भोगावे लागले.

इ० सन १८२८ त सुरतसिंग मृत्यु पावण्याचे पूर्वी त्याच्या देशाचा पेंढाऱ्याच्या लढाईत ब्रिटिशसरकाराशीं एक अटीचा तह केलाच होता. राजानें इंग्रजसरकारास मदत

---

\*असें क्रूरकर्म करणाऱ्या मनुष्यास परमेश्वर कव्हांना कव्हां तरी चांगलें शासन करितो. त्या प्रमाणें याचे पुष्कळच हाल झाले व ते हाल वृत्तन्यास पाहवतही नव्हते.

करावी असे ठरले होते व इंग्रजांनी त्याच्या प्रजेची बंडे वगैरे सर्व मोडून त्याचे राज्य त्याचे स्वाधीन करावे, याबद्दल खंडणी वगैरे नव्हती. सुरतसिंग मृत्यु पावला तेव्हा त्याचे राज्यांत मोठा वीटाळा होऊन गेला होता. सरदार लोकांनी उघडपणे बंड केले होते, यामुळे राज्यांत पुष्कळ बंडाळी झाली होती. त्याचे मागून रतनसिंग हा गादीवर बसला तेव्हा राज्यांत थोडीशी शांतता झाली.

राजा गादीवर बसताच त्याने पूर्वी आपले प्रजेस जेसलापासून जी दुःखे झाली होती त्यांचा सूड उगविण्यासाठी त्याने जेसलमीरावर स्वारी करण्याची तयारी केली. राजाने शत्रूच्या राजधानीपर्यंत प्रवेश केला. हे राजाचे आचरण ब्रिटिशसरकारच्या तहाविरुद्ध होते. जेसलमीरच्या राजाने फौज तयार केली. जोधपूरचे व जयपूरचे राजे आपआपल्या हद्दीवर सैन्यासह येऊन ठेपले. आतां खरोखर राजपुतान्यामध्ये दारुण युद्धाची पेटतो असे सर्वांस भासू लागले व यामुळे सर्व घाबरून गेले होते. इतक्यांत इंग्रजसरकारने सर्वांचे ऐकून घेऊन सर्वांस प्रिय असे तह केले, यामुळे आलेले विघ्न टळले हे पाहून सर्वांस आनंद झाला.

राजाचे व सरदारांचे पुढे जमेना. राजाच्या आंगांत सरदारांचा पाडाव करण्याची शक्ति नव्हती. त्याने दिल्लीस ब्रिटिशरोसेडेंट होता त्याला मदतीविषयी लिहिले. त्यांनी घरगुती अव्यवस्थेबद्दल जे तुमचे व सरदारांचे वैमनस्य पडले आहे, त्यांत सरदारांच्याविरुद्ध ब्रिटिशसरकार तुम्हांस मदत करू इच्छीत नाही असे साफ उत्तर दिले.

## १०८ नेटिव राजांचा इतिहास.-भाग दुसरा.

इतक्यांत पुनः बिकानेर व जैसलमीर येथिल राजांमध्ये आणखी तंटे सुरू झाले.

इ० सन १८३६ त तर दोघेजण अगदीं हातघाईवर येऊन पोचले. त्या वेळीं ब्रिटिशांनीं आपला एक गोरा कामगार या दोघांची एकी करण्याकरितां पाठविला होता. दोघां राजांनीं आपली पूर्वाचीं वैमनस्ये टाकून देऊन पुनः ते एकमेकांशीं मैत्री करूं लागले. राजांनै पुनः सरहद्दीच्या संबंधानें बरीच चळवळ सुरू केली. या चळवळींतून राजास आपलें आंग काढण्यास फार प्रयास पडले.

इ० सन १८६२ त रतनसिंग मृत्यु पावला. त्याच्या मागून सरदारसिंग हा गादीवर बसला. सरदारसिंगानें बंडाचे वेळीं इंग्रज लोकांस चांगला आश्रय दिला इतकेंच नाही, परंतु हन्सी व हिस्तार या प्रांतांत तो बंडवाल्यांशीं पुष्कळ लढला. यानें स्वतः प्राणाचीही परवा न करतां शत्रूंचा मोडकरण्याकरितां पुष्कळ झटला व त्याप्रमाणें त्यांस यशही आलें. याचें हें शूरत्व पाहून ब्रिटिश अंमलदारांनीं याची फार वाहवा केली. तसेंच याचें सैन्य गोण्या व काळ्या लोकपिशां मनांत भीति न धरतां शूरपणानें लढलें व शत्रूंचा पिच्छाही चांगला पुरविला. हें पाहून ब्रिटिश अंमलदार फार खुष झालें. व या कामगिरीबद्दल राजास ब्रिटिश सरकारांनीं ४१ चांगलें गांव बक्षिस दिलें.

पुढें कांहीं दिवसांनीं सरहद्दीबद्दल पुनः तंटे सुरू झाले. त्यांबद्दल जोधपूर प्रांतांत इतकी गडबड उडाली कीं, इंग्रजसरकारास तहाची आठवण देणें भाग पडलें. याच

वर्षी बक्षिस दिलेल्या ४१ गांवांमध्ये पुष्कळ अव्यवस्था झाल्या कारणाने ईंग्रज सरकाराने मध्ये पडून झालेली अव्यवस्था मोडण्याकरितां एक कमिशन नेमिले व त्यांत चौकशीअंती असे दिसून आले कीं, रयतेपासून बळजोरीने दुप्पट जमिनीचा वसूल घेतला इ० सन १८६१ पासून तो इ० सन १८६७ पर्यंत ९०,००० रुपये घेण्याचा असून तो जुलमाने राजाचे अधिकाऱ्यांनीं २,००,००० रुपये वसूल घेतला. यामुळे प्रजा फार बेदिल झाली आहे असे कमिशनने हिंदुस्थान सरकारास कळविले. तेव्हां व्हाइसरायांनीं या अव्यवस्थेबद्दल राजाला एक पत्र लिहून त्यांत चांगले प्रामाणिक व ज्ञानी असे अधिकारी नेमण्याविषयीं सुचविले, व याप्रमाणे सर्व व्यवस्था राजेसहेबांनीं केली. यांत १७ तोफांची सलामी आहे. हल्लीं राज्यकारभार फार चांगल्या तऱ्हेने चालतो. ब्रिटिशसरकारच्या राज्याप्रमाणे यांनीं आपल्या राज्यांत कायदे\* कानू सुरू करून कामगारही तसेच हुशार नेमिलेले आहेत.

### प्रकरण पांचवे समाप्त.

\*कृतीएक संस्थानांत अशी रीति आहे कीं, भंमलदार लोकांकडे कायद्यांची पुस्तके नवीं होण्याबरोबर संस्थानांतून मिळतात. परंतु या लोकांस त्यांतील लिपी समजत नसल्याने तीं पुस्तके १०-१० वर्षे झाली तरी क्रोरींच असतात. प्रत्येक खात्यांतील मुख्यांस काम कसें करावे हें समजत नसल्याने खुनाच्या चौकशीस शेतकऱ्याच्या कायद्याचे कलम पाहण्याची वेळ येते.

## प्रकरण सहावें.

### जव्हार.

या संस्थानच्या चारही बाजूंनीं ठाणें जिल्ह्याची हद्द आहे. याचें क्षेत्रफळ ९३४ चौरस मैल अमून लोकसंख्या ४७,६३३ आहे. वसूल सुमारे दीड लाख रुपये होत असतो.

या संस्थानांत सर्व रानटी लोकांची वस्ती आहे; त्यामुळे भरंवशालायक अशी येथील प्राचीन माहिती चांगली मिळत नाहीं. दंतकथेवरून असें कळतें कीं, या संस्थानचा मूळ संस्थापक, कोणी जायवा या नांवाचा मनुष्य होता, त्यास एका फकिराच्या अनुग्रहानें हें संस्थान मिळालें. त्या फकिरानें पुढें जीवंत समाधि घेतली. हल्लीं त्याचें थडगें येथील राजवाड्याजवळच असून दरगुस्वारीं रात्रीं त्याचा उरूस भरत असतो. ही एक प्रकारची माहिती झाली.

दुसरे कित्येक लोक असें सांगतात कीं, इ. सन १३४१ त जायवानें कांहीं लोक जमवून जव्हारचे आसपासच्या डोंगराळ प्रदेशांत पुष्कळ लुटालूट आरंभिली. आणि शेवटीं तो सर्वच रानटी मुलुख आपल्या ताब्यांत घेऊन तेथें तळ देऊन स्वामित्वानेंच राहिला. त्या वेळीं हिंदुस्थानांत मुसलमानी राज्याची संस्थापना व तत्संबंधानें चहुं-कडे दंगाच चालू होता. चार हयारवेंद लोक जमवून लुटालूट करण्याचें सामर्थ्य ज्याचे आर्गी असेल त्यानें खुशाल एखाद्या बेवारसी प्रांताचें स्वामित्व वळकावून

बसावें. तत्कालीन दिल्लीच्या सर्वप्रथम बादशाही सरकारास त्याची कधीं दखल लागेल तेव्हां मग पहातां येईल. असा बेवंदशाईचा प्रकार असल्यामुळे जायबाचे हें कृत्य त्याला बराच काळपर्यंत पचलें. शिवाय जायबानें जो हा प्रदेश आपल्या ताब्यांत घेतला तो आधींच डोंगराळ, त्यांत रानटी लोकांच्या तुरळक वस्तीचा, त्यामुळे सुद्धां तिकडे कोणाचें लक्ष्य गेलें नसेल. आणि जरी गेलें असलें तरी दरबारचे बरेखडे निवारण करून असल्या दूर प्रदेशांतला बंदोबस्त पहाण्यास त्या वेळच्या बादशाही सरकारास पुरेशी फुरसूद, सुलभतर साधनें, आणि योग्य प्रकारचीं माणसें चट्कन मिळणें ही दुरापास्तच होतें.

हल्लीं जसें आगगाडी-तारायंत्र-पोस्ट इत्यादि साधनांच्या योगानें देशांतील कितीहि दूरच्या कोपऱ्यांत कोणीं एवढेंसें 'कुक्' केलें कीं, आमच्या सरकारास शेलशिखरावरहि कळतें, तसें त्या वेळीं मुळांच नव्हतें. इतकींहि साधनें सुलभ असतां आणि वाटेल तशीं माणसें आंगावर लोटण्याचें सामर्थ्य असतां, हल्लीं सुद्धां\* मध्यप्रांतांत लुटालूट करून सरकारास व प्रजेस त्रास देत असलेल्या प्रसिद्ध तेंड्या भिल्लांचा पत्ता काढून त्याला पकडणें हें आमच्या सरकारास किती कठीण झालें आहे, हें लक्ष्यांत आणलें ह्मणजे, मोंगलाईच्या अव्वलीस जायबानें बळकाविलेल्या या रानटी मुलुखाबद्दल आश्चर्य वाटावयास नको.

जायबानें हा मुलुख आपल्या ताब्यांत घेतला त्या



## ११२ नेटिव राजांचा इतिहास.-भाग दुसरा.

वेळीं त्यांत लोकवस्तिसुद्धां ह्मणण्यासारखी नव्हती. बोलून चालून डोंगराळ मुलूख. इतर ठिकाणीं लुटालूट करून सत्तेनें येऊन लपून राहण्यास मात्र ही जागा भ्याला व त्याचे लोकांना उपयोगी पडत असे. अस्तु. जायबा नंतर त्याचा मुलगा नेमशा हा त्या मुलुखाचा अधिपति झाला. यानेंहि आपल्या बापाचा लुटीचाच धंदा पुढें चालविला होता; परंतु यानें चालविलेल्या दंगलीनें खुद्द मोंगललोकांस देखील त्रास होऊं लागल्यानें त्यांचें लक्ष्य याच्याकडे साहजिक वळलें. तेव्हां त्यांनीं याजवर आपला एक सरदार पाठवून त्याजकडून याची खोड बरोच मोडली. याचा अनेक वेळां पराभव झाल्यानें हा इतका जेरीस आला कीं, यास तो मुलूख सोडून देशोधडीस लागण्यावांचून गत्यंतर राहिलें नाहीं.

पुढें लागलीच मोंगल सैन्यास तो डोंगराळ मुलूख मिळवून कांहीं फायदा नाहीं असें वाटल्यावरून तें सोडून गेले. असल्या रानटी मुलुखांत बंदोबस्त ठेवल्यानें कांहीं फायदा नाहीं असें त्यांना वाटल्यावरून व नेमशा यास झालेला त्रास पुरे आहे असेंहि मनांत आल्यावरून त्यांनीं आपलें सैन्य तेथून काढून नेलें. त्या वेळचे हे मोंगल-लोक तरी लुटारूंचेच बंधु होते असें सांग्या या कृत्यावरून ह्मणावें लागतें ! ज्या मुलुखांत आपल्या खजिन्यांत भर करण्यासारखा लग्गा आढळेल तेवढ्यावर यांची नजर; तेथें मात्र बंदोबस्त ठेवला पाहिजे. बाकी जेथून प्रत्यक्ष अगर परंपरया आपल्या रयतेस किंवा आपणास त्रास पोहोचण्याचा संभव फार अशा ओसाड, डोंगरी, रानटी

लोकवस्तीच्या ठिकाणांविषयी, केवळ तेथून खजिन्याची मिळकत नाही एवढ्या सवबीने, ते निष्काळजी बनले. त्यांनी आपले सैन्य परत नेले; आणि पुनः त्या मुलुखाचे स्वामित्व नेमशाचे हातीं सोडून दिले. नेमशाने मोंगलांचे सैन्य जातांच आपल्या मालकीची पुनः संस्थापना करून लौकरच ह्मणजे इ. सन १३४१ त “ राजा ” हे पद सुद्धा घेतले. दिवसानुदिवस, रानटीच कां होईना, पण त्याच्या राज्यांतली प्रजा वाढत चालली. त्याचे मागून भीमशहा गादीवर बसला. त्याने जरा जास्त हालचाल करून आपल्या छोट्याशा मुलुखाचा आणखी कांहीं विस्तार वाढविला; त्याचे वेळीं त्या मुलुखांत लांकडाचे उत्पन्न बरेच होते.

भीमशहानंतर महमदशहा गादीवर बसला. हा निपुत्रिक वारल्यामुळे त्याचे मागून दत्तक मुलगा कृष्णशहा हा गादीचा मालक झाला. ह्याच्या कारकीर्दीत विशेष गोष्ट कांहीं झाली नाही. त्यानंतर (दुसरा) नेमशहा, त्याचे मागून विक्रमशहा व पुढे पतंगशहा हे गादीवर बसले. या सर्वांचा उद्योग ह्मणजे शिकार करून अगर लुटालूट करून असावे ह्यापेक्षा दुसरा कांहीं एक नसे. राज्यकारभार ह्मणजे काय आणि तो करावयाचा कसा ह्याची त्यांना ओळखसुद्धा नव्हती. तरी दिवसानुदिवस यांच्या ताब्यांतली मुलुखाचे उत्पन्न बरेच वाढत चालले होते व यांच्या ऐन भरभराटीचे काळीं ते नऊ लक्षांपर्यंत वाढले होते. एवढेच जर हे उत्पन्न यांनीं स्वस्थिति सुधारण्याकडे लावून नीट व्यवस्थेने राहते तर यांचे संस्थान

## ११४ नेटिव राजांचा इतिहास.-भाग दुसरा.

काहींसैं नांव रूपासहि आलें असतें. पण तितक्यांत ह्मणजे इ. सन १७६० त पेशवे सरकारचा व यांच्या कलह लागल्यामुळें त्यांनीं यांचा बराच मुलुख हिसकावून घेतला. त्यामुळें या संस्थानास पुष्कळ उतरती कळा लागली.

इ.सन १७८२ त, ह्मणजे श्रीमंत सवाई माधवराव पेशवे यांच्या कारकीर्दीत या संस्थानाचें उत्पन्न दोन लाखांवर येऊन बसलें होतें. या वेळीं हे संस्थानिक बरेच नम्र झाले होते व पेशवेसरकाराशीं सख्यसंबंध यांणीं ठेवल्यामुळें पुढें लौकरच त्यांकडून यांना स्वतंत्रपणें वागण्याची परवानगी मिळाली होती. या सुमारास (दुसरा) पतंगशहा संस्थानचा मालक होता. हा इ. सन १७९२ त मृत्यु पावला. याचे मागून ९ राजे गादीवर बसले, त्यांनींही आपल्या चालु-वहिवाटीप्रमाणेंच वागणूक ठेविली होती.

आसपास शेजारीं सुधारलेल्या ब्रिटिश राज्यसत्तेचा अंमल असून व त्या अमलांतलें सुशिक्षित व समंजस प्रजेशीं दळण बळण ठेवण्याचीं साधनें सुलभ असून अद्यापि देखील ह्या संस्थानच्या प्रजेचा जर रानटीपणा गेलानाहीं, तर त्या वेळीं तो किती परिपूर्णावस्थेंत होता याची कल्पना वाचकांना करतां येईलच. वस्त्र तर बिचाऱ्यांना ठाऊकच नव्हते. झाडांच्या सालीच्या लंगोट्या स्त्रियांची विशेष ठिकाणांची कांहींशी लज्जा राखित. बाकी सर्वत्र दिगंबर वेष! खाणें कंदमुळें वगैरे. प्रजेची वर्गवारी ह्मटली ह्मणजे कोळी, बारली, ठाकुर, व कातकरी ही होय.

पतंगशहाचे मागून (दुसरा) विक्रमशहा गादीवर बसला. हा इ. सन १८२० त मृत्यु पावला. त्या वेळेस त्याची

बायको सगुणाबाई ही गरोदर होती. तीस पुढें जो मुलगा झाला तोच गादीचा मालक कंपनीसरकाराने कबूल केला. मुलगा लहान असल्यामुळें राज्यकारभार सगुणाबाईच पहात होती. आणि वास्तविक पहातां राज्यकारभार तरी तो काय पहावयाचा होता ! ना जमाखर्च, ना दप्तर, ना खर्डी ! बाई नसती तरी मुलालासुद्धां असला कारभार हाकण्यास पंचाईत पडली नसती. इ०सन १८६७ मध्ये मुंबई मुकामी हा राजा मृत्यु पावला. त्या वेळीं त्याचे मांडीवर विक्रमशहा नांवाचा एक १६ वर्षांचा मुलगा बसविला; पण तो दोनच महिन्यांनीं मरण पावला. त्यानंतर त्याचे बायकोच्या मांडीवर संतमशहा नांम एक मुलगा दत्तक देऊन त्यास गादीचे मादक केले. या मुलाचा दत्तक होण्यास वारसा पोहोंचत नव्हता, अशाबद्दल पुष्कळ वाद पडला होता. परंतु हाच शेवटीं खरा वारस ठरून गादीची मालकी यास मिळाली व हा वारसाने लहान असल्यामुळें याची मातोश्री गोपिकाबाई, व एक इंग्रज कामगार यांच्या तर्फे राज्यकारभार चालू झाला.

इंग्रजसरकारचें सार्वभौमत्व सुरू झाल्यापासून या संस्थानांत दप्तराची व त्यामुळें व्यवस्थित राज्यकारभाराची गोडीशी तरी स्थापना झाल्याचें दिसतें. कारण ह्यापुढें थें निराळा कारभारी नेमण्याची रीत दिसूं लागली. हा कारभार त्या वेळीं मि. कुवरजी शापुरजी नामक एका गृहस्थाचे हातीं होता. याणीं संस्थानाच्या दप्तरी व्यवस्थेंत रीच सुधारणा केली, व इतरहि रीतीनें सर्व बाबतींत मांगला बंदोबस्त ठेवण्याची खटपट चालविली. पण यांच्या अशा करणीनें आजपर्यंतच्या बेबंदशाहीनें ज्यांची

## ११६ नेटिव राजांचा इतिहास.-भाग दुसरा.

पोळी पिकत असे, त्यांना अर्थातच अवघड वाटून हा कांटा काढून टाकण्याच्या यत्नास ते लागले. त्यांनी मि. कुवरजी यांच्या संबंधाने अनेकप्रकारचे अर्ज सरकारांत करून सरकारचे मन बरेच कलुषित केले. शेवटी सरकारच्याहि मनांत संशय उत्पन्न होऊन यांच्या कारभाराची चौकशी करण्याकरितां मि. हॉवेलकसाहेब सी. एस. यास पाठविले. चौकशीअंती यांना असे दिसून आले की ईंग्रजी पद्धति प्रमाणे कामाची व्यवस्था नाही. तरी खात खोटाळपणा झालेला असावा असे कांहीं आढळण्यांत येत नाही. एकंदरीत निष्काळजीने व्यवस्था राहिल्याने गोंधळ मात्र झाला आहे असा सरकारांत रिपोर्ट केला.

या रिपोर्टावरून सरकारने मि. कुवरजीवर खटला सुरू केला. त्यांत यांच्यावर एकहि गुन्हा शाबीद झाला नाही. तेव्हां ते कामाचा राजीनामा देऊन संस्थानास रामराम करून चालते शाले.

अस्तु एकंदरीत मि. कुवरजी यांणी संस्थानची व्यवस्था सुधारण्यासाठीं केलेली खटपट व्यर्थ जाऊन त्यांस कार्यसाधु लोकांपासून दूर व्हावे लागले. इ. सन १८७० त एक दुसरा कारभारी नेमला. पुढे त्यानंतर राजेसाहेब वयांत येत तोंपर्यंत कारभारी झाले.

इ. सन. १८७७ या वर्षी पतंगशहा राजेसाहेब वयांत आले. व त्याच वर्षी त्यांना आपल्या संस्थानची पूर्ण मुखत्यारी मिळाली. या मुखत्यारीचे वेळीच सरकारचा ठराव नंबर ६७० ता. ५ फेब्रुवारीचा असा झाला आहे की, राजेसाहेबांनी महत्वाचे कार्यां पोलिटिकल एजेंट

साहेब यांची सलामसलत घ्यावी. गादीवर बसण्याच्या वेळीं जो नजगणा सरकारास दिला पाहिजे तद्वयातिरिक्त यांच्यावर काहीं खंडणी नसावी. दत्तक घ्यावयाचे झाल्यास सरकारचे मंजुरीशिवाय घेऊं नये आणि औरस संतति असल्यास वडील मुलाकडे गादीचा हक्क असावा.

हे संस्थान अत्यंत डोंगराळ आहे. येथली हवा चांगली नाही. जाण्यायेण्याचे रस्ते सुरक्षित व सुगम नाहीत. या संस्थानांत लष्करी लोक ठेवण्या इतकें संस्थानचें सामर्थ्य नाही. कांहीं थोड्याशा पोलिस लोकांवरच बंदोबस्ताचें काम चालतें. येथे व्यापार नाही. साधारण जिनससुद्धां वेळेवर मिळण्यासारखा बाजार नाही. संस्थानचें मुख्य गांव खुद्द जव्हार येथलीसुद्धां स्थिति अशीच आहे. या संस्थानांत व्यापारी, सुशिक्षित, शहरवासी अशा लोकांचें वास्तव्य निदान जागेंयेणें तरी सुरू झाल्यावांचून येथल्या लोकवस्तीची सुधारणा होणार नाही. येथील राजवंश\* कोळी जातीचा आहे.

पूर्वी संस्थानांत कांहीं लोकांनीं घालमेल केली होती, या लोकांस या संस्थानांतून काढून लाविलें होतें व याजवद्दल दप्तरी हुकूमही आहेत. पण हे लोक पुन्हा संस्थानांत येऊन त्यांनीं पूर्वीसारखीच घालमेलीचीं कामें सुरू केली आहेत. संस्थानांत अद्यापि व्हावी तशी सुधारणा झाली नाही. राजेसाहेब यांच्याजवळ पोक्त व अनुभवशीर कोणी

\*यांच्या नांवापुढें ' शहा ' हा प्रत्यय कां लावतात याचें कारण समजत नाही. कदाचित् मुसलमानी बावशाहींत यांनीं या व्हावीचें अनुकरण केलें असेल.

## ११८ नेटिव राजांचा इतिहास.-भाग दुसरा.

लोक नसल्यानें राजेसाहेबाकडे कधीं काळीं कोणी पांथ-  
स्थ गेल्यास त्याची भेटही होत नाही असु प्रकार आहे.

राज्यव्यवस्था चालविण्यास चांगले हुशार लोक असल्या  
शिवाय कधिही सुरळीत व्यवस्था चालणार नाही. सर्व अमंल  
दार विन परीक्षेचे व कोठें काय न केलेले असेच फार  
आहेत. शाळाखात्याची सुधारणा येथें जशी व्हावी तशी  
अद्याप मुळीच नाही. पूर्वी सारखीच प्रजा रानटी आहे.

राजेसाहेबांचे व त्यांच्या मातोश्रीचें कांहींएक कारणा-  
वरून वांकडें पडलें आहे व यामुळें सरकारांत फिर्याद  
ही झाल्याचें समजतें, उभयतांकडून बराच पैसा खर्च  
होत आहे यांत कार्यसाधु लोकांचें बरें आहे, पण या गो-  
ष्टीचा राजेसाहेबांनीं चांगला विचार करून हा ग्रहकलह  
मिटवावा हें फार चांगलें. यापामून पैसा जाऊन दुर्लोकिक  
मात्र होणार आहे.

प्रकरण सहावें समाप्त.

नेटिव राजांचा इतिहास

भाग दुसरा समाप्त

